

تَعَلَّمُوا الْفَرَائِضَ فَأَنْتُمْ مِنْ دِينِكُمْ (البیہقی)

# اسلام کا قانون وراثت

جس میں سراجی کی ترتیب و تبویب کو ملحوظ رکھ کر علم میراث کو  
عصر حاضر کی جدید ریاضی کی مدد سے نہایت سلیس  
انداز میں حل کیا گیا ہے۔

مولانا شوکت علی قاسمی

جملہ حقوق بحق ناشر محفوظ ہیں

نام کتاب : اسلام کا قانون وراثت

تالیف : مولانا شوکت علی قاسمی

کمپوزنگ : ذیشان علی

(اسلامک کمپوزنگ سنٹر صوابی)

0332-9431106

صفحات : 170

طبع اول : صفر، ۱۴۳۱ھ / جنوری، 2010ء

ناشر : ادارہ فرقان، صوابی (0332-9431106)

idarafurqanswabi@yahoo.com

﴿انتساب﴾

لِلّٰهِ سُبْحَانَہِ وَتَعَالٰی

وَرَسُولہِ  
صَلَّی اللہُ  
عَلَيْہِ وَسَلَّم



## آئینہ کتاب

صفحہ نمبر	عنوان
-----------	-------

### ﴿مقدمہ﴾

16	دفع اشکال.....
17	علم میراث کی کتب.....
18	کتاب ہذا کی وجہ تالیف.....
20	قدیم ریاضی مشکل کیوں؟.....
21	زیر نظر کتاب کی خصوصیت.....
23	حقیقی جدت اور علم میراث.....
25	گزارش.....

### ﴿باب اوّل﴾

(ترکہ کیساتھ حقوق متعلقہ اور چند اصول و اصطلاحات)

27	فصل اوّل: اصول و اصطلاحات.....
30	چند اصول و قواعد.....
35	فصل دوم: متعلقہ ترکہ.....
35	جہیز و تکفین.....

صفحہ نمبر	عنوان
35	ادائیگی قرض.....
36	تنفیذ وصیت.....
36	تقسیم ترکہ.....
	فصل دوم: موانع الارث
37	غلامی.....
37	اختلاف دین.....
38	اختلاف دارین.....
38	قتل.....

## ﴿باب دوم﴾

میت کے ورثاء اور ان کے حصے

فصل اوّل: اصحاب الفرائض

42	باپ.....
42	تعصیب کا مطلب.....
42	تعصیب محض.....
43	دادا (جدیج).....
43	اولاد الام (ماں شریک بہن بھائی).....

صفحہ نمبر	عنوان
44	زوج اشوہر .....
45	زوجہ .....
45	بیٹی .....
46	پوتیاں .....
47	حقیقی بہنیں .....
48	علاقہ بہنیں .....
49	اخیا فی بہنیں .....
49	ماں .....
50	جدہ (دادی رنائی) .....
فصل دوم: عصبات	
52	عصبہ نسبی، عصبہ بنفسہ .....
53	عصبہ بنفسہ کا حکم .....
54	عصبہ بغیرہ .....
54	عصبہ مع غیرہ .....
55	عصبہ بالغیر مع الغیر میں فرق .....
55	عصبہ سببی .....
56	ذوی الفرض نسبی پر رد .....

## فصل سوم: دیگر ورثاء و مستحقین وغیرہ

- 57 ذوالارحام .....
- 57 مولی الموالات .....
- 58 مقررہ بالنسب علی الغیر .....
- 59 موصی لہ بجمع المال .....
- 59 بیت المال .....
- 59 محروم ہونے سے کیا مراد ہے؟ .....
- 60 جب کا بیان .....
- 61 جب کی قسمیں .....
- 61 جب نقصان .....
- 62 جب حرمان .....

## ﴿باب سوم﴾

### مسئلہ بنانے کا طریقہ

- 65 فصل اوّل: اصول کتاب .....
- 66 اعشاری نظام .....
- 66 سراجی کا انداز .....
- 67 ہمارا طریقہ کار .....



صفحہ نمبر	عنوان
67	مسئلہ لکھنے کا طریقہ
70	اصول کا خلاصہ
	فصل دوم: تصحیح میں وراثت کی مختلف صورتیں
72	(۱) وراثت جب صرف عصبات ہوں
72	مگر حصہ میں سب برابر ہوں
73	جن میں کوئی نسبت پائی جاتی ہو
75	(۲) عصبات اور ذوی الفروض دونوں ہوں
75	نوع واحد کی مثالیں
78	انواع مختلفہ کی مثالیں
92	(۳) وراثت صرف ذوی الفروض ہوں
	فصل سوم: عول
94	ہمارا طرز
95	مسئلہ میں عول ہے یا نہیں؟
101	فصل چہارم: رد اور مسئلہ رد کی پہچان
102	وراثت میں احد الزوجین نہ ہو، جنس واحد
104	اجناس متعدد
110	دوسری قسم، جن میں احد الزوجین ہو

## فصل پنجم: مقاسمۃ الجبد

116	مقاسمت کا مطلب
110	بنوعلات کے علاوہ دیگر ذوی الفروض نہ ہوں
118	بنوعلات کے علاوہ دیگر ذوی الفروض موجود ہوں
118	مقاسمت کی مثال
120	ثلث باقی کی مثال
121	سدر جمع المال کی مثال
123	فصل ششم: مناسخہ
123	قابل توجہ امور

## ﴿باب چہارم﴾

### ذوی الارحام

133	فصل اوّل: ذوی الارحام کی تعریف و حکم
124	وراثت کا تقسیم کار
136	فصل دوم: ذوی الارحام کی اقسام
136	(۱) فروع المیت
138	(۲) اصول المیت

140 ..... (۳) فروع اصول المیت

142 ..... (۴) فروع اصول بعید

### ﴿باب پنجم﴾

خنثی مشکل، حمل، مفقود، مرتد اور اجتماعی اموات کا حکم

فصل اوّل: خنثی مشکل

149 ..... خنثی مشکل کی میراث

150 ..... امام شعی کا مسلک

150 ..... تخریج میں صاحبین کا اختلاف

فصل دوم: حمل کا بیان

152 ..... حمل کا حصہ موقوفہ کی مقدار

154 ..... حمل اور استحقاق وراثت

159 ..... فصل سوم: مفقود / گم شدہ

162 ..... فصل چہارم: مرتد کے مسائل

163 ..... فصل پنجم: اجتماعی اموات کا حکم

164 ..... ضمیمہ:

169 ..... مراجع و مصادر

## مقدمہ

بسم الله الرحمن الرحيم ط

الحمد لله الذى خلق كل شىء بِقَدَرٍ وَيَسِّطُ الرِّزْقَ لِمَن يَشَاءُ  
وَيَقْدِرُ قَالَ فِي كِتَابِهِ الْكَرِيمِ وَاللّٰهُ فَضَّلَ بَعْضَكُمْ عَلَىٰ بَعْضٍ فِي الرِّزْقِ - فَمَا  
الَّذِينَ فَضَّلُوا بَرَّآدَىٰ رِزْقِهِمْ عَلَىٰ مَا مَلَكَتْ أَيْمَانُهُمْ فَهُمْ فِيهِ سَوَاءٌ - أَفَبِنِعْمَةِ  
اللّٰهِ يَجْحَدُونَ وَالصَّلَاةَ وَالسَّلَامَ عَلَىٰ رَسُولِهِ الَّذِي قَالَ عَلِمُوا الْفَرَائِضَ فَأَنهَا  
نَصِفُ الْعِلْمَ أَمَّا بَعْدُ !

دنیا میں جتنی بھی کتابیں ہیں اور جتنے بھی علوم پڑھائے جاتے ہیں ان سب میں  
افضل اور بلند ترین درجہ رکھنے والی کتاب قرآن مجید ہے۔ اور سب سے زیادہ اہم  
فضیلت رکھنے والا علم ”علم قرآنی“ ہے۔ رسول مہربان ﷺ کا ارشاد گرامی ہے:

خیر کم من تعلم القرآن وعلمه (بخاری، عن عثمان)

ترجمہ: تم میں سے سب سے بہترین شخص وہ ہے جو قرآن کی تعلیم حاصل کریں اور  
دوسروں کو سکھائے۔

اس سے ایک اہم اصول یہ اخذ کیا جاسکتا ہے کہ قرآن کے علاوہ باقی جتنے بھی علوم  
ہیں، ان میں بھی افضلیت کا دار و مدار ”علوم قرآن“ قرار دیا جائے۔ لہذا جس کتاب

اور جس علم میں علوم قرآن کا براہ راست حصہ زیادہ ہوگا، وہ علم بنسبت دیگر علوم کے افضل کہلائے گا۔ مثلث مثلاً علم الحدیث کو اگر دیکھا جائے تو افضلیت کا مقام اسے بھی اسلئے حاصل ہے کہ یہ قرآن کی تشریح اور تفسیر ہے۔ چنانچہ قرآن میں آتا ہے۔

وانزلنا الیک الذکر لتبین للناس ما نزل الیهم ولعلہم یتفکرون (النحل: ۴۴)  
ترجمہ: ہم نے آپ کی طرف ذکر (قرآن) اس لئے اتار دیا تاکہ آپ لوگوں کو اس کی وضاحت فرمائیں۔

علاوہ ازیں احادیث مبارکہ ”وحی غیر منتلو“ ہونے کے ناطے اتحاد منہج کی وجہ سے قرآن پاک کے ساتھ ایک بہت بڑی نسبت رکھتی ہے۔ جس طرح قرآن پاک من جانب اللہ ہے تو اسی طرح احادیث رسول ﷺ بھی من جانب اللہ ہیں ارشاد ربانی ہے:

وما ینطق عن الہوی ان ہو الا وحی یوحی (النجم: ۴۳)  
ترجمہ: اور آپ ﷺ وحی کے علاوہ اور کچھ نہیں کہتے۔

اب تو بہت زیادہ واضح ہو گیا کہ جن علوم کا منہج و ماخذ براہ راست قرآن مبارک ہو وہ بلا شبہ دیگر علوم سے برتر اور افضل ہیں۔

اس حوالے سے علم المیراث کو لیجئے کہ اس کا درجہ کیا بنتا ہے۔ بظاہر تو یہ علم فقہ نظر آتا ہے مگر جب ہم فقہ کی تعریف (۱) کو مد نظر رکھ کر علم المیراث کو دیکھتے ہیں تو اس کے اندر ماسواء نانی، دادی کے (۲) اور کوئی حصہ ایسا نظر نہیں آ رہا ہے جو قرآن سے براہ راست نہ لیا گیا

(۱) الفقہ ہو علم باحکام الفرعیۃ العمیۃ مع استنباط لہا عن ادلتها التفصیۃ۔

ترجمہ: دلائل تفصیلہ (قرآن، حدیث اجماع اور قیاس) سے استنباط کے نتیجے میں احکام فرعیہ عملیہ کا نام فقہ ہے۔

(۲) ان کا حصہ مغیرۃ بن شعبہ کی روایت سے ثابت ہے، نیز ان دونوں کو حضرت ابوکر نے سدس میں شریک کر دیں۔

ہو۔ جدات کا حصہ اگرچہ اجماع صحابہ سے ثابت ہے مگر اس کی بھی بنیاد حدیث اور امہا تکم آیت قرآنی ہے لہذا علم الامیراث سارا قرآن سے براہ راست ماخوذ ہے، نمونے کے طور پر مختصراً ملاحظہ ہو۔ سورۃ النساء میں میراث کی تقسیم یوں بیان فرمائی گئی ہے:

والدہ کا حصہ : (  $1/3$  ،  $1/6$  ،  $1/3$  مابقی من احد الزوجین )

$1/6$  (میت صاحب اولاد) سدس ( $1/6$ ) ہے۔

ولا بویہ لكل واحدٍ منہما السدس مما ترك ان كان لہ ولد

یا (میت بلا اولاد) مگر اس کے بھائی ابھی زندہ ہیں: ارشاد ہے:

فان كان لہ اخوةٌ فلامہ السدس

$1/3$  (میت بلا اولاد) مگر وارث صرف والدین ہوں تو ثلث  $1/3$  ہے۔

فان لم يكن لہ ولدٌ وورثہ ابواہ فلامہ الثلث

والد کا حصہ (میت صاحب اولاد ہو) سدس ( $1/6$ ) ہے۔

ولا بویہ لكل واحدٍ منہما السدس مما ترك ان كان لہ ولد

بیٹی کا حصہ  $1/2$  آدھا جبکہ وہ ایک ہو: وان كانت واحدةً فلہا النصف

$2/3$  (۲ تھائی) جبکہ دو یا زیادہ ہوں۔

فان كن نساءً فوق اثنتين فلہن ثلثا ما ترك۔

بیٹوں اور بیٹیوں کا حصہ :  $1:2$  (بیٹے کا حصہ بیٹی سے دو گنا، جبکہ دونوں موجود ہوں)

یوصیکم اللہ فی اولادکم للذکر مثل حظ الانثیین

زوج کا حصہ  $1/2$  اگر فوت شدہ بیوی کے بچے نہیں ہیں۔

ولکم نصف ماترک ازواجکم ان لم یکن لهنّ ولد\*

1/4 اگر کسی بھی شوہر سے میت (زوجہ) کے بچے ہیں۔

فان کان لهنّ ولد فلکم الربع ممّا ترکن

زوجہ کا حصہ 1/4 اگر شوہر کے بچے نہیں ہیں۔

ولهنّ الربع ممّا ترکن ان لم یکن لکم ولد۔

1/8 اگر شوہر کے بچے ہوں۔

فان کان لکم ولد فلهنّ الثمن ممّا ترکن

غرض اس مختصر تذکرے کا یہ ہے کہ علم المیراث قرآن پاک سے بغیر اجتہاد مجتہد کے براہ راست مستنبط ہے۔ بلکہ واحد میراث ہی ایک ایسا علم ہے جس میں قیاس اور اجتہاد مجتہد جائز ہی نہیں۔ جب معلوم ہوا کہ علم المیراث قرآن پاک سے براہ راست ماخوذ ہے تو اس کا افضل ہونا دیگر علوم فقہیہ سے بالکل واضح ہو گیا، علاوہ ازیں رسول مہربان ﷺ کا ارشاد گرامی ہے۔ تعلموا الفرائض فانها من دينکم (۱) ترجمہ: علم میراث کو سیکھا کریں کہ یہ تمہارے دین کا حصہ ہے۔ دوسری جگہ ارشاد فرماتے ہیں: تعلموا الفرائض وعلومہ الناس فانہ نصف العلم و هو ينسى و هو اول شئ ينزع من امتی (۲) ترجمہ: علم میراث خود سیکھیں اور دوسروں کو سکھائیں، بے شک یہ نصف علم ہے۔ اور یہ بھول جاتا ہے، اور میری امت سے سب سے پہلی اسی کو اٹھا دیا جائے گا۔

(۱) عن عمر، البيهقي ۳۴۴:۶

(۲) عن ابی ہریرۃ، رواہ البيهقي ۳۴۴:۶

آدھے علم ہونے کے بارے میں علماء کرام نے مختلف توجہات بیان فرمائی ہیں کسی نے کہا ہے کہ انسان کے دو حالت ہوتے ہیں ایک حالت حیات یعنی قبل الموت دوسری بعد الممات۔ موت سے پہلے والی زندگی کے ساتھ باقی سارا فقہ متعلق ہے جب کہ مرنے کے بعد والے دنیاوی معاملات کے ساتھ علم المیراث اکیسے متعلق ہے یعنی موت کے بعد میت کا ترکہ چاہے کچھ بھی ہو وراثہ پر تقسیم ہو جاتا ہے۔

دفع اشکال:

ہاں علم المیراث کا کچھ حصہ ریاضیاتی اصول و قواعد پر بھی مشتمل ہے۔ مگر یہ بات پریشان کن نہیں ہے (کہ یہ تو شریعت کے کسی ماخذ سے ماخوذ نہیں ہے) کیونکہ اس حصے کا تعلق درحقیقت ”علم المیراث“ کیساتھ نہیں ہے بلکہ اس کا حقیقی تعلق تقسیم میراث کے ”طریقہ کار“ کے ساتھ ہے۔ اور ظاہر ہے کہ مقصود تقسیم میراث ہے تاکہ ہر مستحق وارث کو اس کا شرعی حصہ پورا پورا مل جائے، نہ کہ ”تقسیم کا طریقہ کار“۔

اب اگر کوئی شخص مطلوبہ حصے زبانی طور پر حقدار وراثہ کے درمیان اسی مقدار کے مطابق تقسیم کرے جس طرح اسی وارث کا حصہ قرآن میں منصوص ہے۔ تو اس تقسیم کو قرآن کے مطابق کہا جائیگا۔ اب یہاں پر کوئی ریاضیاتی طریقہ بروئے کار نہیں لایا گیا۔ موٹی بات یہ ہے کہ جب وراثہ کی تعداد کم ہو یا ایک ہی نوع کے وراثہ ہوں، تو کسی قسم کے حسابی فارمولوں کی ضرورت پڑتی نہیں۔ لیکن جب وراثہ زیادہ ہوں یا پھر مزید وراثہ کے وراثہ بن کر آ رہے ہوں (یعنی مسئلہ کا تعلق باب مناسخہ سے ہو) تو اب یہاں پر اگر ریاضیاتی اصولوں کی ضرورت پڑتی ہے تو اس کا سبب وراثہ کی پیچیدہ صورتیں ہیں نہ کہ



مسائل میراث۔ خلاصہ کلام یہ کہ علم المیراث سارے کا سارا براہ راست قرآن سے ماخوذ ہے لہذا اس کا افضل العلوم ہونے میں کوئی شبہ باقی نہیں رہا۔

علم میراث کی کتب:

علم المیراث پر جو جامع و مانع کتاب مدارس میں پڑھائی جاتی ہے اس کا نام ”سراجی“ ہے۔ جو کہ شیخ ابو طاہر سراج الدین محمد ابن عبدالرشید سجاولی (متوفی ۶۰۰ یا ۷۰۰ھ) کی تالیف ہے۔ سراجی درس نظامی میں باقاعدہ طور پر مدارس اسلامیہ میں پڑھا ئی جاتی ہے۔ وقتاً فوقتاً علماء نے اسکی مختلف شروحات لکھیں جن میں شریفیہ نہایت مفصل اور مدلل شرح ہے جو کہ عالم ربانی السید الشریف علی جرجانی کی تصنیف ہے (۱) سراجی میں تصحیح مسئلہ میں طریقہ کار یہ اختیار کیا گیا ہے کہ جب کسی حصہ میں کسر آجائے (۲) تو اس کو ختم کرنے کے لئے کبھی کبھی بہت سارے ریاضیہ احل سے گزرنا پڑتا ہے جو کہ بعض اوقات مسئلہ نہایت پیچیدہ صورت اختیار کرتا ہوا ایک طالب علم کے لئے اس کا ذہن نشین کرنا بہت دشوار ہو جاتا ہے۔ اور یہی طریقہ کار شریفیہ میں اختیار کرتے ہوئے

(۱) اس کے علاوہ عربی میں تسہیل الفرائض لشیخ محمد بن صالح عثیمین، کتاب التخصیص فی عسم السمرات لشیخ عبد اللہ بن ابراہیم الخیری الفرزی، اعلام النبلاء باحکام میراث النساء لشیخ ابی النصر محمد بن عبد اللہ، این حق هؤلاء النساء من الارث؟ لشیخ ابی اسعد وغیرہ کتب اس موضوع پر موجود ہیں۔ ان کی پوری تفصیل مراجع ومصادر میں ملاحظہ ہو۔

(۲) یعنی حصص وارثان پر پورے نہ اترتے ہوں مثلاً حصے ۴ ہیں اور وراثہ ۳ یا ۵ ہیں اس برعکس کسر سے خالی صورت یہ ہے کہ حصص ۴ ہو اور وراثہ ۲ یا ۴ ہوں اس صورت میں ہر وارث کو دو، دو یا ایک ایک حصہ مل جاتا ہے۔

مسائل حل کئے گئے ہیں۔

علاوہ ازیں اردو میں بھی اس موضوع پر ضرورت کے پیش نظر علماء نے مختلف تصنیفات تحریر فرمائی ہیں۔ ان مصنفین نے اردو کی کتابیں جس انداز میں لکھی ہیں ان میں زیادہ تر تعداد ان کتابوں کی ہے جن میں سراجی کی عبارت اور اسی کے طریقہ حساب کے مطابق مسائل حل کردئے گئے ہیں۔ یعنی ہر مصنف نے اپنے ذوق کے مطابق سراجی کو حل کرنے کی حتی المقدور سعی کی ہے۔ کسی نے عربی عبارت نقل کر کے اس کے بعد عبارت کا ترجمہ پھر اسکی تشریح کر کے عبارت کو آسان انداز میں سمجھانے کی کوشش کی ہے (۱)۔ اور کسی نے محض ترجمہ کر کے مسائل حل کئے ہوئے ہیں۔ بعض حضرات نے سراجی کی ترتیب کو بالائے طاق رکھ کر بحیثیت قانون میراث پر کتابیں تحریر فرمائی ہیں۔ (۲)

کتاب ہذا کی وجہ تالیف:

مگر ان ساری تبدیلیوں اور اختلاف ذوق کے باوجود ایک چیز ایسی مسلسل چلی آرہی ہے جو ان سب میں مشترک ہے۔ وہ ہے ریاضی کے پرانے اصول و قواعد۔ جو ابھی تک تمام کتب علم المیراث میں سکھائے جارہے ہیں اور قدیم ہونے کی وجہ سے اس کا مشکل ترین ہونا ظاہر ہے، جس کا معمولی سا تذکرہ سراجی کے تعارف کے ذیل میں

(۱) مثلاً طرازی شرح سراجی، مؤلف مولانا مفتی سعید پالنپوری استاذ الحدیث دیوبند، درس

سراجی تالیف مفتی محمد یوسف صاحب تاؤلی، استاذ دارالعلوم دیوبند،

(۲) مثلاً حضرت مولانا قاضی زاہد الحسینیؒ کی کتاب ”آئین وراثت“ اور کتاب الفرائض، جو کہ

مولانا گل رحیم صوابی کی تالیف ہے۔

ہو چکا ہے جیسا کہ ابتدائی صفحات میں یہ بھی گزر چکا ہے کہ یہ محض تقسیم وراثت کا طریقہ کار ہے۔ جس کے تبدیل ہونے سے کوئی شرعی قباحت لازم نہیں آتی۔ چنانچہ ان قواعد کو شرعی حیثیت اس اعتبار سے ہرگز حاصل نہیں کہ ان کو مسائل منصوصہ کی طرح لازم قرار دئے جائیں۔ بلکہ ان کا مقصد یہ ہے کہ منصوص شرعی حصے کو مستحق وارث تک اسی مقدار میں پہنچایا جائے جتنا اس کا شرعی حق بنتا ہے۔ لہذا اس وقت (ماضی میں) رائج ریاضی کے اصول و ضوابط کو مد نظر رکھتے ہوئے علماء امت نے جو تقسیم میراث کے قواعد تحریر کئے ہیں وہ ان بزرگوں کا ایک زبردست کارنامہ تھا، جن کی مدد سے مشکل ترین اور نہایت پیچیدہ مسائل کا حل کو ممکن بنا دیا گیا ہے۔ اور آج تک مدارس اور دارالافتاؤں میں انہی کی مدد سے وراثت کے مسائل حل ہوتے رہتے ہیں۔

مگر دور حاضر میں اس قسم کے مسائل کی طرف ذوق و رغبت نسبت باقی فنون و علوم کے بہت قلیل ہے، جو لوگ حاصل کرنے کا شوق بھی رکھتے ہیں ان کے لئے وہی پرانی ریاضی کو استعمال کر کے مسئلہ نکالنا آج ایک معمے سے کم نہیں ہے۔ بالآخر نتیجہ یہ ہو جاتا ہے کہ سراجی کے پڑھے ہوئے طلباء میں بھی کم ایسے لوگ سامنے آ جاتے ہیں جو کہ عملی طور پر اس خدمت کے تقاضوں پر پورا اتر سکتے ہیں۔ دوسری طرف آج کے دور میں تقسیم وراثت میں کوتاہیاں اور غفلت کسی سے مخفی نہیں۔

چنانچہ احادیث مبارکہ میں اس علم پر نہایت زور دینے کے باوجود مسلمانوں کا اس علم کے ساتھ اتنی بے اعتنائی دیکھ کر یہ ضرورت اشد طریقے سے محسوس ہوتی رہی کہ ”نصف العلم“، یعنی علم الفرائض کو عام مسلمانوں کے لئے آسان انداز میں مرتب کیا

جائے۔ اور اس کے لئے کافی غور و فکر کے بعد یہ بات سامنے آگئی کہ بجائے اس کے کہ ایک نئی اور انوکھی ترتیب اختیار کی جائے بہتر یہ ہے کہ ”سراجی“ کو ہی لی جائے جو کہ صدیوں سے ہمارے اسلاف اور اہل علم اکابر بزرگوں کا منظور شدہ اور زیر درس آج تک چلا آ رہا ہے تاکہ اس کے ساتھ مطابقت رکھتے ہوئے طلباء کے لئے اس کا پڑھنا مشکل کا باعث نہ بنے۔

البتہ ایک اور اعتبار سے جسے پچھلے صفحات میں ”تقسیم وراثت کے طریقہ کار“ سے تعبیر کیا گیا ہے، اس میں جدت ضرور ہوگی اور دراصل یہی جدت ہی اس کتاب کا اصل باعث تالیف ہے۔ وہ یہ ہے کہ یہاں اس کتاب میں اصل حصص کو جن ورثاء کو دئے جاتے ہیں ان میں کسور کو ختم کرنے کے لئے قدیم ریاضی کے پیچیدہ مراحل کی بجائے ایک نہایت مختصر طریقہ اختیار کیا گیا ہے، جسے ”اعشاری طریقہ“ سے تعبیر کیا جائے تو زیادہ مناسب ہے۔ اور اعشاری نظام میں آج کل کلکولیٹر کی مدد سے بڑے سے بڑا مسئلہ سینکڑوں میں حل ہو جاتا ہے گویا اصل مسئلہ اور صورت یا طریقہ بحث اور فصول والو اب وغیرہ کی ترتیب اس کتاب میں وہی برقرار رکھی جائے گی جو کہ سراجی میں ہے، البتہ طریقہ استخراج حصص عصر حاضر کی ریاضی یعنی ”اعشاری نظام“ سے ہوگا۔

## قدیم ریاضی مشکل کیوں؟

قدیم ریاضی ایک تو اس لئے مشکل ہے کہ اس کے اصول و قواعد بذات خود نہایت پیچیدہ اور مشکل ترین ہیں، جو ہر آدمی کے ذہن میں آسانی سے نہیں اتر سکتے۔ دوسری وجہ اس کی یہ بھی ہے کہ آج علوم اسلامیہ کا طالب علم بھی کسی نہ کسی درجے میں عصری علوم

ضرور حاصل کر چکا ہوتا ہے۔ چونکہ عصری علوم میں مثلاً میٹرک تک اس کے دماغ جدید ریاضی اور کلکولیٹر طریقہ حساب کیساتھ مانوس ہو چکے ہوتے ہیں، پس جب قدیم ریاضی طریقہ کار کے مطابق ضرب، تقسیم وغیرہ جیسی حسابات کی بات آتی ہے۔ تو نفسیاتی طور پر طالب علم کو دماغ ایک معروف و مانوس راستے سے ہٹا کر دوسرے روح پر ڈالنے میں بڑی مشقت اٹھانا پڑتا ہے۔ یہی وجہ ہے کہ ماضی کے علاوہ اب بھی جو طلباء عصری علوم سے مکمل طور پر ناواقف ہوتے ہیں ان کو بنسبت باقی طلباء کے سراجی کے اصول و قواعد آسانی سے یاد ہو جاتے ہیں حتیٰ کہ میراث کے ماہر بن جاتے ہیں۔ اگرچہ ایسے لوگوں کی ریاضیاتی سمجھ صرف میراث تک ہی محدود ہوتی ہے، چنانچہ ایسا شخص اگرچہ میراث کا ایک مشکل ترین مسئلہ تو حل کر دیتا ہے لیکن وہ زندگی کے دیگر مسائل اسی ریاضی کی مدد سے حل کرنے کی صلاحیت نہیں رکھتا۔ کیونکہ ریاضی کے پرانے اصولوں سے ایک طالب علم کا ذہن تحقیقی نشوونما آسانی کیساتھ حاصل نہیں کر پاتا۔ اس کے برعکس جدید ریاضی کو سمجھنے والا ایک میٹرک کا طالب علم بہت سے عام مسائل اپنے سے حل کرنے کی صلاحیت رکھتا ہے۔ لہذا ان کو علم میراث سمجھنے کیلئے ایک اشارہ کی ضرورت ہوتی ہے۔

### زیر نظر کتاب کی خصوصیت:

(۱)..... جیسا کہ اوپر عرض کیا گیا ہے کہ علماء کرام نے آج تک علم میراث کے تفصیلی اور آسان انداز میں شروحات تحریر کی ہیں۔ مگر ان سب نے سراجی کے اصول و قواعد کو اپنائے رکھا ہے، ناچیز یہ کہنے کی جسارت کبھی نہیں کر سکتا اور نہ جدید طرز میں اس حقیر کاوش کا یہ مقصد ہے کہ ان کی طرف غلطی یا ناقص کی نسبت کی جائے۔ البتہ اتنا عرض کرنا

مناسب سمجھتا ہوں کہ چونکہ اردو زبان میں ابھی سراجی کو اسی طرز پر حل کر کے میراث کو سمجھانے کا کافی کام ہو چکا ہے اور اب مزید اسی طرز پر تحریرات کی ضرورت باقی نہیں رہی۔ اسلئے راقم نے مناسب یہ سمجھا کہ اسکو عصری ریاضی اصولوں پر بھی حل کیا جائے تا کہ ایک طالب علم پرانے اور اصل طریقے کے ساتھ ساتھ جدید اور آسان قواعد سے بھی علم میراث کو سمجھ سکے یا اس کے علاوہ اگر کوئی طالب علم ایسا ہو جس کیلئے سراجی کے اصول و قواعد سمجھنا مشکل ہو تو اس کے لئے بھی میراث سمجھنے کا ایک آسان راستہ میسر ہو۔

(۲)..... اس کتاب میں سراجی کا اتباع ضرور کیا گیا ہے تاکہ عمومی طور پر کتاب کے قاری سراجی کے تمام مسائل سمجھ سکیں۔ مگر سراجی کتاب یا اس کے کسی حصے کی عبارت کو بالفاظہ حل کرنے کی مطلقاً کوشش نہیں کی گئی ہے۔ لہذا ہماری یہ کتاب ان حضرات کیلئے زیادہ مفید ہے جو سراجی تو پڑھ چکے ہیں مگر مسائل کو حل کرنے یا مشکل مسائل حل کرنے میں اس کو سراجی کا اتباع کرنا مشکل ہو یعنی اس کو سراجی میں اور مسئلہ نکالنے یا کسی تقسیم میں پریشانی درپیش آتی ہو۔ تو اس شخص کیلئے ہماری کتاب ان شاء اللہ سونے پر سہاگہ ہو گی۔ دوسرے اس شخص کیلئے یہ کتاب مفید ہوگی جو سراجی کا طالب علم تو نہیں ہے مگر علم المیراث سیکھنا چاہتا ہے تو ان شاء اللہ ایسے حضرات بھی اس سے بھرپور استفادہ کر سکیں گے۔ تیسرے ایسے لوگ جو اس کتاب کو پڑھ کر سراجی کے متن سمجھنے کی کوشش کرتے ہیں۔ تو یہ حضرات اگر سراجی کتاب کو علیحدہ طور پر باقاعدہ گی سے پڑھنے کی کوشش نہیں کرتے تو محض اس کتاب کو مطالعہ کرنے سے ان کو سراجی کے مسائل کی سمجھ تو آ جائے گی مگر سراجی کے عربی متن کا ترجمہ و ترکیب کی سمجھ نہیں آئے گی۔ لہذا ایسے

حضرات اس کتاب کے ساتھ ساتھ علیحدہ طور پر کسی ماہر استاد سے سراجی بھی پڑھ لیجئے۔  
 (۳)..... زیر نظر کتاب میں جس جدت کو اختیار کی گئی ہے وہ محض تقسیم میراث کے طریقہ کار تک ہی محدود ہے، قاری کو مسائل میراث بالکل سراجی کی طرح ذہن نشین ہوتے رہیں گے۔ یعنی قاری کتاب کے ابتدائی ابحاث کو مطالعہ کرتے ہوئے کچھ راستہ بالکل سراجی کے متوازی طے کرتے رہیں گے، اور یہی حصہ دراصل مسائل میراث پر مشتمل ہے، مگر چلتے چلتے جب تصحیح مسئلہ کے پاس پہنچیں گے تو وہاں پر قاری کا راستہ تصحیح مسئلہ کی خاطر ”کسوری نظام“ سے مڑ کر ”اعشاری نظام“ کی طرف پھر جائے گا۔ بس یہی فرق ہے جو کہ اسے متداول طریقہ سراجی سے ممتاز کرتا ہے، اس کے علاوہ اور کوئی جدت اس کے اندر نہیں پائی جاتی۔ خلاصہ یہ کہ کتاب ہڈا پڑھنے سے ان شاء اللہ الرحمن ہر عام و خاص کو علم میراث کی سمجھ نہایت آسانی سے آجائے گی۔

### حقیقی جدت اور علم میراث:

علم میراث میں بعض ریاضی دان کچھ جدید طریقہ کار کو متعارف کرا کر اس کے مطابق مسائل کی تخریج کرتے ہیں مگر وہ طرز خالصتاً یعنی ہر اعتبار سے جدید ہے۔ اسے سمجھ کر ایک شخص ایک بڑے سے بڑے خاندان کے افراد کے درمیان میراث تو بالکل صحیح اور درست تقسیم کر دیتا ہے۔ مگر اس شخص کو وہ علمی اور استدلالی سکون حاصل نہیں ہو سکتا جسے شریعت نے بیان کیا ہے۔ اس طرز جدید کے مؤجد سے اگر تھوڑی دیر کے لئے اعتماد ہٹا کر اسے مجہول فرض کیا جائے تو محض اس جدید طریقے میں ایسی کوئی قوت نہیں پائی جاتی جس سے آپ یہ اطمینان پاسکے کہ واقعہ یہ وراثت شرعی طور ٹھیک تقسیم ہوگئی یا نہیں؟

ہاں اگر آپ مسئلے کو علمی طور پر سمجھنے کے بعد اس طریقہ جدیدہ کے ذریعے حل کرنا چاہیں گے تو یہ ایک سہولت ضرور ہے، مگر یہاں بھی وہی بات عود کر آئے گی کہ آپ سے سمجھنے یا پوچھنے والے کا آپ پر آنکھیں بند کر کے اعتماد پایا جاتا ہو۔ ورنہ آپ اپنا کام تو پورا کر کے فارغ ہو جائیں گے مگر مسئلہ لینے والے کا شرح صدر ابھی محتاج دلیل ہوگا، جو کہ اس طریقہ جدیدہ میں ظاہری طور پر مفقود ہے۔

اس کے علاوہ آج کل ”تقسیم میراث“ کے کمپیوٹر سافٹ ویئرز بھی بنائے گئے ہیں جس کا طریقہ کاریوں ہوتا ہے کہ کمپیوٹر آن کر کے اسی سافٹ ویئر کو چلایا جاتا ہے، جس میں میت کا نام پھر اس کے وارثوں کے نام درج کراتے جاتے ہیں، اس کے بعد جب Enter کی، دبا دی جائے تو اچانک Process مکمل ہو کر آخر میں تمام ورثاء کے ناموں کے سامنے اپنا حصہ لکھا ہوا یا تو فیصدی میں سکرین پر آ جاتا ہے اور یا اگر ”ترکہ“ کی مقدار پروگرام میں درج کی ہوئی ہوتی ہے تو کل ترکہ بھی تقسیم ہو جاتا ہے۔ مذکورہ بالا طرز کے علاوہ اور بھی پروگرامز موجود ہیں جن میں پہلے سے ورثاء کے نام لکھے ہوتے ہیں ان میں سے جو موجود ہوں ان کے سامنے نشان لگانا پڑتا ہے یا عدد لکھنا ہوتا ہے اور آخر تک پہنچتے ہوئے ساتھ ساتھ مسئلہ پایا تکمیل تک پہنچ جاتا ہے۔

چنانچہ کمپیوٹر پروگرام میں نام لکھنے اور Enter دبانے کے علاوہ اور کچھ بھی نہیں کرنا پڑتا۔ اب آپ خود اندازہ لگائیں کہ اس صورت میں آپ کے پاس کیا ضمانت ہے کہ مذکورہ بالا نتیجہ درست ہوگا یا غلط؟ ماسوائے اس کے کہ یا تو آپ اپنے طور پر حسابی قواعد سے حصص نکال کر کمپیوٹر کے اس نتیجے کا پڑتال کریں اور یا یہ کہ آپ کا سافٹ ویئر



بنانے والے انجینئر پر ۱۰۰ فیصد اعتماد ہو۔

پڑتال والے طریقے میں بھی تو کوئی خاص فائدہ اس جدید طرز میں نظر نہیں آ رہا ہے کیونکہ پڑتال کرنے کے لئے پھر معروف طریقے کو سیکھنا ضروری ہے۔ اور دوسرا طریقہ اعتماد تو نہایت آسان ہے مگر ایک عالم اور مفتی کیلئے محض اعتماد کوئی شرعی دلیل نہیں ہے۔ ہاں یہ پہلے بھی عرض کیا جا چکا ہے کہ اسے ایک سہولت کے طور پر استعمال کر کے اپنے کام کی پڑتال (Cros check) نہایت آسانی کے ساتھ کی جاسکتی ہے۔

یہ تھی علم میراث میں حقیقی جدت، جبکہ اس کے برعکس زیر نظر کتاب میں ”طرز جدید“ میں مسائل کی سمجھ اور مسئلے کا حل، تصحیح اور تقسیم وراثت پر سراجی ہی کے انداز میں ۱۰۰ فیصد علم اور اطمینان بھی حاصل ہو جاتا ہے جو کہ ایک عالم اور مفتی کیلئے ضروری ہے اور تصحیح مسئلہ اور تقسیم ترکہ وغیرہ میں پیچیدہ ترین صورتوں کا نہایت سہل انداز میں حل بھی ہو جاتا ہے۔  
گزارش:

ناچیز نے اپنے طور پر علم میراث کو سراجی کا طرز برقرار رکھتے ہوئے مسائل اور تقسیم ترکہ کو سہل ترین بنانے کی خاطر یہ حقیر کوشش کرتے ہوئے ایک جدید طرز کا اس میدان میں اضافہ کر دیا ہے، مگر علم میراث کے شائقین پر اس کے کیا اثرات پڑیں گے؟ اور یہ ناچیز اس کاوش میں کہاں تک کامیاب ہوا ہے؟ یہ تو آپ پڑھ کر ہی بتاسکیں گے۔ تاہم اہل علم کی خدمت میں مؤدبانہ گزارش ہے کہ اس حوالے سے اگر کسی قسم کی لغزش نظر آئے تو اس فقیر کو ضرور مطلع فرمائیں تاکہ آئندہ اشاعت میں اس کی اصلاح کی جاسکے۔

شوکت علی قاسمی

# باب اوّل

(ترکہ کیساتھ حقوق متعلقہ اور چند اصول و اصطلاحات)

فصل اوّل: اصطلاحات و اصول

☆.....اصطلاحات و اصول

فصل دوم: متعلق ترکہ

☆.....تجہیز و تکفین

☆.....ادائیگی قرض

☆.....تنفیذ وصیت

☆.....تقسیم ترکہ

فصل سوم: موانع الارث

☆.....غلامی

☆.....اختلاف دین

☆.....اختلاف دارین

☆.....قتل

## اصول و اصطلاحات

### اصطلاحات :

آئین وراثت میں بعض ایسے الفاظ استعمال ہوتے ہیں جن کا جاننا علم میراث کے ایک طالب علم کے لئے ضروری ہوتا ہے۔ علاوہ ازیں جب عصری تعلیم یافتہ حضرات نے کتاب لکھنا کو مطالعہ کریں گے تو ان اصطلاحات سے غیر مانوس ہونے کی وجہ سے ان کو کافی دشواری کا سامنا کرنا پڑے گا۔ بنا بریں چند اصطلاحات کا یہاں ذکر کرنا ضروری خیال کیا تا کہ عام لوگوں کو بھی زیر نظر کتاب سے استفادہ کرنے میں سہولت ہو۔

**ترکہ :** ترکہ سے مراد کسی میت کا وہ سارا بینک بیلنس اور مال و متاع ہے جو موت کے وقت اس کی ملک ہو خواہ گھر میں ہو یا کسی کے پاس امانت ہو یا قرض ہو۔

**ذوی الفروض :** فرض کا معنی حصہ مقررہ ہے۔ ذو کا معنی والا، صاحب، چنانچہ کسی میت کے ورثا میں سے وہ لوگ جن کا حصہ وراثت، میت کے مال میں مقرر ہو جیسا کہ ماں، باپ، شوہر، بیوی، بیٹیاں وغیرہ۔ انہیں ذوی الفروض کہا جاتا ہے۔

**عصبہ :** عصبہ کا لفظی معنی جماعت، حفاظت کرنے والا، جو وارث کسی انسان کے امدادی اور معاون بن سکتے ہوں ان کو عصبہ کہا جاتا ہے۔ وراثت میں ان کا درجہ یہ ہے کہ ذوی الفروض سے بچا ہو سارا مال ان کو مل جاتا ہے، اگر ذوی الفروض میں سے کوئی

وارث نہ ہو تو یہ لوگ سارے مال لینے کے مستحق ہو جاتے ہیں جیسا کہ بیٹا یا بھائی وغیرہ۔

**تعصیب:** عصبہ کے طور پر وارث ہونا یعنی عصبہ بننا

**اصول:** آدمی کے باپ دادا پردادا، دادی پردادی ماں نانائانی اوپر تک سب آبا و اجداد کو اصول کہا جاتا ہے۔

**اصول قریب و بعید:** والدین کو اصول قریب اور آبا و اجداد کو اصول بعید کہا جاتا ہے۔

**فروع:** اسی طرح اولاد جو بھی ہو اپنے بچے پوتے پوتیاں پڑپوتے نواسے نواسیاں وغیرہ نیچے تک اولاد کا سارا سلسلہ فروع کہلاتا ہے۔

**فروع اصول قریب:** یعنی والدین کے فروع، مراد اس سے بہن بھائی ہیں۔

**فروع اصول بعید:** مراد ان سے اپنا چچا والدین کے چچا الخ۔

**الخ:** اس سے مراد ہوتا ہے ”آخر تک“ جیسا کہ اصول و فروع کے آخر میں لکھا جائے۔

باپ دادا پردادا، دادی پردادی ماں نانائانی۔ الخ، بچے پوتے پوتیاں پڑپوتے الخ

**عینی:** عینی یا شقیق ان بھائیوں اور بہنوں کو کہتے ہیں جن کے ماں باپ ایک ہی ہوں جن کو حقیقی بہن بھائی کہا جاتا ہے۔

**عَلَّاتی:** عَلَّة کا معنی سوکن ہے اس سے مراد وہ بہن بھائی ہیں جن کا باپ تو ایک ہو مگر ماں علیحدہ علیحدہ ہوں۔

**اخیانی:** خیف کا لفظی معنی ہے کہ ایک آنکھ کا رنگ دوسری سے علیحدہ ہو اس سے مراد وہ بہن بھائی ہیں جن کی ماں ایک ہو مگر باپ علیحدہ ہوں۔

احد الزوجین: میاں بیوی میں سے ایک

ذوی الارحام: رحم کا لفظی معنی وہ جگہ ہے جہاں بچہ بچگی کی تخلیق ہو۔ ذوی الارحام سے مراد سب نسبی قرابت دار ہیں۔ مگر آئین وراثت میں اس سے مراد وہ وارث ہے جو نہ تو ذوی الفرض سے ہو اور نہ ہی عصبہ ہو۔ اس کے سوا جو رشتہ دار ہوں اس کو ذوی الارحام کہتے ہیں۔ جیسا کہ ماموں۔ تفصیل باب نمبر ۴ میں ملاحظہ ہو۔

تشبیب: تشبیب سے مراد یہ ہے کہ ایک آدمی از خود تو وارث نہ ہو سکا مگر دوسرے وارث کی موجودگی سے وہ وارث بن گیا جیسا کہ اگر میت کی بیٹیاں اور پوتیاں ہوں تو پوتیوں کو کچھ نہ ملے گا۔ لیکن اگر پوتا پایا گیا تو اب پوتے کی وجہ سے پوتیاں بھی وارث ہو جائیں گی۔

جب: جب کا لفظی معنی رکاوٹ ہے۔ چونکہ ار کو بھی حاجب کہتے ہیں۔ اصطلاح میں اس سے مراد یہ ہے کہ جب ایک وارث کو حق وراثت دوسرے کسی کی رکاوٹ پر نہ ملا جیسا کہ باپ اور دادا دونوں موجود تھے تو اب باپ کی موجودگی میں دادا محروم رہا۔ اس کو جب حرمان کہتے ہیں۔ اور یہی معنی مراد ہے جب کہ لفظ جب مطلق بولا جائے۔ اس کی ایک قسم جب نقصان بھی ہے یعنی جب کسی وارث کا حصہ دوسرے کی وجہ سے کم ہو جائے۔ جیسا کہ بیوی کو چوتھا حصہ ملتا ہے لیکن میت کی اولاد ہونے پر آٹھواں ہو جائے گا۔

تصحیح: تصحیح کے لفظی معنی تو درست کرنا ہے۔ مگر اس آئین میں اس لفظ سے مراد وہ صورت اور مجموعہ اعداد ہے جسے کسی ترکہ کے تقسیم کرنے کے لئے متعین کر دیا جائے۔ اس کی تین صورتیں ہوتی ہیں۔

۱۔ کبھی تو مقرر کئے ہوئے میزانیہ کے مطابق وارثوں میں مال تقسیم ہو جاتا ہے۔ جیسا کہ ایک میت کے وارث اس کی ماں دو بیٹے اور ایک بیٹی ہو تو اس کا کل ترکہ ۶ حصوں میں تقسیم ہو جائے گا والدہ کو ایک (چھٹا) حصہ دیا جائے گا اور باقی مال میں دو دو حصے بیٹوں کو جبکہ ایک حصہ بیٹی کو دیا جائے گا مسئلہ پورا ہوا۔

رد: ۲۔ کبھی یہ بھی ہوتا ہے کہ مقرر کردہ میزانیہ تقسیم ہونے کے بعد بھی کچھ بچ جاتا ہے۔ اب اس کو وارثوں پر لوٹا دیا جائے گا۔ اسے رد کہتے ہیں۔

عول: ۳۔ عول کا لفظی معنی بلند کرنا ہے۔ اصطلاح میں اس سے مراد یہ ہے کہ اگر میزانیہ مقرر تقسیم پر پورا نہ آئے تو اس پر کوئی عدد زیادہ کر دیا جائے۔ اس کو عول کہتے ہیں۔

تخارج: تخارج کا لفظی معنی نکالنا ہے۔ وراثت میں اس سے مراد یہ ہے کہ ایک وارث کوئی چیز ترکہ یا باہر سے لے کر اپنا حق چھوڑ دے۔

کلالہ: کلالہ کا لفظی معنی کمزوری ہے۔ وراثت میں اس سے مراد وہ میت ہے جس کی نہ اولاد ہو اور نہ ماں باپ موجود ہوں۔

## چند اصول و قواعد

(۱) ان رشتہ داروں کی فہرست جو وراثت سے بالکل کچھ نہیں پاسکتے:

چونکہ وراثت میں قیاس کا دخل نہیں بلکہ جو حصہ قرآن وحدیث کی روشنی میں عہد اول سے متوارث چلا آ رہا ہے۔ اسی پر عمل کیا جائے گا۔ چنانچہ مندرجہ ذیل فہرست

ان رشتہ داروں کی دی جاتی ہے جو بظاہر بڑے ہی قریب ہیں۔ مگر وہ وارث نہیں ہو سکتے۔

متنبی : بعض لاولد لوگ یا ویسے بھی رحم دلی کے طور پر کسی کو اپنا بیٹا بنا لیتے ہیں۔ یا کسی لڑکی کو اپنی بیٹی بنا لیتے ہیں۔ اسے متنبی کہا جاتا ہے۔ اگرچہ اخلاقی طور پر ان کا یہ طرز عمل پسندیدہ ہے مگر اس سے شرعی احکام میں رد و بدل واقع نہیں ہو سکتا۔ اس لئے متنبی اس نسبت کے لحاظ سے وارث نہ ہو سکے گا۔

رضاعی والدہ : جبکہ ایک لڑکا، لڑکی کسی عورت کا دودھ خاص مدت میں پی لیتے ہیں تو ان میں بہن، بھائی، متنبی مادری اور ولدیت کی طرح کی ایک نسبت قائم ہو جاتی ہے۔ اسی وجہ سے رضاعی والدہ اور بہن بھائی کا نکاح حرام ہے۔ مگر آپس میں یہ ایک دوسرے کے وارث نہیں ہو سکتے۔

ربیب اور ربیبہ : جب کہ مطلقہ عورت یا بیوہ کسی دوسرے خاوند سے نکاح کرے تو اس کی، پہلے خاوند سے، اولاد لڑکا ہو تو اس کو ربیب کہتے ہیں اور لڑکی کو ربیبہ، یہ دونوں اپنی ماں کے خاوند کے وارث نہ ہو سکیں گے۔ اگر ان میں کوئی اور نسبت ہو جو کہ وارث کا سبب ہو تو پھر وارث ہو جائیں گے۔ جیسا کہ کسی مرد نے اپنی بیوہ بھاج سے نکاح کر لیا تو اس بیوہ کی اولاد پہلے خاوند سے اس دوسرے خاوند کے بھتیجے بھی ہو جاتے ہیں۔ اگر یہ مر گیا اور اپنی اولاد نہ ہوئی تو وہ بھتیجا ہونے کی وجہ سے وارث ہو جائے گا۔ اسی طرح ربیب اور ربیبہ کا وارث وہ مرد نہیں ہو سکتا۔ جس کے ساتھ ان کی ماں نے نکاح کیا ہو۔

سوتیلی ماں: وارث کے لئے نسب کا ہونا ضروری ہے اس لئے کوئی آدمی اپنی سوتیلی والدہ کا وارث نہ ہو سکے گا۔ اور نہ ہی سوتیلی والدہ اس کی وارث ہو سکے گی۔ بلکہ ان ہر دو کے ورثاء ہی ان کے وارث ہوں گے۔

بہو و داماد، چچی، ممانی: بہو اپنی ساس اور سر کے مال سے وارث نہ ہو سکے گی۔ چچا اور بھتیجا تو آپس میں وارث ہو سکتے ہیں۔ اسی طرح ماموں اپنے بھانجے کا اور بھانجا اپنے ماموں کا وارث ہو سکتا ہے۔ مگر چچی اور ممانی کا وارث نہیں ہو سکتا اور نہ ہی وہ وارث ہو سکتی ہیں۔

دیور، دیورانی، نند، بھاج، سالی، سالہ، بہنوئی: یہ سب کے سب رشتہ دار تو ہیں مگر ان میں وراثت کا سلسلہ نافذ نہیں ہے۔ اس لئے یہ وارث نہ ہو سکے گے۔

قائدہ ضروری: وراثت کے لئے دو اسباب کا ہونا ضروری ہے، نسب اور زوجیت۔ اگر کسی بھی دو انسانوں کے درمیان نسب کا سلسلہ قریبی یا بعیدی قائم ہے۔ تو وہ وارث ہو جائے گا یا مرنے والے کی ماں کے پوتے کا بیٹا دوسرے وارثوں کے نہ ہونے پر وارث ہو سکے گا۔ اسی طرح اگر سلسلہ زوجیت قائم ہو۔ اگر چہ اور کوئی رشتہ داری نہ بھی ہو تب بھی ایک دوسرے کے وارث ہوں گے۔ جیسا کہ خاوند پاکستان کا اور بیوی انڈونیشیا کی نکاح ہو جانے پر ایک دوسرے کے وارث ہو جائیں گے۔ اگر چہ ان کے درمیان اور کوئی خاندانی بلکہ وطنی رشتہ اور تعلق بھی نہیں ان دو اسباب کے بغیر اور کوئی سبب وراثت کے لئے نہیں ہو سکتا۔

اب اگر ان ہی رشتہ داروں میں اس کے رشتہ کے بغیر مندرجہ بالا دو اسباب میں



سے کوئی سبب پایا گیا تو وہ وارث ہو جائے گا۔ جیسا کہ مرنے والے کی سابقہ چچی اس کی بیوی بھی ہے تو اب چچی ہونا اسباب وراثت میں نہیں۔ لیکن بیوی ہونا تو اسباب وراثت ہے۔ اس لئے وہ وارث ہو جائے گی۔

(۲) وہ امور جو وراثت کے جاری ہونے سے مانع نہیں ہو سکتے۔

قید ہونا: اگر کسی میت کا وارث کسی جرم میں قید یا نظر بند ہو تو اس وجہ سے وہ اپنے حق وراثت سے محروم نہ ہوگا۔ بلکہ وہ وارث ہو جائے گا۔ خواہ قید کم ہو یا زیادہ۔

شادی کر جانا: اگر کسی عورت نے اپنے پہلے خاوند کے مرجانے کے بعد دوسرے مرد سے نکاح کر لیا تو یہ دوسرا نکاح اس کو اپنے پہلے خاوند کے حق وراثت سے نہیں روک سکے گا۔ بلکہ وہ وارث ہو جائے گی۔

شادی کا نہ ہونا: اگر ایک مرد اور عورت کے درمیان نکاح شرعی ہو گیا۔ مگر ابھی تک شادی نہیں ہوئی تھی۔ تو ان دونوں کے درمیان وراثت جاری ہو جائے گی۔

پیدا کردہ یا موروثی: مرنے والے کے پاس جو کچھ موجود تھا۔ جس کا وہ موت کے وقت مالک تھا وہ سب ترکہ کہلاتا ہے۔ اور اس میں وراثت جاری ہوگی۔ خواہ اس نے خود پیدا کی ہو یا اس کو باپ دادا کی طرف سے وراثت میں ملی ہو عوام کا یہ خیال غلط ہے کہ پیدا کردہ میں وراثت جاری نہیں ہو سکتی۔

عاق کردینا: چونکہ وراثت ملکِ اضطراری ہے یعنی مرنے والے کے وارث حکمِ شریعت سے از خود وارث ہو جاتے ہیں۔ اس لئے اگر مرنے والا اپنی اولاد کو یا کسی دوسرے وارث کو محروم کہہ جائے تو وہ محروم نہ ہوگا۔ بلکہ موجودہ جائیداد سے بحکمِ شریعت

اپنا حق لے سکے گا۔

لاپتہ ہونا: اگر کوئی وارث لاپتہ ہو تو وہ وراثت سے محروم نہ ہوگا۔ بلکہ اس کو حق وراثت سے مناسب حق دیا جائے گا۔ اس کی تفصیل مفقود میں آجائے گی ان شاء اللہ۔

حمل: کسی وارث کا اس وقت دنیا میں موجود ہونا ضروری نہیں۔ بلکہ وراثت کے لئے حمل کا بھی اعتبار کیا گیا ہے۔ جیسا کہ آگے آجائے گا۔

عطیہ: اگر باپ نے یا دوسرے مورث نے کسی وارث کو اپنی زندگی میں بہت کچھ دے دیا یا اس کی تعلیم پر کافی خرچ کر ڈالا یا بیٹی کی شادی کر دی یا بیٹی کی شادی کر دی۔ ان تمام صورتوں میں وہ دوسرے ورثاء کی طرح وارث ہو جائے گا۔ عوام میں یہ بات غلط مشہور ہے کہ شادی شدہ لڑکی اپنا حق لے لگئی۔

طلاق دینا: اگر کسی خاوند نے اپنی بیوی کو مرض موت میں طلاق دے دی اور ابھی وہ عدت ہی میں تھی کہ خاوند مر گیا تو وہ وارث ہو جائے گی۔ (۱)

(۱) آئین وراثت، قاضی محمد زاہد الحسنی، مکتبہ زاہدیہ، مکی مسجد اٹک شہر۔ ص ۶۱ تا ۶۹، جغیر لیسر

## متعلق ترکہ

اول یہ بات جاننا ضروری ہے کہ ترکہ اس مال و متاع کو کہا جاتا ہے، جس کا میت زندگی میں مرض موت تک مالک تھا اور اب وفات پانے کے بعد پیچھے رہ گیا۔ چنانچہ وفات کے بعد اس ترکہ کے ساتھ چار حقوق متعلق ہو جاتے ہیں۔

(۱) تجہیز و تکفین:

سب سے پہلے میت کے ترکہ سے تجہیز و تکفین کا خرچہ ادا کیا جائے گا۔ یعنی میت کے تجہیز و تکفین پر جتنا خرچہ آئے گا تقسیم وراثت سے پہلے اس کو ترکہ سے الگ کر کے ادا کرنا ہوگا۔ مثلاً 10 روپے ترکہ رہ گیا اور 2 روپے خرچہ تجہیز و تکفین پر آ گیا تو ورثاء کے درمیان 8 روپے تقسیم کئے جائیں گے، نہ کہ کل 10 روپے تجہیز و تکفین میں افراط و تفریط دونوں سے بچتے ہوئے اعتدال کا دامن تھامے رکھنا ضروری ہے۔

ہاں کوئی شخص اپنے طور پر خرچہ برداشت کرے تو پھر کل ترکہ میں وراثت جاری ہو جائے گی بشرط یہ کہ وہ اس مال کا مالک ہو اور خوشی سے خرچ کرے علاوہ ازیں خرچ کرنے والا عاقل بالغ بھی ہو۔

(۲) ادائیگی قرض:

تجہیز و تکفین کے بعد جتنا مال (ترکہ) باقی رہ جائے تو اب دوسرا نمبر اس بات کا آئے گا کہ پہلے ان تمام قرضوں کی ادائیگی کرے، جو میت کے ذمے واجب الاداء تھے،

یعنی ترکہ 20 روپے تھا تجہیز و تکفین کے بعد 18 روپے رہ گیا مگر میت کے ذمے 4 روپے قرضہ تھا تو وراثت بقایا 14 روپے میں جاری ہوگی۔

نوٹ: اگر ورثاء میں زوجہ بھی موجود ہے اور اس کا مہر شوہر (متوفی) نے ادا نہیں کیا تھا تو قرض کی طرح زوجہ کا مہر بھی تقسیم وراثت سے پہلے کل ترکہ سے منہا کر کے ادا کرنا ضروری ہے۔

### (۳) تنفیذ وصیت:

جب متروکہ مال سے تجہیز و تکفین کے بعد تمام قرض ادا کئے جائیں۔ تو اس کے بعد دیکھا جائے گا، کہ اس میت نے کسی کے حق میں وصیت تو نہیں کی ہے۔ اگر کی ہے تو تقسیم سے پہلے اس وصیت کو نافذ کرنا ضروری ہے۔ یعنی جس آدمی کے حق میں وصیت کی گئی ہے اسکو بمطابق وصیت مال وغیرہ دینا تمام وارثوں پر لازم ہے۔ لیکن اس میں دو باتوں کا لحاظ ضروری ہے۔ ایک یہ کہ وصیت وارث کے حق میں نہ ہو دوسری یہ کہ وصیت  $1/3$  سے زائد نہ ہو۔ ورنہ وصیت وارث کے حق میں اور  $1/3$  سے زائد میں نافذ نہیں ہوگی۔

### (۴) تقسیم ترکہ:

متروکہ مال میں سے تجہیز و تکفین، ادائے قرض اور تنفیذ وصیت کے بعد جو حصہ باقی بچ جائے، اس باقی ماندہ ترکہ کو میت کے ورثاء میں ان کے مقررہ حصوں کے مطابق تقسیم کرنا ضروری ہوتا ہے۔ جن لوگوں میں ترکہ تقسیم ہوتا ہے ان کا بیان ان شاء اللہ آگے آ رہا ہے۔

ترکہ میت سے متعلق چار امور کا تذکرہ مکمل ہو گیا ان میں سے آخری امر یعنی تقسیم

ترکہ ہی اس کتاب کا موضوع ہے۔ درحقیقت علم میراث بنیادی طور پر دو حصوں پر مشتمل ہوتا ہے ایک ورثاء اور ان کے حصص کی تفصیل دوسرا ان کی تقسیم اور طریقہ کار۔ زیر نظر کتاب میں پہلے حصے کو بعینہ سراجی کی طرح نقل کر کے وضاحت پیش کی جائے گی جبکہ دوسرے حصے یعنی تقسیم کے طریقہ کار میں ہماری ترتیب دوسروں سے مختلف مگر ان شاء اللہ بہت آسان ہوگی۔

## فصل سوم:

### موانع الارث

ان سے مراد وہ حالات و صفات ہیں جن کے ہوتے ہوئے ایک وارث اپنے مورث سے وراثت کے استحقاق سے محروم ہو جاتا ہے۔ یہ کل چار حالتیں ہیں۔

#### (۱) غلامی:

اگر کسی شخص (مرد و عورت) میں غلامی کی صفت پائی جائے تو غلام ہو کر یہ شخص اپنے مورث سے وراثت نہیں لے سکتا۔ مثلاً ایک شخص فوت ہو گیا تو ان کے ورثاء میں اگر کوئی غلام بھی موجود ہے تو تقسیم وراثت میں غلام کو وراثت نہیں ملے گی۔

#### (۲) اختلاف دین:

مسلمان، اہل کتاب (یہود و نصاریٰ) اور دیگر اہل کفر یہ سب اہل ادیان ایک دوسرے

سے غیر ہیں۔ چنانچہ مسلمان اور اہل کفر ایک دوسرے کی وراثت کے حقدار نہیں ہیں۔

### (۳) اختلاف دارین:

اس سبب کا تعلق غیر مسلموں کے ساتھ ہے، مسلمان جس ملک میں بھی رہتے ہوں، اگر وہ آپس میں مورث یا وارث کے رشتے رکھتے ہیں، تو ان کا مختلف ممالک میں رہنا ان کے استحقاقِ وراثت میں مانع نہیں ہو سکتا۔

کفار کے بارے میں تفصیل یہ ہے کہ اگر مختلف میں ممالک میں سکونت پذیر ہیں، تو ایک ملک کا رہنے والا دوسرے ملک کے رہنے والے رشتہ دار کا وارث نہیں بن سکتا۔

### (۴) قتل:

کسی شخص نے کسی رشتہ دار کو قتل کر دیا تو مقتول کی وراثت سے قاتل محروم ہو جاتا ہے۔ خدا نخواستہ کسی بدنصیب نے اپنے والد، یا بھائی وغیرہ کو موت کے گھاٹ اتار دیا تو قاتل (یعنی بیٹا یا بھائی) اس مقتول کی تمام وراثت سے محروم ہو جائے گا۔

## باب دوم

میت کے ورثاء اور ان کے حصے

فصل اوّل: اصحاب الفرائض

فصل دوم: عصبات

فصل سوم: دیگر ورثاء

☆.....ذوی الارحام

☆.....مولى الموالات

☆.....مقرله بالنسب على الغير

☆.....موصى له تجميع المال

☆.....بيت المال

☆.....حجب کا بیان

جیسا کہ مقدمہ میں گزر چکا کہ میت کے متروکہ مال کیساتھ چوتھا حق یہ متعلق ہے کہ پہلے تین حقوق کے بعد باقی ماندہ مال میت کے ورثاء کے درمیان انکے مقررہ حصوں کے مطابق تقسیم کیا جائے، اب اس فصل میں ان وارثان کا تذکرہ بمع ان کے حصص کے، کیا جائے گا جن کو شریعت میں وارث قرار دیا گیا ہو۔ چنانچہ کسی بھی میت کے ورثاء مندرجہ ذیل ۱۰ اوس قسموں پر مشتمل ہو سکتے ہیں۔

- |                            |   |
|----------------------------|---|
| (۱) اصحاب الفرائض          | (۲) عصباء نسبی                                |
| (۳) عصباء سببی             | (۴) عصبہ سببی کے عصباء اولاً نسبی ثانیاً سببی |
| (۵) ذوی الفرائض نسبی پر رد | (۶) ذوی الارحام                               |
| (۷) مولی الموالات          | (۸) مقررہ بالنسب علی لغیر                     |
| (۹) موصیٰ لہ بجمع المال    | (۱۰) بیت المال                                |

اگلے صفحات میں تفصیل ملاحظہ ہو:



(۱)

## اصحاب الفرائض

اصحاب الفرائض یا ذوی الفروض ان لوگوں کو کہا جاتا ہے جن کے لئے وراثت میں قرآن، حدیث اور اجماع نے خاص حصہ مقرر کیا ہو۔ اول الذکر تین حقوق سے اگر کچھ مال بچ گیا تو اب اس بقایا ترکہ کو سب سے پہلے اصحاب الفروض کے درمیان ان کے حصص (حصوں) کی نسبت سے تقسیم کیا جائے گا۔ چنانچہ جب آپ کے سامنے کوئی شخص تقسیم وراثت کا کوئی مسئلہ پیش کرتا ہے۔ تو آپ کی اولین ذمہ داری یہ بنتی ہے کہ اس شخص سے تمام ذوی الفروض کے بارے میں معلومات حاصل کریں۔ یعنی مورث کی وفات کے وقت ان لوگوں میں سے کون کون بقید حیات تھے۔ لہذا سب سے پہلا کام یہ ہوگا کہ ان ورثاء (ذوی الفروض) کو اپنا حصہ پورا مل جائے۔ اب اگر کوئی مال ان سے بچ گیا تو عصبات کی موجودگی میں باقی سارا مال اقرب العصبات (یعنی سب سے قریبی عصبی رشتہ دار) کو دیا جائے گا۔ اس کی تفصیل آگے آئے گی۔ ذوی الفروض کی کل تعداد بارہ (۱۲) ہے۔ ان میں سے ۴ مرد، جبکہ ۸ عورتیں ہیں۔ سب کی تفصیل فرداً فرداً ذیل میں پیش کی جا رہی ہے۔

مردوں میں سے:

- (۱) باپ (۲) دادا (۳) اخیانی بھائی (۴) شوہر

### (۱) باپ:

وراثت کے حوالے سے باپ کے تین حالتیں بنتی ہیں۔ یعنی بیٹے کے فوت ہونے کی صورت میں باپ کا جو بھی صورت حال بنتا ہے اسی کے مطابق حصہ دیا جائے گا۔

نمبر	حصہ وراثت	صورت و حالت
۱۔	1/6	جبکہ میت کا بیٹا یا پوتا موجود ہوں
۲۔	1/6 + تعصیب	جبکہ میت کی زنانہ اولاد موجود ہو
۳۔	تعصیب محض	جبکہ میت کی کسی قسم کی اولاد نہ ہو

### تعصیب کا مطلب:

اس کا مطلب یہ ہے کہ باپ کے علاوہ اگر کوئی ذوی الفروض میں سے موجود ہے اور اس کو حصہ مل گیا مگر ابھی کچھ مال باقی رہتا ہے۔ تو یہ باقی سارا مال باپ کو دینا تعصیب کہلاتا ہے۔ مثلاً صورت نمبر ۲ میں سب سے پہلے کل وراثت کا 1/6 باپ کو مل جائے گا بقایا 5 حصے (یعنی 5/6) مال رہ گیا۔ ان میں سے میت کی زنانہ اولاد مثلاً بیٹی، پوتی وغیرہ اپنا حصہ لے لیں گی۔ جو بقایا مال بچے گا وہ سارا پھر باپ کو مل جائے گا۔

تعصیب محض:

اس کا مطلب یہ ہے باپ پہلے 1/6 حصہ نہیں لے گا بلکہ اول ذوی الفروض اگر ہیں تو وہ لیں گے مثلاً زوجہ، ماں وغیرہ، پھر بقایا سارا مال باپ لے لیگا۔ اور اگر میت شادی شدہ نہیں ہے تو والدہ کو اس کا حصہ دینے کے بعد باقی سارا مال باپ لے گا۔ یہ دونوں صورتیں تعصیب محض کہلاتی ہے۔

## (۲) دادا (جدِ صحیح)

جو باپ کے احوال ہیں وہی دادا کے حالات ہیں البتہ چار مسائل میں دادا کا حکم مختلف ہے۔ (۱) یہاں یہ بات ذہن نشین رکھنی چاہیے کہ باپ کے ہوتے ہوئے دادا محروم ہوگا۔ البتہ اگر میت کا باپ اس سے پہلے فوت ہو چکا ہے اور دادا زندہ ہے تو اب باپ کی جگہ دادا وراثت کا حقدار ہوگا۔ دادا کی وراثت کا طریقہ کار وہی ہوگا جو کہ باپ کے احوال میں گزر چکا ہے یعنی (i) فرض مطلق (ii) فرض والتعصیب (iii) تعصیب محض۔

سوال: جدِ صحیح کس کو کہتے ہیں۔؟

جواب: جدِ صحیح اس جد کو کہتے ہیں کہ میت کے ساتھ اس کا رشتہ جوڑنے کیلئے ماں کا واسطہ درمیان میں نہ ہو۔ جیسے دادا پر دادا وغیرہ کہ اس میں ماں کا واسطہ نہیں ہے۔ اس کے برعکس نانا جد فاسد کہلاتا ہے۔

## (۳) اولادِ لام (ماں شریک بہن بھائی)

انہیں اخیا فی بہن بھائی بھی کہا جاتا ہے۔ ان سے مراد وہ بہن بھائی ہیں، جن کی ماں ایک ہو اور باپ علیحدہ علیحدہ ہو۔ ان کی تین حالتیں ہیں:

نمبر	حصہ وراثت	صورت و حالت
۱۔	1/6	جبکہ یہ صرف ایک ہو۔
۲۔	1/3	ان کی تعداد ایک سے زائد ہوں
۳۔	محروم	میت کی اولاد، پوتے پوتی، باپ دادا، موجود ہوں

وضاحت:

اس کی توضیح یہ ہے کہ جب میت کی کوئی بھی اولاد یا اولاد در اولاد یا باپ دادا موجود ہوں تو یہ ”ماں شریک بہن بھائی“ محروم ہوں گے، اور اگر کسی میت کے مذکورہ صدر ورثاء موجود نہ ہوں تو اگر ایک ہے تو  $1/6$  اور اگر زیادہ ہیں تو  $1/3$  ملے گا۔

نوٹ:

اولاد الام میں لڑکے اور لڑکی کا حصہ برابر ہوتا ہے۔ مثلاً ان بہن بھائیوں کو کسی میت کے ترکے میں  $1/3$  حصہ مل گیا اب ان کی تعداد جتنی بھی ہے یا جتنے بھی بہن یا بھائی ہیں  $1/3$  سب پر برابر برابر تقسیم کیا جائے گا۔

(۴) زوج/شوہر : شوہر کے دو حالات ہیں۔

نمبر	حصہ وراثت	صورت و حالت
۱	$1/2$ (نصف)	اگر بیوی مر جائے اور اس کا کوئی اولاد اس شوہر سے یا کسی دوسرے شوہر سے موجود نہ ہو، تو شوہر کو آدھی میراث ملے گی۔
۲	$1/4$ (چوتھا)	اور اگر میت (بیوی) کا کوئی بھی اولاد ہو چاہے اسی شوہر سے ہو یا سابقہ کسی دوسرے شوہر سے ہو، تو شوہر کو $1/4$ حصہ ملے گا۔

## عورتیں:

اصحاب الفروض کی تعداد کل 12 تھی۔ ان میں سے چار رجال (مردوں) کا تذکرہ گزر چکا، باقی آٹھ کا تعلق نساء یعنی عورتوں کے ساتھ ہے ان کا بیان درجہ ذیل ہے۔

## (۱) زوجہ: زوجہ کی دو حالتیں ہیں:

نمبر	حصہ وراثت	صورۃ و حالت
۱	1/4 (چوتھا)	اگر شوہر فوت ہو جائے اور اس کا، کسی بھی بیوی سے کوئی بھی اولاد نہ ہو تو بیوی کو کل تر کے کا چوتھا حصہ ملے گا۔
۲	1/8 (آٹھواں)	اگر شوہر فوت ہو جائے اور اس کا، کسی بھی بیوی سے کوئی بھی اولاد موجود ہو تو بیوی کو کل تر کے کا 1/8 حصہ ملے گا۔

## (۲) بیٹی: بیٹی کے صرف تین حالتیں ہیں۔

نمبر	حصہ وراثت	صورۃ و حالت
۱	1/2	جبکہ بیٹی ایک ہو۔
۲	2/3	جبکہ اولاد میں سے دو یا زیادہ بیٹیاں موجود ہوں۔
۳	1:2	بیٹیاں بیٹی دونوں موجود ہوں تو بیٹے کے ۲ حصے اور بیٹی کا ایک حصہ

نوٹ: 1/2 سے مراد کل تر کے کا نصف ہے اور 2/3 کا مطلب یہ ہے کہ کل تر کے 3 حصے کر کے بیٹیوں کو ان میں سے 2 حصے دئے جائیں گے۔ 1:2 کا مطلب یہ ہے کہ بیٹے کو بیٹی سے دگنا حصہ ملے گا۔ یا یہ کہ دو بیٹیاں ایک بیٹے کے برابر حصہ لیں گی۔

(۳) پوتیاں: ان کے چھ احوال ہیں۔

نمبر	حصہ وراثت	صورت و حالت
۱	1/2	جبکہ پوتی ایک ہو۔
۲	2/3	جبکہ میت کی دو یا زیادہ پوتیاں ہوں۔
۳	1/6	جبکہ پوتی کیساتھ میت کی ایک بیٹی بھی وارث ہو۔
۴	محروم	جبکہ میت کی دو یا زیادہ بیٹیاں وارث موجود ہوں۔
۵	محروم	جبکہ میت کا بیٹا موجود ہو۔
۶	1:2	جبکہ صورت نمبر ۴ ہو مگر پوتیوں کے ساتھ پوتا یعنی ان کا بھائی بھی موجود ہو تو اس صورت میں بیٹیوں سے بچے ہوئے بقایا ترکہ میں 1:2 کے حساب سے (یعنی دو پوتیاں ایک پوتے کے برابر) یہ وراثت کے حق دار ہو جائیں گی۔ یعنی یہ پوتیاں صورت نمبر ۴ کے حساب سے میت کی دو یا زیادہ بیٹیوں کی وجہ سے محروم تھیں مگر ان کے ساتھ اب جبکہ بھائی بھی موجود ہے، تو بھائی کی وجہ سے حصہ دار بن گئیں۔ چنانچہ اسی صورت کو عصبہ بالغیر بھی کہا جاتا ہے۔

صورت و کیفیت کے تحت جو Position تحریر ہے جب کسی پوتی کی یہی حالت آجائے تو اس کے مقابل لکھے ہوئے حصے کا، میت کے کل ترکے میں، یہ مستحق ہوگی۔

(۴) حقیقی بہنیں: حقیقی بہن کے حالات پانچ ہیں۔

نمبر	حصہ وراثت	صورت و حالت
۱	1/2	جبکہ بہن ایک ہو۔
۲	2/3	جبکہ میت کی دو یا زیادہ بہنیں موجود ہوں۔
۳	1:2	جبکہ بہنوں کیساتھ بھائی بھی ہو تو دیگر ورثاء کو حصہ دینے کے بعد بقایا ترکہ ان کے درمیان 1:2 کے حساب سے تقسیم کیا جائے گا، بشرط یہ کہ میت کا بیٹا پوتا یا باپ، دادا نہ ہوں یہ عصبہ بالغیر کی صورت ہے
۴	عصبہ مع الغیر	جبکہ میت کی بیٹیاں، پوتیاں ہوں تو ان کو اپنا حصہ دینے کے بعد بقایا ترکہ بہنوں کو عصبیت کی بنا پر دیا جائے گا، اس صورت کو عصبہ مع الغیر کہا جاتا ہے۔
۵	محروم	جبکہ میت کا بیٹا، پوتا یا باپ، دادا موجود ہوں۔

توضیح :

ایک شخص فوت ہوا اس کے ورثاء میں سے ماں ایک چچا اور ایک حقیقی بہن رہ گئے۔ تو اسی صورت میں ماں کو 1/3 اور حقیقی بہن کو 1/2 اور بقایا چچا لے گا۔ اور اگر بہنیں دو یا زیادہ ہیں تو سارے مل کر کل ترکہ کا 2/3 لیں گی۔ اور اس سے جو بچے گا تو وہ چچا لے گا کہ وہ عصبہ ہے۔ یا اگر کسی میت کے صرف بہن بھائی رہ گئے تو سارا مال ان کے درمیان 1:2 کے حساب سے تقسیم کیا جائے گا، یہ عصبہ بالغیر کی صورت ہے۔ اگر بہنیں اور بیٹیاں

رہ گئیں تو بیٹیوں کو  $1/2$  یا  $2/3$  حصہ دیا جائے گا اور اگر والدہ ہے اسے بھی اپنا حصہ دیا جائے گا تو ان سے جو بچے گا وہی بہنوں کو دیا جائے گا اور یہ عصبہ مع الغیر کی صورت میں۔ اور اگر میت کا بیٹا، پوتا یا باپ دادا بھی موجود ہیں تو بہنوں کو کچھ نہیں ملے گا۔

### (۵) علاقائی بہنیں: علاقائی بہنوں کے کل سات حالات ہیں:

نمبر	حصہ وراثت	صورت و حالت
۱	$1/2$	جبکہ صرف ایک علاقائی بہن موجود ہو۔
۲	$2/3$	جبکہ میت کی دو یا زیادہ علاقائی بہنیں وارث ہوں۔
۳	$1/6$	جبکہ علاقائی بہنوں کیساتھ ایک حقیقی بہن موجود ہو۔ (چنانچہ $1/2$ حقیقی اور $1/6$ علاقائی بہن لے لے گی)
۴	محروم	جبکہ میت کی حقیقی بہنیں دو یا زیادہ موجود ہوں۔
۵	(عصبہ بالغیر) $1:2$	جبکہ صورت نمبر ۴، ہو مگر ان کے ساتھ حقیقی بھائی (جو کہ میت کا علاقائی ہوگا) بھی ہو، تو دیگر ورثاء کو حصہ دینے کے بعد بقایا تر کہ ان (علاقائی بہن بھائیوں) کے درمیان $1:2$ کے حساب سے تقسیم کیا جائے گا بشرط یہ کہ میت کا بیٹا پوتا یا باپ دادا موجود نہ ہوں، اور یہ عصبہ بالغیر کی صورت ہے۔
۶	عصبہ مع الغیر	جبکہ میت کی حقیقی بہنیں نہ ہوں، تو بیٹیوں، پوتیوں کو ان کا حصہ دینے کے بعد بقایا تر کہ بہنوں کو عصبیت



۷	محروم	کی بنا پر دیا جائے گا، اس صورت کو عصبہ مع الغیر کہا جاتا ہے۔ جبکہ میت کا بیٹا، پوتا یا باپ، دادا موجود ہوں۔
---	-------	--

ان کی تشریح و توضیح کے لئے حقیقی بہنوں کے تحت تشریح ملاحظہ فرمائیں۔

## (۶) اخیانی بہنیں:

ان کا بیان رجال کے ذیل میں اولاد الام کے تحت گزر چکا ہے۔

(۷) ماں: ماں کے تین حالات ہیں۔

نمبر	حصہ وراثت	صورت و حالت
۱	1/6	۱۔ میت کی اولاد، اولاد کی اولاد ہو یا ۲۔ دو یا زیادہ بہن بھائی ہوں۔
۲	کل ترکہ کا 1/3	۱۔ میت کی کوئی اولاد نہ ہو۔ ۲۔ بہن یا بھائی صرف ایک ہو۔ ۳۔ باپ کی موجودگی میں زوجین میں سے کوئی نہ ہو۔
۳	احد الزوجین سے بقایا ترکہ کا 1/3	زوجین (میاں بیوی) میں سے یک موجود ہو تو کل ترکہ میں سے سب سے پہلے شوہر یا بیوی کا حصہ دیکھائے گا پھر بقایا کا تیسرا حصہ میت کی ماں کا ہوگا۔

## (۸) جدہ (دادی رنائی)

سَدَس یعنی چھٹا حصہ: (1/6)


لیکن جدہ کے وارث ہونے کے بارے میں چند باتوں کا ذہن نشین کرنا ضروری ہے:

- ۱۔ جدہ فاسدہ وراثت سے محروم ہوتی ہے، صرف جدہ صحیحہ ہی وارث بن سکتی ہے۔
  - ۲۔ جدہ قریبہ کی موجودگی میں جدہ بعیدہ ساقط (یعنی محروم) ہو جاتی ہے۔
  - ۳۔ جب میت کی ماں موجود ہو تو کوئی بھی نانی یا دادی وارث نہیں بن سکتی۔
  - ۴۔ جب باپ موجود ہو تو باب کی وجہ سے دادی محروم ہو جاتی ہے مگر نانی نہیں۔
  - ۵۔ دادا اپنی بیوی (جو کہ میت کی جدہ صحیحہ ہے) کے سوا ان تمام دادیوں کو محروم کر دیتا ہے جن میں دادا واسطہ کے طور پر موجود ہو مثلاً دادا کی ماں اس کی دادی اس کی دادی الخ
  - ۶۔ اگر جدات دو یا زیادہ ہوں تو سدس ان کے درمیان برابر کے طور پر تقسیم ہوگا۔
- ۷۔ اگر بعض جدات کی قربت متعدد ہوں، یعنی ایک جدہ متعدد جہات سے جدہ بنتی ہو اور دوسری صرف ایک جہت سے، تو دونوں ایک ایک قرار دی جائیں گی۔ یعنی پہلی والی کی متعدد جہات کا اعتبار نہیں بلکہ راس کا اعتبار ہوگا۔ یہ امام ابی یوسف کا قول ہے اور اسی پر فتویٰ بھی ہے۔ اور بقول امام محمد جہات کا اعتبار کیا جائے گا۔ مثلاً ایک جدہ ذات جہتہ واحدہ ہے دوسری ذات چہتین ہے تو سدس کو تین حصے کر کے پہلی کو ایک حصہ (یعنی سدس کا تیسرا) جبکہ دوسری کو دو حصے (یعنی سدس کا دو تھائی) دئے جائیں گے۔

مثال: زکیہ بی بی نے اپنے پوتے کا نکاح اپنی نواسی سے کروادیا، پھر اس جوڑے (پوتے + نواسی) سے ایک بچہ کریم پیدا ہوا۔ لہذا صورت مذکورہ میں زکیہ بی بی کریم کی

والدہ کی نانی اور والد کی دادی بن گئی، چنانچہ زکیہ کے ساتھ کریم کی دوسری قربت ہو گئی۔ مگر اس کریم کی دوسری جدہ بھی ہے جو کہ والد کی نانی ہے یا تیسری جدہ جو والدہ کی دادی ہے یہ دونوں جدات (یعنی دوسری اور تیسری) ایک قربت کی ہیں۔

اب اگر کریم فوت ہو گیا، تو امام ابو یوسفؒ کے نزدیک سب جدات میں سب سے برابر تقسیم ہوگا۔ جبکہ امام محمدؒ کے نزدیک زکیہ بی بی (جو کہ کریم کی والدہ کی نانی اور والد کی دادی ہے) کو نسبت باقی جدات سے دگنا حصہ ملے گا۔ ذیل میں نقشہ ملاحظہ ہو:



بقول امام ابی یوسفؒ: دادی کا حصہ (1/6) تینوں پر برابر تقسیم ہوگا۔

بقول امام محمد: سدس (1/6) کو 4 حصے کر کے 2 حصے زکیہ کو باقی کو 1, 1 حصہ دیا جائے گا

(۲)

## عصبات

عصبۃ کے معنی ہے ”قربۃ الرجل لابیہ“ (شامی ج ۱۰، ص ۵۱۶) یعنی مرد کا باپ کی جانب سے جو رشتہ دار ہو اس کو عصبہ کہا جاتا ہے۔ یہ عاصب کی جمع ہے، مگر یہ جمع واحد مذکر اور مؤنث سب کے لئے استعمال ہوتا ہے۔ (شامی ایضاً) عصبات وہ لوگ کہلاتے ہیں جو تنہائی کی صورت میں سارا مال لے لیں اور اگر دوسرے ذوی الفروض (ورثاء) کے ساتھ ہوں تو ان ورثا کو اپنا حصہ دینے کے بعد بقایا سارا مال لے لیں۔

عصبات کی دو قسمیں ہیں عصبۃ نسبی اور عصبۃ سببی۔:

### ۱: عصبۃ نسبی

ان عصبات کو کہا جاتا ہے جو کہ میت کے نسبی رشتہ دار ہوں اس کے تین اقسام ہیں عصبۃ بنفسہ، عصبۃ بغيرہ اور نمبر ۳ عصبۃ مع غیرہ ان کی وضاحت ملاحظہ ہو:

#### ۱۔ عصبۃ بنفسہ

ان سے مراد وہ مرد ہیں جن کے رشتے جوڑنے میں کوئی عورت درمیان میں نہ آئے۔ بنا بریں نانا، اولاد الام وغیرہ — مرد رشتہ دار عصبۃ بنفسہ کے گروہ سے خارج

ہو گئے۔ ہاں حقیقی بھائی کے حوالے سے یہ اشکال نہ ہو کہ یہ بھی تو اپنی ماں کی اولاد ہیں کیونکہ وہ باپ کی بھی اولاد ہیں اور باپ کی نسبت ماں سے زیادہ قوی ہے۔ عصبہ بنفسہ کی دوسری تعریف اس طرح بھی کی جاسکتی ہے کہ جس مرد کی رشتہ داری یا تو بلا واسطہ ہو جیسے باپ، بیٹا یا بلا واسطہ مرد ہو جیسے دادا پوتا، بھائی چچا وغیرہ۔ یہ چار اصناف پر مشتمل ہیں۔

۱۔ فرع میت : مثلاً بیٹے، پوتے۔ پڑپوتے وغیرہ۔

۲۔ اصل میت : جیسے باپ، دادا اور پردادا وغیرہ۔

۳۔ فرع اصل قریب : جیسے بھائی، بھتیجے اور ان کی زینہ اولاد جو کہ یہ سارے اصل قریب (یعنی باپ) کے فرع ہیں۔

۴۔ فرع اصل بعید : جیسے چچا، چچا کے لڑکے اور ان کے لڑکے وغیرہ کہ یہ سارے اصل بعید یعنی دادا کے فروع ہیں۔

عصبہ بنفسہ کا حکم:

کسی میت کے ورثاء ذوی الفروض کے ساتھ اگر یہی لوگ ہیں، تو ان کا حکم یہ ہے ذوی الفروض کو اپنا اپنا حصہ دینے کے بعد عصبات میں سے قریب کی موجودگی میں بعید ساقط ہو جاتا ہے۔ ترتیب وہی ہے جو اوپر گزر چکی ہے۔ چنانچہ جب میت کا بیٹا موجود ہے تو اس کے ہوتے ہوئے دوسرے سارے عصبہ وراثت سے محروم ہو جاتے ہیں۔ ہاں اگر باپ موجود ہے تو وہ فرضیت کی بنا پر صرف  $\frac{1}{6}$  کا حقدار ہے۔ اگر بیٹا نہیں اور باپ موجود ہے تو ذوی الفروض سے بقایا مال سارا باپ ہی کا ہوگا۔ صنف واحد (مثلاً بیٹے) اگر ایک سے زیادہ ہیں تو سارے برابر کے شریک ہوں گے۔

### عصبہ بغیرہ:

یہ وہ عورتیں ہیں جو کہ ذوی الفروض میں سے ہیں (مثلاً بیٹیاں، پوتیاں، بہنیں وغیرہ) اور اپنے بھائیوں کے ساتھ جمع ہو جائیں وہ صرف چار ہیں بیٹی، پوتی، حقیقی بہن اور علاتی بہن۔ یہ وہی عورتیں ہیں کہ جن کے حصے نصف یاثلثان تھے۔ ان کے علاوہ اور کوئی عصبہ بغیرہ نہیں ہے۔ اور جو عورتیں ذوی الفروض میں سے نہیں ہیں وہ عصبہ نہیں بن سکتی، جیسے پھوپھی چچا کے ساتھ عصبہ نہیں ہوتی، چنانچہ کسی میت کے ورثاء میں ماسوائے پھوپھیوں اور چچاؤں کے اور کوئی وارث نہیں تو عصبہ کے طور پر وراثت صرف چچاؤں کو ملے گی، پھوپھیاں اپنے بھائیوں کے ساتھ مل کر عصبہ کے طور پر وراثت کے حقدار نہیں ہو سکتیں۔ عصبہ بغیرہ کا حکم یہ ہے کہ بھائی دو حصے لے گا اور بہن ایک حصہ۔ لہذا کر مثل حظ الانثیین یعنی ایک بھائی دو بہنوں کے برابر حصہ لے گا۔

### عصبہ مع غیرہ:

وہ عورت ہے جو دوسری عورت کے ساتھ مل کر عصبہ بن جاتی ہے اور یہ فقط دو ہیں حقیقی بہن اور علاتی بہن کہ یہ دونوں بیٹی یا پوتی کے ساتھ مل کر عصبہ مع غیر بن جاتی ہیں۔ ان کا حکم یہ ہے کہ یہ بھائی کے حکم میں ہو جاتی ہیں۔ حقیقی بہن حقیقی بھائی کی طرح علاتی بہن مثل علاتی بھائی ہے۔ چنانچہ یہ جب عصبہ بن جاتی ہے تو اس سے دو کام ہو جاتے ہیں:

(۱) ایک یہ کہ اسکی وجہ سے علاتی بہن بھائی ساقط ہو جاتے ہیں۔

(۲) دوسری بات یہ کہ اس سے بہنوں کی فرضیت ختم ہو جاتی ہے مگر بیٹیوں یا پوتیوں کی فرضیت عصیت میں تبدیل نہیں ہوتی بلکہ ان بہنوں کا عصبہ مع الغیر ہونے کی صورت میں طریقہ یہ ہوتا ہے کہ بیٹی یا پوتی کو اپنا فرض حصہ دیا جائے گا، اور پھر ان سے جو بچے گا وہی عصیت کے طور پر ان بہنوں کو مل جائے گا۔

### عصبہ بالغیر اور مع الغیر میں فرق؟

دونوں میں فرق بالکل واضح ہے کہ عصبہ بالغیر کی صورت میں عصیت میں دونوں شریک ہوتے ہیں یعنی بہنیں اگر اکیلی ہوتی تو فرض حصہ لے جاتی مگر جب ساتھ بھائی آگیا تو بہن کی فرضیت ختم ہو کر عصیت میں بھائی کے ساتھ 1:2 کے حساب سے شریک ہو جاتی ہیں، جبکہ مع الغیر میں بہنیں بیٹیوں یا پوتیوں کے ساتھ وراثت میں شریک نہیں ہوتیں بلکہ بیٹیوں اور پوتیوں کو فرض حصہ دینے کے بعد جو حصہ بچے گا وہی بہنیں بطور عصیت لیں گی۔

### ۲: عصبہ سببی

عصبہ سببی مولیٰ العتاقۃ کو کہا جاتا ہے۔ ایک غلام تھا جسے کسی شخص نے آزاد کر دیا تو یہ شخص اس غلام کا مولیٰ العتاقۃ کہلاتا ہے۔ یہ چونکہ عصبات میں سے ہے لہذا عصبہ نسبی اگر موجود نہیں تو یہ لوگ ذوی الارحام سے مقدم ہیں۔ اب اگر کسی کا مولیٰ العتاقۃ (یعنی معتق) نہیں ہے تو مولیٰ العتاقۃ کے عصبہ نسبی (علی الترتیب المذکور فی العصبات) وراثت کے مستحق ہوں گے۔

## ذوی الفروض نسبی پر رد:

اگر کسی تقسیم وراثت میں ذوی الفروض کو اتنے مقررہ حصے دینے کے بعد کچھ مال بچ جائے۔ اور میت کے عصبات نسبی اور سببی میں سے بھی کوئی موجود نہ ہو۔ تو یہی باقی ماندہ مال دوبارہ ذوی الفروض نسبی کو دیا جائے گا۔ یہ نسبی کی قید اس لئے لگائی کہ غیر نسبی (جیسا کہ زوجین ہیں، ان) پر رد نہیں ہو سکتا۔ چنانچہ ذوی الفروض کو اپنے حصوں کے بعد دوبارہ حصہ ملنے کو اصطلاح میں رد کہا جاتا ہے۔ اس کا تفصیلی بیان آگے اپنے مقام پر آ رہا ہے یہاں یہ بات صرف ذہن نشین کر لیجئے گا کہ ”رد“ ان ذوی الفروض پر ہوگا جو نسبی ہو جبکہ سببی (یعنی زوجین) پر رد نہیں ہو سکتا۔





## دیگر ورثاء و مستحقین وغیرہ

(۶) ذوی الارحام:

اگر مذکورہ بالا مستحقین (انواع خمسہ) میں سے کوئی موجود نہ ہو تو پھر میراث ذوی الارحام کو ملے گی۔ البتہ اصحاب الفرائض میں اگر فقط زوجین میں سے کوئی ہے تو اس کا حصہ دیگر جو مال بچے گا وہ ذوی الارحام کو عصبات نہ ہونے کی صورت میں مل جائے گا۔ ان کی پوری تفصیل آگے باب نمبر ۴ میں آرہی ہے یہاں محض ترتیب ارث کی وجہ سے مختصر تذکرہ کیا گیا۔

سوال: ذوی الارحام کون لوگ ہیں؟

جواب: رحم، بچہ دانی، مطلقاً رشتہ داری۔ ذوالرحم رشتہ دار خواہ باپ کی جانب سے ہوں یا ماں کی جانب سے۔ اصطلاح میں ذوی الفروض اور عصبات کے علاوہ باقی نسبی رشتہ دار ذوی الارحام کہلاتے ہیں جیسے نواسا، نواسی، بھتیجی، بھانجہ، پھوپھی۔ خالہ ماموں وغیرہ۔

(۷) مولی الموالات:

اگر مذکورہ بالا حضرات میں سے کوئی بھی موجود نہ ہو تو پھر مولی الموالات کو اس کی میراث ملے گی اور مولی الموالات اس شخص کو کہتے ہیں جس کے ساتھ عقد موالات کیا جائے۔ مثلاً ایک مجہول النسب شخص تھا جس نے کسی شخص سے یہ معاہدہ کیا کہ تم میرے مولی

ہو، میرے مرنے کے بعد میرے مال کے حقدار تم ہو۔ اور اگر مجھ سے کوئی ایسی جنایت سرزد ہو جائے جس سے دیت واجب ہو جاتی ہو تو اس کی ادائیگی آپ کے ذمہ ہوگی، لہذا اسی معاہدہ کو اصطلاح میں مولیٰ الموالات کہا جاتا ہے۔ چنانچہ اسی دوران اگر یہ مجہول النسب شخص مر جائے اور مستحقین مذکورہ (اضناف ستہ) میں سے کوئی موجود نہ ہو تو اسی مولیٰ الموالات کو اس کا ترکہ ملے گا۔ نیز اگر زوجین میں سے کوئی ہو تو اس کو صرف اپنا حصہ ملے گا۔

## (۸) مقررہ بالنسب علی الغیر :

اگر مذکورہ مستحقین میں سے کوئی موجود نہ ہو تو پھر مقررہ بالنسب علی الغیر وراثت کا مستحق ہوگا۔ اور مقررہ بالنسب علی الغیر اس شخص کو کہا جاتا ہے۔ جسکے بارے میں میت نے حالت حیات میں ایسے رشتے کا اقرار کیا ہو جو کہ صرف اسکے اقرار سے ثابت نہ ہو سکے جب تک ایک اور شخص کا اقرار نہ پایا جائے جس کے نسب میں یہ اجنبی شخص داخل ہو رہا ہو۔ دوسرا شرط یہ کہ میت وقت وفات تک اپنے اقرار پر قائم ہو۔

مثلاً میت نے حالت حیات میں زید کے بارے میں کہا تھا کہ یہ میرا بھائی ہے یا مثلاً کہا کہ چچا ہے۔ اب محض اس اقرار سے کوئی شخص کسی کا بھائی یا چچا نہیں بن سکتا جب تک اس مقررہ (یعنی زید) کے بارے میں مقرر (یعنی میت) کا باپ یا دادا یہ اقرار نہ کریں کہ یہ ہمارا بیٹا ہے۔ چنانچہ باپ دادا کے اقرارِ بیوت سے ہی زید (یعنی مقررہ) میت (یعنی مقرر) کا بھائی یا چچا بن سکتا ہے۔ لہذا زید کے لئے میت کے (حالت حیات میں) اقرار کے لئے باپ یا دادا کا اقرار ضروری تھا، تب میت کے اقرار سے یہ شخص

باپ یا دادا کے نسب میں داخل ہو سکتا تھا۔ جبکہ یہاں دیگر ورثاء کی طرح باپ دادا بھی موجود نہیں جس کی وجہ سے ان کی طرف سے اقرار کا وجود ناممکن ہے۔

چنانچہ ایسی صورت حال میں وہ شخص (یعنی مقررہ) میت کا وارث بن سکے گا مگر چونکہ (میت کی طرف سے اس شخص کے لئے) اس اقرار کی قوت نہایت کمزور ہے، کیونکہ اس کے ساتھ باپ دادا کا اقرار نہیں۔ لہذا اسے آٹھواں درجہ دیا گیا کہ جب پہلے مذکور ساتوں قسم کے ورثاء نہ پائے جائیں تو اسے وراثت کا مستحق سمجھا جائے گا۔

### (۹) موصیٰ لہ تجمیع المال:

اگر مذکورہ بالا مستحقین میں سے کوئی بھی نہ ہو۔ تو ترکہ کا مستحق وہ شخص ہوگا۔ جس کے لئے میت حالت حیات میں نے کل مال کی وصیت کی ہو، کیونکہ ۱/۳ حصہ تو موصیٰ لہ کو مل گیا۔ مگر اب باقی حصے یعنی ثلثین کا کوئی وارث نہیں۔ لہذا یہ باقی بھی اسی کو دیا جائے گا۔

### (۱۰) بیت المال:

اگر مذکورہ لوگوں میں سے کوئی بھی موجود نہ ہو تو ترکہ بیت المال یعنی حکومت اسلامی کے خزانہ میں جمع کر دیا جائے گا۔ جہاں سے یہ عام مسلمانوں کی رفاہ عامہ میں خرچ ہو جائے گا۔

سوال: محروم ہونے سے کیا مراد ہے؟

جواب: محروم ہونے کا مطلب یہ ہے کہ اس شخص کو وراثت میں کچھ بھی نہیں ملے گا۔ اس کی تفصیل مندرجہ ذیل ہے۔

۱۔ وہ شخص جو کہ میت کو کسی واسطہ سے منسوب ہو، تو اس واسطہ کے ہوتے ہوئے وہ شخص

وراثت سے محروم ہوگا۔ مثلاً باپ کے واسطے سے دادا کی نسبت، چنانچہ باپ کے ہوتے ہوئے دادا وراثت نہیں لے سکتا، سوائے اولاد الام کے، کہ یہ لوگ والدہ کے ہوتے ہوئے بھی محروم نہیں ہوتے۔

۲۔ دوسرا سبب قربت ہے۔ اس کا اطلاق عصبات میں ہوتا ہے یعنی اقرب العصابات کی وجہ سے دور والا عصبہ محروم ہو جاتا ہے۔ مثلاً بھائی اور بیٹا دونوں عصبات ہیں، مگر بھائی بیٹے کی نسبت دور کا عصبہ ہے۔ چنانچہ بیٹے کی موجودگی میں میت کا بھائی وراثت سے محروم ہو جاتا ہے۔

۳۔ یا جس میں موانع الارث میں سے کوئی سبب پایا جائے، وہ وراثت سے محروم ہو جاتا ہے۔

## حجب کا بیان

اس کا لغوی معنی ہے رکاوٹ بننا اور میراث سے محروم کرنا یہ ذوی الفروض اور عصبات اور ذوی الارحام میں عام ہوتے ہیں، اس کا اصطلاحی معنی مندرجہ ذیل ہے: ”کسی معین شخص کا دوسرے شخص کی وجہ سے کل میراث سے یا بعض سے محروم ہو جانا“ یہاں محروم ہونے والے کو ”محجوب“ اور محروم کرنے والے کو ”حاجب“ کہتے ہیں۔ سوال: ممنوع کو وراثت نہیں ملتی اور محجوب بھی اپنا حصہ میراث سے نہیں پاتا۔ یعنی دونوں وراثت سے محروم ہوتے ہیں۔ تو دونوں کے درمیان فرق کیا ہے۔۔؟

جواب: ممنوع وہ شخص ہے جسکو میراث نہ ملنے کا باعث کوئی ایسا سبب ہو جو اسکی ذات میں موجود ہو۔ مثلاً کسی کا غلام ہونا قاتل ہونا وغیرہ وغیرہ۔ جبکہ محجوب وہ شخص ہے کہ میراث نہ ملنے یا کم ملنے کا باعث وہ خود نہ بن رہا ہو بلکہ کوئی دوسرا شخص (وارث)

درمیان میں حائل ہو جاتا ہے جسکی وجہ سے یہ میراث نہیں پاسکتا ہے یا اس کا حصہ کم ہو جاتا ہے۔ یہی وجہ ہے کہ حاجب کی غیر موجودگی میں محبوب، محبوب نہیں رہتا بلکہ وارث ہوتا ہے۔

حجب کی قسمیں: حجب کی دو قسمیں ہیں۔

(۱) حجب نقصان:

اس کا مطلب یہ ہے کہ کسی وارث کے حصہ میں کمی ہو جائے۔ وہ افراد جن کے حصوں میں حجب نقصان کی وجہ سے کمی آتی ہے، پانچ ہیں۔

نمبر	وارث	پہلی حالت	دوسری حالت
۱	شوہر	بیوی کی اولاد نہ ہو تو شوہر کا حصہ $1/2$	اولاد نہ ہو تو $1/4$
۲	بیوی	شوہر کی اولاد نہ ہو تو بیوی کا حصہ $1/4$	اولاد نہ ہو تو $1/8$
۳	ماں	بیٹے، پوتے اور ۲ (دو) بہن بھائیوں اور احد الزوجین کی عدم موجودگی میں ماں کا حصہ کل کا $1/3$	جبکہ احد الزوجین کے ساتھ باقی کا $1/3$ ورنہ کل کا $1/6$
۴	پوتی	پوتی اکیلی ہو تو اس کا حصہ نصف	مگر بیٹی کی وجہ سے سدس ہو جاتا ہے۔
۵	علاقہ بہن	اکیلی ہو تو نصف	ساتھ ایک حقیقی بہن ہو تو $1/6$ ہو جاتا ہے۔

## (۲) حجب حرمان:

اس کا مطلب یہ ہے کہ کسی شخص کی موجودگی کی وجہ سے دوسرا شخص وراثت سے مکمل طور پر محروم ہو جاتا ہے۔ چنانچہ محروم ہونے والے کو ”محبوب“ اور محروم کرنے والے کو ”حاجب“ کہتے ہیں۔ اس قسم کے وراثہ دو اصول پر مبنی ہیں۔

### پہلا اصول:

پہلا اصول یہ کہ جو شخص کی جانب کسی دوسرے شخص کے واسطے سے منسوب ہوتا ہے، تو یہ اس شخص کی موجودگی میں وارث نہ ہوگا علاوہ اولاد ام کے کہ وہ ماں کے ہوتے ہوئے بھی وارث ہوتے ہیں۔ مثلاً دادی سدس کی حقدار ہے۔ مگر ماں کی موجودگی کی میں دادی، نانی وغیرہ جیسے اصول محروم ہو جاتے ہیں۔

### دوسرا اصول:

دوسرا اقرب فالاقرب والا قاعدہ ہے، جیسا کہ عصبات کے بیان میں گزر چکا ہے۔ مثلاً بیٹے کی موجودگی میں پوتا محروم ہو جاتا ہے۔

### سوال:

محبوب یا ممنوع جو خود تو (محروم ہو کر) میراث نہ لے سکے، مگر کیا یہ لوگ دوسرے وراثہ کیلئے حاجب بن سکتے ہیں یا نہیں؟

### جواب:

ممنوع احناف کے نزدیک حاجب نہیں بن سکتا البتہ حضرت عبداللہ بن مسعودؓ کے نزدیک یہ حجب نقصان کے ساتھ حاجب بنتا ہے۔ جیسے کافر، قاتل اور غلام۔ مثلاً کسی

شخص کا انتقال ہوا اور اس کا کوئی کافر بیٹا (معاذ اللہ) موجود ہے تو بیٹا محروم ہے مگر اس بیٹے کی وجہ سے میت کا کوئی وارث محروم نہ ہوگا بلکہ اس بیٹے کو کالعدم شمار کر کے میراث اگلے عصبہ میں تقسیم کی جائے گی۔ اور محبوب بالاتفاق حاجب بنتا ہے جیسے دو یا اس سے زیادہ بہن بھائی جس جہت سے بھی ہوں باپ کے ساتھ وارث نہیں ہوتے لیکن ماں کے لئے حاجب بن کر اس کو نث سے سدس کی جانب پھیر دیتے ہیں۔



# باب سوم

## (مسئلہ بنانے کا طریقہ)

### تصحیح مسئلہ

فصل اوّل:	اصول کتاب
فصل دوم:	ورثاء کی مختلف صورتیں
فصل سوم:	”عول“ کا بیان
فصل چہارم:	”رد“ کا بیان
فصل پنجم:	مقاسمۃ الجبد
فصل ششم:	مناسخہ کا مسئلہ



## فصل اوّل

### اصول کتاب

یہاں تک ہر طالب علم تمام مسائل نہایت آسانی سے اذہر یاد کر کے پہنچ جاتا ہے، مگر آگے معرفت الخارج و حصص اور تصحیح مسئلہ، پھر کسر کی صورت میں مسئلہ کی تصحیح پھر اس کے بعد رد اور عول کی پیچیدگیاں اور پھر ان سب کو بھلا دینے والا باب المناسخہ پھر ترکہ کی تقسیم وغیرہ وغیرہ۔ علم میراث کی صحیح سمجھ آنا یا نہ آنا اس جگہ سے شروع ہو جاتا ہے۔ عام طور پر طلباء کیلئے یہ اجاث مشکل ہو جاتے ہیں، صرف باہمت اور باذوق طلباء ہی ان گھاٹیوں کو عبور کر کے منزل پر پہنچ جاتے ہیں۔ باقی نارمل ذہن کے افراد علم المیراث میں مہارت حاصل کرنے کی بجائے مایوسی کے شکار ہو جاتے ہیں۔

چنانچہ ہم یہاں تک تمام مسائل سراجی کی ترتیب و منہج پر ذکر کر آئے، مگر جیسا کہ ابتدائی صفحات میں قارئین کے ساتھ وعدہ کیا گیا تھا، عصری ریاضی کی مدد سے یہاں آسانی کی خاطر طریقہ کاریکسر تبدیل کیا گیا ہے۔ اس مرحلے کا تعلق چونکہ محض کسی وارث کے حصے کے استخراج و تعیین کے ساتھ ہے اور یہ شرعی نہیں بلکہ ایک فنی معاملہ ہے، چنانچہ باوجود اجنبی ہونے اس طریقے کے، ہم نے اسی کو اختیار کرنا مناسب سمجھا بنسبت سراجی وغیرہ کے طریقہ تخریج کے۔ اس جدت کی وضاحت ہم مقدمہ میں تفصیل کیساتھ قارئین کے سامنے عرض کر چکے ہیں۔ پہلے چند اصولی باتیں ملاحظہ فرمائیے۔

## اعشاری نظام:

چونکہ یہ نظام اعشاری نظام ہے اور اس نظام میں عدد ”1“ ہی کو تقسیم کر کے اس سے مطلوبہ حصے دئے جاسکتے ہیں کیونکہ اس میں ”1“ کو 10، 100 اور ہزار بلکہ کروڑوں حصوں میں منقسم کیا جاسکتا ہے۔ لہذا اس نظام کے تحت کسی وارث کا حصہ نکالنے کیلئے اسی ”1“ میں سے مطلوبہ حصہ نکالنا ہوتا ہے۔

فائدہ: اس کا فائدہ یہ ہے کہ وارث کا حصہ نکالنے کے بعد میت کا ترکہ تمام ورثاء پر نہایت آسانی کیساتھ تقسیم ہو جاتا ہے۔ چنانچہ طریقہ کار اس کا یہ ہوگا کہ ہر وارث کے حاصل شدہ حصے کو کل ترکہ میں ضرب دیا جائے، قاعدہ مندرجہ ذیل ہے:

$$\text{کل ترکہ میں وارث کا حصہ} = (\text{مسئلہ میں وارث کا حصہ} \times \text{کل ترکہ})$$

## سراجی کا انداز:

اس باب تصحیح میں سراجی میں مسئلہ بنانے سے پہلے چند اصولوں کو تذکرہ کیا گیا ہے۔ پھر تصحیح مسئلہ کو چند صورتوں پر مشتمل کر کے شروع کیا ہے جو یہ ہیں:

پہلی صورت یہ کہ جب ورثاء صرف عصبات ہوں دوسری یہ کہ صرف ذوی الفروض ہوں تیسری یہ کہ (ذوی الفروض اور عصبات) دونوں موجود ہوں۔ چوتھی یہ کہ ذوی الفروض ایک ہو چاہے جس نوع سے متعلق ہو۔ پانچواں یہ کہ ذوی الفروض متعدد یعنی ایک سے زیادہ ہوں اگرچہ نوع واحد سے متعلق ہوں یا انواع مختلفہ۔ پھر ان میں بعض صورتوں میں ”عول“ اور ”رد“ کی بھی ضرورت پڑتی ہے۔

ہمارا طریقہ کار:

لیکن ہمارا طریقہ کار نہایت آسان اور عام فہم ہے۔ دو، تین فارمولوں پر بس مشتمل ہے اور ان تمام اجاث سے ان شاء اللہ الرحمن بہت احسن اور سلیس انداز میں گزر جاتا ہے۔ جہاں تک تصحیح میں صورتوں کی بات ہے تو ہم نے یہاں صرف تین صورتیں بنائی ہیں۔

نمبر (۱) جب وراثت صرف عصبات ہوں۔

نمبر (۲) ذوی الفروض اور ساتھ عصبات بھی ہوں۔ چاہے ذوی الفروض ایک ہو یا متعدد ہوں پھر نوع اول سے تعلق رکھتا ہو یا دونوں سے تعلق رکھتا ہو۔ پھر اس کے اندر نصف ربح، ثلث، ثلثان، ثلث اور سدس چاہے آپس میں کس طرح خلط ملط ہو جائے ایک ہی طریقہ ہے۔

نمبر (۳) چونکہ ان میں بعض صورتوں میں ”عول“ اور ”رد“ کی ضرورت پڑتی ہے لہذا نمبر ۳ صورت ”عول“ اور ”رد“ کی ہے۔

مسئلہ لکھنے کا طریقہ

آئیے اللہ کا نام لے کر پہلی صورت سے شروع کرتے ہیں۔ مگر شروع کرنے سے پہلے تصحیح مسئلہ کے لئے چند بنیادی قواعد و ضوابط کا تذکرہ ضروری ہے جن پر آئندہ آنے والے میراث کے تمام مسائل کی بنا قائم ہے۔ لہذا ان قواعد کا ہر صورت میں یاد کرنا کتاب ہذا کو سمجھنے کے لئے ضروری ہے۔

(۱) لمبی لکیر کے اوپر میت کا نام اور نیچے ہر وارث اور اس کے نیچے اس کا شرعی حصہ

تحریر کریں۔

(۲) کلکولیٹر کے ذریعے بٹ ختم کر کے اعشاریوں میں وارث کا حصہ نکل آئے گا، اعشاریہ (.) سے آگے کم از کم چار ہند سے لکھنا ہے۔ اور اگر چوتھا ہندسہ 5 سے زیادہ ہے تو پچھلا ہندسہ کو بڑھا کر 3 ہندسوں پر اکتفاء کیا جاسکتا ہے۔

مثلاً:

اسلم

میت

زوجه	بیٹی	عم
1/8	1/2	بقایا
(0.125)	(0.5)	(0.375)

(۳) ذوی الفروض کے کل حصص جمع کر لیا جائے، اسی کا نام ”مجموعہ حصص“ رکھیں۔

$$\text{مثلاً صورت مذکورہ میں: } 0.5 + 0.125 = \text{0.625}$$

(۴) دیکھئے اگر مجموعہ ”1“ سے کم ہے، جیسا کہ صورت بالا میں ہے، تو یہ دو قسم پر ہے:

(i)..... اگر عصبہ بھی موجود ہے، تو مجموعہ حصص کو 1 سے منفی کر کے بقایا عصبہ کو دے


دیا جائے۔ جیسا کہ صورت مذکور میں عم (چچا) کی موجودگی میں بقایا اسی کو دیا گیا ہے۔

(ii)..... اور اگر ورثا میں عصبہ کوئی نہیں، تو سمجھ لو کہ ”مسئلہ ردیہ“ ہے۔ اس کا بیان

آگے آرہا ہے۔

(۵) اگر مجموعہ ”1“ سے زائد ہے تو سمجھ لو کہ مسئلہ ”عائلہ“ ہے، جیسا کہ مندرجہ ذیل


صورت میں آیا ہے۔



مجموعہ حصص:  $(1.334) = 0.167 + 0.667 + 0.5$

چونکہ یہ مجموعہ 1 سے زیادہ ہے، چنانچہ اس مسئلے کا تعلق ”عول“ کے ساتھ ہے، اس کا بیان بھی اگلے صفحات میں آ رہا ہے۔

(۶) اور اگر مجموعہ حصص پورے ”1“ کے برابر ہے، تو مسئلہ صحیح ہے۔ چنانچہ اب ترکہ تقسیم کر دیا جائے۔ جیسا کہ ذیل کی صورت میں آیا ہے:



مجموعہ حصص:  $(1) = 0.1667 + 0.1667 + 0.6666$

(۷) تقسیم ترکہ کا طریقہ یہ ہے کہ ہر وارث کے حصے کو کل ترکہ میں ضرب دیں گے تو (ترکہ میں) وارث کا مطلوبہ حصہ نکل آئے گا اس کا فارمولہ مندرجہ ذیل ہے:

ترکہ میں وارث کا حصہ = (کل ترکہ × وارث کا حصہ مسئلہ میں)

نوٹ: جس صورت میں ماں کے لئے ”احد الزوجین کے بعد ثلث“ مقرر ہو اس کی مندرجہ ذیل دو صورتیں بنتی ہیں۔ لہذا آسانی کے خاطر ان کو اسی طرح یاد کر لیں:

میت		
زوجہ	ماں	باپ

0.25      0.25      0.50

میت		
زوج	ماں	باپ

0.5      0.1667      0.3333

پہلی صورت میں زوجہ کے بعد بقایا حصہ 0.75 تھا لہذا ماں کو اس کا تیسرا (0.25) مل گیا۔  
دوسری صورت میں زوج کے بعد بقایا 0.5 تھا لہذا ماں کو اس کا تیسرا (0.1667) مل گیا۔

### ﴿اصول کا خلاصہ﴾

مذکورہ بالا اصول کا خلاصہ یہ ہے،

- (۱) لمبی لکیر کھینچے۔
  - (۲) کلکولیٹر کے ذریعے بے ختم کریں۔
  - (۳) ”مجموعہ حصص“ معلوم کریں۔
  - (۴) ”1“ کے برابر ہے، تو مسئلہ ”صحیح“ ہے۔
  - (۵) ”مجموعہ 1“ سے زیادہ ہے تو مسئلہ ”عائلہ“ ہے
  - (۶) اگر ”مجموعہ 1“ سے کم ہے، اگر عصبہ نہیں، تو ”ردیہ“ ہے۔
- ☆ ..... ورنہ عصبہ کے ہوتے ہوئے بقیہ ان کو دیں۔

(۷) تقسیم ترکہ کا فارمولہ مندرجہ ذیل ہے:

$$\text{ترکہ میں وارث کا حصہ} = \text{کل ترکہ} \times \text{وارث کا حصہ مسئلہ میں}$$

یہی چند اصول و ضوابط ہیں جنہیں ذہن نشین کرتے ہوئے میراث کا مشکل سے مشکل ترین مسئلہ ان شاء اللہ تعالیٰ نہایت آسانی سے حل کیا جاسکتا ہے۔ مزے کی بات یہ ہے کہ یہاں ان اصول کے علاوہ کسی قسم کی نسبت۔ تباین، توافق اور تداخل وغیرہ یاد کرنے کی بالکل ضرورت نہیں۔ اسی طرح تصحیح میں رؤوس وغیرہ کا اصل مسئلے میں ضرب دینا پھر خاص کر ”مناسخہ“ میں مافی الید کے بعد تصحیح ثانی اور مافی الید میں نسبتیں تلاش کر کے اصل تصحیح اول میں ضرب دینا پھر مضروب کا ہر وارث کے حصوں میں ضرب دینے کے بعد کہیں جا کر اصل مسئلہ ”ہزاروں“ میں نکل آنا وغیرہ وغیرہ جیسے مشکل ترین صورتوں سے یہاں نجات حاصل ہو جاتی ہے۔ مزید یہ کہ یہاں زمین کے چند مرلوں سے لے کر کروڑوں، اربوں، کھربوں جتنی مالیت کے ترکے کو آپ سیکنڈوں میں تقسیم کر پائیں گے۔ پھر دلچسپی کی بات یہ ہے کہ یہاں مسئلہ حل کرنے کے بعد آپ علمی طور پر کوئی تشنگی، کمی یا کسی قسم کی تشویش و ابہام نہیں محسوس کریں گے، جیسا کہ خالص جدید کمپیوٹر پروگرامز میں پایا جاتا ہے بلکہ ان شاء اللہ تعالیٰ بہترین شرح صدر کے ساتھ آپ بالکل سراجی کے طرز پر مسئلے کو نہ صرف یہ کہ حل کرتے جائیں گے بلکہ اس کے بعد ترکہ کو بھی پیچیدہ سے پیچیدہ صورتوں میں نہایت آسانی کے ساتھ ہر وارث کو دیتے چلے جائیں گے۔ اللہ کریم ہمیں ہر مسئلے میں خطاؤں اور غلطیوں سے محفوظ فرمائے۔ آمین!

## تصحیح میں ورثاء کی مختلف صورتیں

یہ باب نمبر ۳ کی دوسری فصل ہے جس کا تعلق ہے ”تصحیح مسئلہ“ یا ”مسئلہ کی مختلف صورتوں“ کے ساتھ۔ یہ بات محتاج بیان نہیں کہ ورثاء کبھی صرف عصبات کی صورت میں آجائیں، کبھی صرف ذوی الفروض آجائیں اور یہ بھی ہو سکتا ہے کہ دونوں قسم کے ورثاء موجود ہوں۔ اسی طرح کبھی ذوی الفروض بھی ایک نوع کے تو کبھی دونوں کے اسی طرح کبھی الگ الگ اور کبھی مخلوط بھی آجاتے ہیں، چنانچہ ورثاء کی اس بے شمار صورتوں کو یکجا کر کے ہم نے ان کی صرف تین صورتیں بنائی ہیں۔

### (۱) ورثاء جب صرف عصبات ہوں:

پہلی قسم یہ کہ ورثاء میں والدین، بچیاں، زوجہ وغیرہ کچھ بھی نہ ہو بلکہ سب کے سب عصبات رہ گئے ہوں۔ ایسی صورت حال میں صرف عصبات ہی اس کے وارث قرار پائیں گے۔ اب ان میں مزید دو قسمیں بنتی ہیں: ایک یہ کہ سب عصبہ ہوں اور سب کے حصے بھی برابر ہوں مثلاً ایک میت کے صرف چند بھائی ہی وارث ہیں۔ دوسری صورت یہ کہ ان میں مختلف نسبتیں پائی جاتی ہیں مثلاً کسی میت کے بہن بھائی دونوں رہ گئے۔

☆..... جو حصہ میں سب برابر ہوں:

اگر جملہ عصبات حصوں میں برابر ہیں، تو ”1 تقسیم کل تعداد“ سے ہر وارث کا حصہ



آجائے گا۔ یا اس طرح کہ ترکہ کو کل ورثاء پر برابر تقسیم کریں۔ مثلاً:

مثال نمبر 1: اسلم صرف پانچ حقیقی بھائی چھوڑ کر فوت ہوا۔ کل ترکہ ایک لکھ روپے ہے۔ چونکہ ورثاء کی کل تعداد 5 ہے۔ لہذا ”1 تقسیم 5“ کا عمل کر کے ہر بھائی کا حصہ آجائے گا۔

میتہ اسلم				
اخ	اخ	اخ	اخ	اخ
1/5	1/5	1/5	1/5	1/5
0.2	0.2	0.2	0.2	0.2

تقسیم ترکہ: ہر بھائی کا حصہ: مسئلہ میں حصہ x کل ترکہ

$$20,000 = 100000 \times 0.2 \text{ : روپے}$$

آپ کلکولیٹر کے ذریعے ان کو ضرب دیں گے تو یہی جواب آجائے گا۔

☆..... جن میں کوئی نسبت پائی جاتی ہو:

یعنی سب ورثاء کا حصہ برابر نہیں بلکہ ان کے درمیان تناسب ہوگا چنانچہ ایسی صورت حال میں سب حصوں کو کم ترین مقدار کے حساب سے بنادیں، تاکہ سب کو شامل ہوں۔ مثلاً عصبات میں 1:2 ہی آتا ہے، یعنی بھائی کو 2 اور بہن کو 1 حصہ ملے گا تو یہاں چاہئے کہ کل حصے 1 کے حساب سے بنائے جائیں۔ پھر بھائی کو بہن سے دگنا دئے جائیں گے۔ مثال ملاحظہ ہو:

**مثال نمبر 2:** اسلم تین حقیقی بھائی اور تین حقیقی بہنیں چھوڑ کر فوت ہوا جبکہ ترکہ نوے ہزار روپے ہے۔ اس صورت میں بھائی کو 2 اور بہن کو 1 حصہ دینے کے اعتبار سے بہن کا نواں حصہ بنتا ہے گویا کہ ورثاء کی کل تعداد 9 بن گئی۔ لہذا ”1 تقسیم 9“ کا عمل کر کے ہر بہن کا حصہ نکل آئے گا۔ پھر بھائی کو دگنا یعنی  $2/9$  حصہ مل جائے گا۔

اسلم میت					
اخ	اخ	اخ	اخ	اخ	اخ
2/9	2/9	2/9	1/9	1/9	1/9
(0.2222)			(0.1111)		

ہر بھائی کا حصہ : 0.2222 یا 22.22 %

ہر بہن کا حصہ : 0.1111 یا 11.11 %

تقسیم ترکہ:

ہر بھائی کا حصہ :  $0.2222 \times$  کل ترکہ : ؟

$$90,000 \times 0.2222 = 20000 \text{ روپے}$$

ہر بہن کا حصہ :  $0.1111 \times$  کل ترکہ : ؟

$$90000 \times 0.1111 = 10000 \text{ روپے}$$

**فیصدی حصہ :** اگر ترکہ نہیں معلوم تو 100 میں ضرب دے کر فیصدی حصہ نکل آئے گا

جیسا کہ اوپر کیا گیا ہے۔

## (۲) عصبات اور ذوی الفروض دونوں:

جب وراثہ میں عصبات اور ذوی الفروض دونوں آجائیں تو ان کے درمیان کسی

نسبت (۱) یا کسی نوع کا لحاظ کئے بغیر سب کے لئے مندرجہ ذیل طریقہ اختیار کریں:

(۱) سب سے پہلے اصحاب الفروض کا حصہ اعشاریوں میں نکالیں۔

(۲) پھر مجموعہ حصص معلوم کر کے ”1“ سے منفی کریں۔

(۳) ”1“ سے منفی کر کے بقایا حصہ عصبہ میں تقسیم کریں۔

(۳) آگے تقسیم ترکہ کا طریقہ یہ ہوگا:

وارث کا حصہ ترکہ میں: ”وارث کا حاصل شدہ حصہ  $\times$  کل ترکہ“

(۴) اگر ترکہ نہیں معلوم ہو 100 میں ضرب دے کر فیصدی حصہ آجائے گا۔

نوٹ: ہمارے ہاں کسی نوع وغیرہ کی کوئی پابندی نہیں سب کے لئے یہی دو تین

اصولی باتیں یاد کرنا کافی ہیں مگر یہاں سمجھانے کے لئے الگ الگ ذکر کئے جا رہے ہیں

☆.....نوع واحد کی مثالیں:

یعنی عصبات کے ساتھ ذوی الفروض کا صرف ایک نوع ہو۔ یاد رہے جب ذوی

الفروض کی تعداد ایک سے زیادہ نہ ہوں تو عصبہ کا حصہ معلوم کرنے کے لئے ”مجموعہ

(۱) جیسا کہ سراجی وغیرہ میں کسر کی صورت میں رؤوس و سہام کے درمیان، یا پھر اگر کسر ایک سے

زیادہ گروہوں پر آیا ہو تو پھر ان رؤوس کے درمیان، نسبتوں کو دیکھا جاتا ہے۔ موافقت کی صورت میں

وفق عدد رؤوس اور تباہین کی صورت میں کل رؤوس کو اصل مسئلہ میں ضرب دینا پڑتا ہے۔

حصہ، معلوم کرنے کی ضرورت نہیں، بلکہ فوراً 1 سے صاحب فرض کا حصہ منفی کر کے بقایا عصبہ نکل آئے گا۔ مثالیں اگلے صفحہ پر ملاحظہ ہو:

مثال نمبر (۱) سلمہ ایک شوہر اور ایک بیٹا چھوڑ کر فوت ہو گئی۔ اگر ترکہ کی مقدار بیس ہزار روپے ہے تو ہر وارث کو کتنا حصہ ملے گا؟

میت		سلمہ
اصل حصہ	شوہر	بیٹا
	1/4	بقایا
	(0.25)	(0.75) ۱
فیصدی حصہ ۲	25%	75%

تقسیم ترکہ: ترکہ میں وارث کا حصہ: اصل حصہ  $\times$  کل ترکہ

چنانچہ: زوج کا حصہ =  $0.25 \times$  کل ترکہ

$$= 20000 \times 0.25 = 5000 \text{ روپے}$$

$$= 20,000 \times 0.75 = 15,000 \text{ روپے بیٹے کا حصہ}$$

$$۱ \text{ عصبہ بیٹے کا حصہ} = 1 - 0.25 = 0.75$$

۲ فیصدی حصہ معلوم کرنے کے لئے ہر حصہ کو 100 میں ضرب دیا گیا ہے۔

مثال نمبر (2): زید ایک بیوی ایک بیٹا چھوڑ کر فوت ہوا؟ اگر تر کہ 20000 روپے ہے تو ہر وارث کا حصہ کیا ہوگا؟

میت زید		
بیٹا	بیوی	اصل حصے
بقایا	(1/8)	
0.875	0.125	
87.5%	12.5%	فیصدی حصے ۲

مثال نمبر (3)

زید والدہ اور ایک حقیقی بھائی چھوڑ کر فوت ہوا۔ اگر تر کہ ساٹھ ہزار روپے ہے، تو ہر وارث کو کتنا حصہ ملے گا؟

میت زید		
حقیقی بھائی	ماں	اصل حصے
باقی	1/3	
(0.666)	(0.334)	
66.6%	33.4%	فیصدی حصے

$$0.875 = 1 - 0.125 = \text{۱۔ عصبہ بیٹے کا حصہ}$$

۲۔ فیصدی حصہ معلوم کرنے کے لئے ہر حصے کو 100 میں ضرب دیا گیا ہے۔

## ☆.....انواع مختلفہ کی مثالیں:

جیسا کہ پہلے بھی ہم نے عرض کیا تھا کہ اس طریقہ کار میں نوع واحد یا انواع مختلفہ وغیرہ کا کوئی فرق نہیں یہ صرف قارئین کی دلچسپی کے لئے الگ الگ ذکر کئے جا رہے ہیں۔ چنانچہ ملاحظہ ہو:

نوٹ: ایک بات کا خیال رکھا جائے کہ یہاں عصبہ کا حصہ معلوم کرنے کے لئے ذوی الفروض کے حصے جمع کر کے ”مجموعہ حصص“ معلوم کیا جائے، پھر اسے ”1“ سے منفی کریں

$$\text{مجموعہ حصص} - 1 = \text{عصبہ کا حصہ}$$

### مثال نمبر (1)

اسلم ایک بیوی، ایک بیٹی اور ایک حقیقی چچا چھوڑ کر فوت ہو گیا۔ اگر کل ترکہ کی مقدار ایک لاکھ روپے ہے، تو ہر وارث کا حصہ معلوم کریں؟

اسلم میت			
اصل حصے:	بیوی	بیٹی	چچا لے عصبہ (بقایا)
	1/8	1/2	0.375
	0.125	0.5	
فیصدی حصے:	12.5%	50%	37.5%

لے چچا عصبہ کا حصہ = مجموعہ حصص - 1 پس

$$\text{مجموعہ حصص} = 0.5 + 0.125 = 0.625 \quad \text{لہذا چچا کا حصہ} = 1 - 0.625 = 0.375$$

## تقسیم ترکہ :

ترکہ میں وارث کا حصہ = مسئلے میں وارث کا حصہ  $\times$  کل ترکہ

چنانچہ، بیوی کا حصہ =  $100000 \times 0.1235 = 12500$  روپے

بٹی کا حصہ =  $100000 \times 0.5 = 50000$  روپے

چچا کا حصہ =  $100000 \times 0.375 = 37500$  روپے

پڑتال:  $100000 = 37500 + 50000 + 12500$  روپے

مثال نمبر (2) گل بالی دو بیٹیاں، والدہ ایک، بھائی اور ایک چچا چھوڑ کر فوت ہوا، اگر کل ترکہ کی مقدار ایک لاکھ بیس ہزار روپے ہے، تو ہر وارث کا حصہ معلوم کریں؟

گل بالی				میت
چچا	بھائی	ماں	بیٹیاں	
محروم	عصبہ (بقایا)	1/6	2/3	اصل حصے
X	(0.1667)	(0.1667)	(0.6666)	
	16.67%	16.67%	66.66%	فیصدی

۱

عصبہ کا حصہ: مجموعہ حصص-1 چنانچہ، مجموعہ حصص:  $0.1667 + 0.6666 = 0.833$

عصبہ بھائی کا حصہ:  $0.167 = 1 - 0.833$

### تقسیم ترکہ:

$$2 \text{ بیٹیوں کا حصہ} = 120000 \times 0.666 = 79920 \text{ روپے}$$

$$\text{ماں کا حصہ} = 120000 \times 0.167 = 20040 \text{ روپے}$$

$$\text{بھائی کا حصہ} = 120000 \times 0.167 = 20040 \text{ روپے}$$

$$\text{پڑتال : } 120000 = 39960 + 39960 + 20040 + 20040 \text{ روپے}$$

مثال نمبر (3) (جس میں پوتی محروم ہے)

مسماۃ شکیلہ، زوج، والدہ، دو بیٹیاں اور ایک پوتی چھوڑ کر فوت ہو گئی۔ اگر کل ترکہ کی مقدار ایک لاکھ روپے ہو، تو ہر وارث کو کتنا حصہ ملے گا؟

میتہ شکیلہ			
پوتی	ماں	دو بیٹیاں	شوہر
محروم ہے	1/6	2/3	1/4
X	0.1666	0.6666	0.25

$$\text{مجموعہ حصص} = 0.1667 + 0.6667 + 0.25 = 1.0834$$

چونکہ یہاں مجموعہ حصص ”1“ سے زیادہ ہے لہذا یہ مسئلہ عائکہ ہے، چنانچہ ص ۹۳ پر عول کے باب میں ملاحظہ فرما کر اس مثال کو خود حل کریں۔

۱۔ حاشیہ اگلے صفحے پر ملاحظہ ہو:



مثال نمبر (4) (جس میں ایک بیٹی کی وجہ سے پوتیاں سدس لے رہی ہیں)

مسماۃ شکیلہ، زوج، والدہ، ایک بیٹی اور دو پوتیاں چھوڑ کر فوت ہو گئی۔ اگر کل ترکہ کی مقدار ایک لاکھ روپے ہو، تو ہر وارث کو کتنا حصہ ملے گا؟

میتہ	شکیلہ				
	شوہر	بیٹی	ماں	دو پوتیاں لے	
اصل حصے	1/4	1/2	1/6	1/6	
	0.25	0.5	0.1667	0.1667	

مجموعہ حصص:  $1.0834 = 0.1667 + 0.1667 + 0.5 + 0.25$

چونکہ یہاں بھی مجموعہ حصص ”1“ سے زیادہ ہے لہذا یہ مسئلہ عائکہ ہے، چنانچہ حصص ۹۳ پر عول کے باب میں ملاحظہ فرما کر اس مثال کو خود حل کریں۔

(پچھلے صفحے کا حاشیہ) پوتی محروم ہونے کی وجہ یہ ہے کہ زنانہ اولاد کا کل حصہ ثلثان سے زیادہ نہیں ہے اور وہ بیٹیوں نے اکیلے لے لیا۔ ہاں ایسی صورت میں اگر ان کے ساتھ بھائی (میت کا پوتا) موجود ہے تو پھر بیٹیوں کے ثلثین کے بعد بقایا ترکہ میں پوتی بھائی کے ساتھ مل کر عصبہ بن جائیں گے اور بقایا ترکہ میں 1:2 (یعنی لسذکر مثل حظ الانثیین) کے حساب سے حصہ لے کر (پوتی) محروم ہونے سے بچ سکتی ہے۔ یا اگر میت کی بیٹی ایک ہے تو پھر پوتی بغیر بھائی (یعنی میت کے پوتے) کے بھی 1/6 حصہ لے سکتی ہیں تکمۃ لثثین (تاکہ ثلثین کی تکمیل ہو جائے) چنانچہ مثال نمبر 4 میں ایک بیٹی ہونے کی وجہ سے پوتی حصہ لے رہی ہے۔ جبکہ پوتے والی مثال نمبر 5 آگے آرہی ہے۔

۱۔ یہاں بیٹی اور پوتیوں کے حصے  $(1/6 + 1/2)$  مل کر ثلثین  $(4/6)$  کی تکمیل ہو گئی۔

مثال نمبر (5) (یہاں پوتے کی وجہ سے پوتی حصہ لے رہی ہے)

مسماۃ زائدہ، والدہ، ایک بہن، دو بیٹیاں، ایک پوتا اور دو پوتیاں چھوڑ کر فوت ہو گئی۔ اگر کل ترکہ کی مقدار ایک لاکھ روپے ہو، تو ہر وارث کو کتنا حصہ ملے گا؟

میتہ زائدہ				
اصل حصہ	ماں	دو بیٹیاں	پوتا اور دو پوتیاں عصبات	بہن محروم
	1/6	2/3		X
	0.1667	0.6667	0.1666	
فیصد حصہ	16.67%	66.67%	16.66%	

۱۔ مجموعہ حصص :  $0.6667 + 0.1667 = 0.8334$  چونکہ یہ مجموعہ 1 سے کم ہے لہذا

بقایا مال عصبہ لیں گے۔ چنانچہ:  $0.1666 = 1 - 0.8334$  عصبات کا حصہ :

صورت مذکورہ میں اگر پوتا نہ ہوتا تو پوتیاں محروم ہو جاتی جیسا کہ مثال نمبر 3 میں ہے۔ کیونکہ بنات کا حصہ (ثلثین) وہ لے چکی ہیں، اور پوتیاں بنات کے زمرے میں داخل ہیں لہذا دو بیٹیوں کے ہوتے ہوئے ان کا حصہ ختم ہو جاتا ہے۔ ہاں جب ان کے ساتھ ان کا بھائی یعنی میت کا پوتا شامل ہو گیا تو بنوت (یعنی ابن ہونے) کی بنیاد پر چونکہ پوتا خود عصبہ ہے لہذا اس کی وجہ سے پوتیاں بھی عصبہ بن گئیں۔ چنانچہ اب پوتا پوتیاں 1:2 کی نسبت سے ذوی الفروض کے بعد بقایا ترکہ (16.66%) میں وراثت کے حقدار قرار پائے۔ یعنی پوتے کو 2 حصے جبکہ ہر پوتی کو 1 حصہ ملے گا گویا کہ مجموعی طور پر دونوں پوتیاں مل کر ایک پوتے کے برابر حصہ لیں گی۔

علاوہ ازیں فیصد معلوم کرنے کا طریقہ یہ ہے کہ اصل حصہ کو 100 میں ضرب دیدے۔

## تقسیم ترکہ:

کل ترکے میں ہر وارث کا حصہ: (اصل حصہ × کل ترکہ)

چنانچہ :

$$\text{والدہ کا حصہ} : 100000 \times 0.1667 = 16670 \text{ روپے}$$

$$\text{دو بیٹیوں کا حصہ} : 100000 \times 0.6667 = 66670 \text{ روپے}$$

$$\text{پہلی بیٹی کا حصہ} : 100000 \times 0.33335 = 33335 \text{ روپے}$$

$$\text{دوسری بیٹی کا حصہ} : 100000 \times 0.33335 = 33335 \text{ روپے}$$

$$\text{عصبات کا حصہ} : 100000 \times 0.1666 = 16660$$

عصبات کے حصے کو 4 پر تقسیم کر کے ایک پوتی کا حصہ نکل آئے گا جبکہ پوتے کو اس کا دگن مل جائے گا۔ چنانچہ:

$$\text{پہلی پوتی کا حصہ} : 16660 \div 4 = 4165 \text{ روپے}$$

$$\text{دوسری پوتی کا حصہ} : 16660 \div 4 = 4165 \text{ روپے}$$

$$\text{پوتے کا حصہ} : 4165 \times 2 = 8330 \text{ روپے}$$

پڑتال :

$$= 8330 + 4165 + 4165 + 33335 + 33335 + 16670$$

100,000

آگے چند مثالیں ”سراجی“ صفحہ نمبر 23 اور 24 سے نقل کر کے حل کی جا رہی ہیں:

## مثال نمبر (6) (سراجی کی مثال، ص: ۲۳)

میت			
اصل حصے	6 بیٹیاں	3 دادیاں	3 چچا
2/3	1/6	عصبہ (بقایا)	1
0.6667	0.1667	0.1666	
66.67%	16.67%	16.66%	
فیصدی حصے			

تقسیم ترکہ:

مثلاً مذکورہ بالا مثال میں 100,000 (ایک لاکھ) روپے ترکہ ہے، تو ہر وارث کو کتنے روپے ملیں گے؟

$$\text{ترکہ میں مطلوبہ حصہ} = \text{مسئلہ میں حصہ} \times \text{کل ترکہ}$$

چنانچہ:

$$(1) \text{ 6 بیٹیوں کا حصہ: } 100,000 \times 0.6666 = 66660 \text{ روپے}$$

$$\text{تو.... ایک بیٹی کا حصہ: } 66660 \div 6 = \text{11110} \text{ روپے}$$

۱۔ مجموعہ حصص:  $0.6667 + 0.1667 = 0.8334$  چونکہ یہ مجموعہ 1 سے کم ہے، لہذا بقایا

مال عصبہ لیں گے۔ چنانچہ: عصبہات کا حصہ:  $1 - 0.8334 = 0.1666$

علاوہ ازیں فیصدی حصہ معلوم کرنے کے لئے ہر حصے کو 100 میں ضرب دیا گیا ہے۔ مزید اگر ہر فرد کا حصہ معلوم کرنا ہو تو گروپ کے کل حصے کو (چاہے ترکہ ہو یا فیصدی حصہ ہو) اس کی تعداد پر تقسیم کرے، مثلاً بیٹیوں کے حصے کو 6 پر تقسیم کرے اسی کو تقسیم ترکہ میں ملاحظہ فرمائے۔

(۲) 3 دادیوں کا حصہ:  $100,000 \times 0.1667 = 16670$  روپے

تو.... ایک دادی کا حصہ:  $16670 \div 3 = 5556.66$  روپے

(۳) 3 چچاؤں کا حصہ:  $100,000 \times 0.1667 = 16670$  روپے

تو.... ایک چچا کا حصہ:  $16670 \div 3 = 5556.66$  روپے

پڑتال:  $100,000 = 16670 + 16670 + 66660$  ل

۱۔ یہ سراجی کی ہی مثال ہے آپ اسے سراجی کے انداز میں حل کرتے ہوئے پہلے مسئلہ ۶ سے بنائیں  
 لاجتماع السدس والثنتين، پھر بیٹیوں کو ۴، دادیوں اور چچاؤں کو ایک ایک، تو ہر جماعت پر کسر  
 واقع ہو رہی ہے چنانچہ بیٹیوں کے حصوں اور رؤوس کے درمیان توافق بالثلث ہے تو یہاں ۳، اور  
 آگے دادیوں اور چچاؤں کے حصص اور رؤوس کے درمیان تباین تو ان کے رؤوس بھی ۳، لہذا اصل  
 مسئلہ ۶ کو ۳ میں ضرب دے کر تصحیح ۱۸ سے بن جائے گی۔ پھر ہر جماعت کے حصے نکالنے کے لئے اس  
 کے حصے کو مضروب یعنی ۳ میں ضرب دینا تو تب صرف جماعتوں کے حصص نکل آئیں گے۔ پھر مزید  
 ہر وارث کا حصہ اور اس پر مستزاد ترکہ کی تقسیم جو سراجی میں بیان کیا گیا ہے، اس سے گزر کر ترکہ میں  
 ہر وارث کا حصہ نکالنا کتنے مراحل ہیں؟ اور یہاں آپ نے ملاحظہ کیا کہ بنیادی طور پر یہ مسئلہ تقسیم  
 ترکہ سمیت چند سطروں پر مشتمل ہے باقی پڑتال کے ذریعے کسی بھی عمل کو پرکھا جاسکتا ہے۔ یہاں بھی  
 پڑتال کر کے اپنے مسئلے کے بارے میں اطمینان حاصل کیا جاسکتا ہے۔

مثال نمبر (7) (سراجی کی مثال ص: ۲۳)

میتہ			
اصل حصہ	4 زوجات	3 دادیاں	12 بچے
1/4	1/6	عصبہ (بقایا) 1	
0.25	0.1667	<b>0.5833</b>	
25%	16.67%	58.33%	
فیصدی حصے			

تقسیم ترکہ:

مثلاً مذکورہ بالا مثال میں 100,000 (ایک لاکھ) روپے ترکہ ہے، تو ہر وارث کو کتنے روپے ملیں گے۔

$$\text{ترکہ میں مطلوبہ حصہ} = \text{مسئلہ میں حصہ} \times \text{کل ترکہ}$$

چنانچہ

$$(1) \text{ 4 زوجات کا حصہ} : 0.25 \times 100,000 = 25,000 \text{ روپے}$$

$$\text{تو..... 1 زوجہ کا حصہ} : 25,000 \div 4 = \text{6250 روپے}$$

1 مجموعہ حصص :  $0.4167 = 0.1667 + 0.25$  چونکہ یہ مجموعہ 1 سے کم ہے، لہذا بقایا

مال عصبہ لیں گے۔ چنانچہ: عصبہات کا حصہ :  $0.5833 = 1 - 0.4167$

علاوہ ازیں فیصدی حصہ معلوم کرنے کے لئے ہر حصے کو 100 میں ضرب دیا گیا ہے۔ مزید اگر ہر فرد کا حصہ معلوم کرنا ہو تو گروپ کے کل حصے کو (چاہے ترکہ ہو یا فیصدی حصہ ہو) اس کی تعداد پر تقسیم کرے، مثلاً بیٹیوں کے حصے کو 6 پر تقسیم کرے اسی کو تقسیم ترکہ میں ملاحظہ فرمائے۔

(۲) 3 جدات کا حصہ :  $16,670 = 0.1667 \times 100,000$  روپے

تو.... 1 جدہ کا حصہ :  $16670 \div 3 = 5556.66$  روپے

(۳) 12 چچاؤں کا حصہ :  $58330 = 0.5833 \times 100,000$  روپے

تو.... 1 چچا کا حصہ :  $58330 \div 12 = 4860.83$  روپے

پڑتال :  $100,000 = 58330 + 16670 + 25000$

۱۔ یہ بھی سراجی کی مثال ہے، جس میں ربع (۱/۴) اور سدس (۱/۶) اکٹھے آنے سے اصل مسئلہ ۱۲ سے بنے گا۔ اصل مسئلے سے بیویوں کو ۳ حصے، دادیوں کو ۲ اور چچاؤں کو بقایا حصے۔ اب چونکہ ہر جماعت کے حصص اور ان کے رؤوس کے درمیان نسبت بتاؤں ہے (بتاؤں کا مطلب یہ ہے کہ دو اعداد آپس میں کسی تیسرے عدد پر متفق نہیں ہوتے بلکہ مکمل طور پر ایک دوسرے کے متضاد ہوتے ہیں مثلاً ۱۲ اور ۶ کا جب تحلیل کیا جاتا ہے تو دونوں ۲ پر تقسیم ہوتے اور اس کے برعکس ۳ اور ۷ کے درمیان ظاہر ہے کہ ایک دوسرے سے تضاد ہے یعنی دونوں ماسوائے ایک اور اپنے عدد کے کسی تیسرے عدد پر تقسیم نہیں ہوتے۔ اور بتاؤں کی صورت میں قاعدہ یہ ہوتا ہے کہ کل رؤوس کو اصل مسئلہ میں ضرب دینا ہوتا ہے، یہ بات تو تب ہے جب کہ کسر ایک گروپ میں واقع ہو اور اگر کسر دو یا زیادہ گروپوں میں واقع ہو جیسا کہ مثال مذکور میں ہے تو اس کا پھر یہ ہوتا کہ اب مزید ان کے رؤوس کے درمیان نسبتیں دیکھنے ہوں گے جب یہاں دیکھا تو ان رؤوس کے درمیان تذخل ہے (چنانچہ سب کے رؤوس (۱۲، ۳، ۴) محفوظ کئے۔

اب تذخل میں قاعدہ ہے کہ بڑے عدد کو لیا جاتا ہے۔ لہذا ۱۲ کو ہی اصل مسئلے میں ضرب دے کر تصحیح ۱۴۴ سے بن گئی اس کے بعد ہر جماعت کے حصص کو ۱۲ میں ضرب دیکر اس (باقی اگلے صفحے پر)

مثال نمبر (8) (سراجی ص: ۲۳، اور سراجی کا طرز ملاحظہ ہو ص: 163)

میتہ				
اصل حصے	4 بیویاں	18 بیٹیاں	15 دادیاں	6 چچا
	1/8	2/3	1/6	عصبہ ۱
	0.125	0.6667	0.1667	0.0416
فیصدی حصے	12.5%	66.67%	16.67%	4.16%
تقسیم ترکہ :				

ہر فریق کے حصے کو کل ترکہ میں ضرب دے تو اسی فریق کا حصہ نکل آئے گا آگے ہر فرد کا اگر معلوم کرنا ہو تو فریق کے حصے کو اسی فریق کے کل افراد پر تقسیم کرے۔ ہر فرد کا حصہ نکل آئے گا۔ تفصیل اگلے صفحے پر ملاحظہ ہو:

(پچھلے صفحے کا بقیہ)

کے حصے بالترتیب ۳۴، ۲۴ اور ۸ نکل آئے۔ اب بیویوں کے 36/144، دادیوں کے 24/144 اور چچاؤں کے 84/144 آگئے اس کے بعد تقسیم کر کے ملاحظہ ہو:

(۱) زوجات کا حصہ: 36 / 144 = 0.25 یا 25%

(۲) دادیوں کا حصہ: 24 / 144 = 0.1667 یا 16.67%

(۳) چچاؤں کا حصہ: 84 / 144 = 0.5833 یا 58.33%

آپ نے ملاحظہ کیا بالآخر سراجی کے ہی آخری بے کو ختم کر کے، یا پھر فیصد نکال کر وہی نتیجہ تو نکل آیا جسے ہم نے پہلی دو کیروں میں نکالا ہوا ہے۔

صفحہ ۱۱ مجموعہ حصص: 0.125 + 0.6667 + 0.1667 = 0.9584 چونکہ یہ مجموعہ 1

سے کم ہے، لہذا بقایا عصبہ کا ہے چنانچہ: عصبات کا حصہ: 0.0416 = 1 - 0.9584



تقسیم ترکہ:

مثلاً مذکورہ بالا مثال میں 160,000 (ایک لاکھ، ساٹھ ہزار) روپے ترکہ ہے، تو ہر وارث کو کتنے روپے ملیں گے؟

$$\text{ترکہ میں مطلوبہ حصہ} = (\text{مسئلہ میں حصہ} \times \text{کل ترکہ})$$

چنانچہ

$$(۱) 4 \text{ زوجات کا حصہ ہے} = 160,000 \times 0.125 = 20,000 \text{ روپے}$$

$$\text{تو.....} 1 \text{ زوجہ کا حصہ} = 20,000 \div 4 = 5000 \text{ روپے}$$

$$(۲) 18 \text{ بیٹیوں کا حصہ:} = 160,000 \times 0.6667 = 106672 \text{ روپے}$$

$$\text{تو.....} 1 \text{ بیٹی کا حصہ} = 106672 \div 18 = 5926.22 \text{ روپے}$$

$$(۳) 15 \text{ دادیوں کا حصہ} = 160,000 \times 0.1667 = 26672 \text{ روپے}$$

$$\text{تو.....} 1 \text{ دادی کا حصہ} = 26672 \div 15 = 1778.133 \text{ روپے}$$

$$(۴) 6 \text{ چچاؤں کا حصہ} = 160,000 \times 0.0416 = 6656 \text{ روپے}$$

$$\text{تو.....} 1 \text{ چچا کا حصہ} = 6656 \div 6 = 1109.33 \text{ روپے}$$

پڑتال:

$$160,000 = 6656 + 26672 + 106672 + 20000$$

مثال نمبر 9 (سراجی ص: ۲۴)

میت				
اصل حصے	2 بیویاں	10 بیٹیاں	6 دادیاں	7 چچا
	1/8	2/3	1/6	عصبہ اے
	0.125	0.6667	0.1667	<b>0.0416</b>
فیصدی حصے	12.5%	66.67%	16.67%	4.16%

تقسیم ترکہ :

یہ تو بالکل مثال نمبر 8 کی طرح ہے صرف فرق یہ ہے کہ رؤوس کی تعداد مختلف ہے اور اس کا ہمیں کوئی پروا نہیں۔ بس اتنا ہوگا کہ کچھلی مثال میں اگر بیٹیوں کے حصے کو 18 پر تقسیم کر کے ہر فرد کا حصہ نکالا تھا تو یہاں اسے 10 پر تقسیم کیا جائے گا کیونکہ بیٹیوں کی تعداد 10 ہے۔

چنانچہ ہر فریق کے حصے کو کل ترکہ میں ضرب دے تو اسی فریق کا حصہ نکل آئے گا آگے ہر فرد کا اگر معلوم کرنا ہو تو فریق کے حصے کو اسی فریق کے کل افراد پر تقسیم کرے۔ ہر فرد کا حصہ نکل آئے گا۔

۱۔ مجموعہ حصص:  $0.125 + 0.6667 + 0.1667 = 0.9584$  چونکہ یہ مجموعہ 1 سے کم

ہے، لہذا بقایا عصبہ کا ہے چنانچہ:  $0.0416 = 1 - 0.9584$  عصبہات کا حصہ:

## مثال نمبر 10

میت				
4 بیویاں	28 بیٹیاں	16 دادیاں	12 چچا	
1/8	2/3	1/6	عصبہ 1	اصل حصے
0.125	0.6667	0.1667	0.0416	
12.5%	66.67%	16.67%	4.16%	فیصدی حصے

یہ مثال سراجی میں نہیں بلکہ اس کی شرح طرازی میں ص: ۵۹ پر مثال، توافق اور داخل تینوں نسبتیں جمع کر کے نقل کی گئی ہے یہ بات یاد رہے کہ سراجی وغیرہ میں مثالوں کا مقصد طلباء کو تمام نسبتوں کا مشق کرانا ہوتا ہے لہذا وہ مقصد اس بات سے حاصل ہو جاتا ہے کہ مثال بے شک وہی رہے مگر ان میں ورثاء کی تعداد تبدیل ہوتی رہے کیونکہ ورثاء جو یہاں رؤس کہلاتے ہیں کی تبدیلی سے نسبتیں تبدیل ہو جاتی ہیں مگر ہمارے ہاں سب کا ایک ہی حل ہے کہ اول اصل حصوں کے بٹے ختم کر دیا جائے، اور بس اسی کو کل ترکے میں ضرب دے دیں تو وراثت تقسیم ہو جائے گی اور اگر ترکے کی تقسیم مقصود نہ ہو، تو بٹے ختم کرنے کے بعد ہر حصے کو 100 میں ضرب دے کر ہر گروپ کا حصہ فیصد میں نکل آئے گا یا پھر اسی کو اسی گروپ کے افراد پر تقسیم کر کے ہر وارث کا حصہ نکل آئے گا۔

چنانچہ اسی مثال کو بھی کچھلی مثالوں کی طرح حل کر لیں۔

۱۔ مجموعہ حصص:  $0.125 + 0.6667 + 0.1667 = 0.9584$  چونکہ یہ مجموعہ 1 سے کم

ہے، لہذا بقایا عصبہ کا ہے چنانچہ:  $0.0416 = 1 - 0.9584$  عصباء کا حصہ:

(۳) جب ورثاء صرف ذوی الفروض ہوں:

تیسری قسم یہ کہ کسی میت کے ورثاء صرف ذوی الفروض ہوں یعنی عصبہ کے طور پر کوئی وارث موجود نہ ہو چنانچہ کبھی کبھی ان صورتوں میں باپ آجاتا ہے مگر وہ ذوی الفرض کی حیثیت سے اپنا حصہ لیتا ہے بہر کیف جب ورثاء صرف ذوی الفروض ہوں تو مسئلہ کی تین صورتیں بن سکتی ہیں۔ اول یہ کہ ورثاء پر حصے پورے پورے اتر جائیں۔ دوم یہ کہ ورثاء کے حصص کی تعداد ان کے مخرج سے بڑھ جائے، سوم یہ کہ ذوی الفروض کو اپنے حصے دینے کے بعد ابھی کچھ ترکہ باقی ہو۔ ثانی کا تعلق عول سے ہے ثالث کا تعلق ”رد“ کے ساتھ ہے۔ البتہ پہلی صورت میں چونکہ تصحیح مکمل ہو جاتی ہے لہذا اس میں کسی قسم کے رد و بدل کی ضرورت نہیں پڑتی۔ مثلاً: ایک شخص والدین اور دو بیٹیاں چھوڑ کر فوت ہو گیا۔ تو اس صورت میں لڑکیوں کو  $2/3$ ، والد کو  $1/6$  اور والدہ کو بھی  $1/6$  دے کر مسئلہ ختم ہو جائے گا۔ سراجی کے طریقے پر: مسئلہ 6 سے بن جائے گا 4 حصے لڑکیوں کو اور ایک ایک حصہ ماں باپ کو ل کر کل چھ حصے پورے ہو جائیں گے ہمارے طریقے کے مطابق:

باپ	بیٹیاں ۲	ماں
$(0.1667) 1/6$	$(0.6666) 2/3$	$(0.1667) 1/6$
مجموعہ حصص: $0.1667 + 0.6666 + 0.1667 = 1$		
یا فیصدی میں: $16.67\% + 66.66\% + 16.67\% = 100$		

اگر مجموعہ حصص 1 سے زیادہ ہوتا، تو ”عول“ ہوتا اور اگر کم ہوتا تو ”رد“ ہوتا۔ یہ دونوں مستقل ابحاث ہیں لہذا انہیں آگے الگ الگ فصلوں میں ذکر کئے جا رہے ہیں۔

## عول کا بیان

کبھی ایسا ہوتا ہے کہ وارثان کے حصص اصل مسئلے سے بڑھ جاتے ہیں اور کبھی کم ہو جاتے ہیں۔ اول الذکر صورت میں ”عول“ کی ضرورت پڑتی ہے جب کہ ثانی میں ”رذ“ کو اختیار کیا جاتا ہے۔ تفصیل اس کی یہ ہے، کہ مثلاً ایک عورت کے وراثہ شوہر، والدہ اور دو حقیقی بہنیں ہیں۔ ان کے بالترتیب حصے  $\frac{1}{2}$ ،  $\frac{1}{6}$  اور  $\frac{2}{3}$  بنتے ہیں۔ اب ہم اگر پورے ترکہ کو 6 حصوں میں تقسیم کر کے  $\frac{1}{2}$  (یعنی 6 میں سے 3) زوج کو،  $\frac{1}{6}$  (یعنی 6 میں سے 1) ماں کو تو بقایا حصے (6 میں سے 2) رہ گئے جبکہ 2 بہنوں کا حصہ ابھی  $\frac{2}{3}$  رہتا ہے۔ گویا کہ 6 میں سے 4 بہنوں کو ابھی دینا ہے، مگر صورت بالا میں صرف 2 حصے بچے ہوئے ہیں۔ اسی طرح اگر بہنوں کو پہلے دیں گے تو وہی 2 حصوں کی کمی باقی ورثہ کے کھاتے میں آئے گی۔

لہذا اسی حالت کو ”عول“ سے تعبیر کر کے طریقہ یہ اختیار کیا جاتا ہے کہ اس 2 کی کمی کو پورا کرنے کے لئے کل حصے 8 بنائے جائیں گے اور پھر ان میں سے جس وارث کو جو حصہ دیا جائے گا وہ 6 کے حساب سے دیا جائے گا۔ گویا کہ  $\frac{3}{6}$  کو  $\frac{3}{8}$ ،  $\frac{1}{6}$  کو  $\frac{1}{8}$  اور  $\frac{4}{6}$  کو  $\frac{4}{8}$  قرار دئے جائیں گے۔ چنانچہ مثال مذکور عول سے پہلے اور عول کے بعد، دونوں ملا حظہ ہو:

میت		
شوہر	دو حقیقی بہنیں	ماں
اصل حصے	$1/2$	$2/3$
یا	$3/6$	$4/6$
	$1/2$	$1/6$

چونکہ ان سب حصص کو جمع کر کے 8 بنتے ہیں، لہذا اس کا مخرج 8 قرار دیا گیا۔ یعنی شوہر کا حصہ  $1/2$  ہے جو کہ  $3/6$  کے برابر ہے۔ لہذا اصلی طور پر شوہر کو پورے ترکہ کے 6 حصے کر کے ان میں سے 3 ملنے چاہیے، مگر حصص کی زیادتی اور مخرج کی تنگی کی وجہ سے عول کی ضرورت پڑ گئی جس کی وجہ سے شوہر کو تو حصے وہی 3 ہی دئے جائیں گے مگر ہوں گے یہ 8 میں سے۔ اور یہ 8 اس لئے کہا کہ ذوی الفروض کے جتنے حصے قرآن نے صورت بالا میں مقرر فرمائے ہیں ان کی تعداد 8 بنتی ہے چنانچہ اب صورت بالا میں عول کے بعد حصے یوں گے:

میت		
زوج	بہنیں	ماں
$3/8$	$4/8$	$1/8$

ہمارا طرز:

مذکورہ بالا طریقہ سراجی کا اختیار کردہ ہے، یعنی اول ”اصل مسئلہ“ معلوم کریں پھر اگر عول کی صورت ہے تو اصل مسئلے سے مطلوبہ عدد تک عول کیا جائے جیسا کہ صورت مذکورہ میں 6 سے 8 تک عول کیا گیا ہے۔ جبکہ ہمارا طریقہ کچھ مختلف ہے اس میں

چونکہ ہر مسئلہ ہم نے 1 سے یا پھر فیصدی کی صورت میں 100 سے قرار دیا ہے۔ چنانچہ سب سے پہلے جاننا یہ ضروری ہوگا کہ مسئلہ ”عائلہ“ ہے یا نہیں؟ اور اس کی آسان پہچان ہمارے طریقہ میں یہ ہے کہ ”مجموعہ حصص“ اگر ”1“ سے یا پھر ”فیصدی“ کی صورت میں 100 سے زیادہ ہو تو سمجھو کہ مسئلہ میں ”عول“ کی ضرورت ہے۔

جب یہ بات یقینی طور پر معلوم ہو جائے کہ مسئلہ ”عائلہ“ ہے یعنی اس میں ”عول“ کی ضرورت ہوگی تو مندرجہ ذیل قاعدہ کے مطابق ہر گروپ یا ہر وارث کا حصہ نکالیں تو یہ اسی گروپ یا اسی وارث کا عول کے بعد حصہ ہوگا۔ اور یہ بات یاد رہے کہ عول کی صورت میں کسی وارث کا اصل حصہ وہی ہوتا ہے جو عول کے بعد نکل آئے۔ وہ حصہ ہر گز نہیں ہوتا جو عول سے پہلے بٹوں یا اعشاریوں کی صورت میں لکھا ہوتا ہے۔

$$(1) \frac{\text{اصل حصہ قبل العول}}{\text{مجموعہ حصص}} = \text{وارث کا حصہ بعد العول}$$

اگلے صفحے پر مثالیں ملاحظہ ہوں۔ ہم کوشش کریں گے کہ ان مثالوں کو ترجیح دیں جنہیں سراجی میں دے کر حل کی گئی ہیں۔

(1) یہاں بٹے کی نشان تقسیم کو ظاہر کرتی ہے یعنی عول سے پہلے کسی وارث کے اصل حصے کو مجموعہ حصص پر تقسیم کیا جائے تو اسی وارث کا حقیقی حصہ بعد العول نکل آئے گا۔ باقی فارمولہ کس طرح بنا؟ ریاضی جاننے والے جانتے ہیں مگر پھر بھی کتاب کے آخر میں اسکی وضاحت درج کی جائے گی۔

## مثال نمبر 1

اکرم خان ایک بیوی دو بہنیں اور ایک والدہ چھوڑ کر فوت ہوا اگر کل ترکہ کی مقدار ایک لاکھ روپے ہے تو ورثاء کو کتنا کتنا مال ملے گا؟

میت			
بیوی	والدہ	2 بہنیں	
اصل حصہ	1/4	1/6	2/3
0.25	0.1667	0.6667	
<u>0.25</u>	<u>0.1667</u>	<u>0.6667</u>	
1.0834	1.0834	1.0834	عمول کے بعد
= 0.2308	= 0.1538	= 0.6154	حصے: 1
23.08%	15.38%	61.54%	فیصدی حصہ

تقسیم ترکہ: ترکہ میں وارث کا حصہ : مسئلے میں حصہ × کل ترکہ

(۱) زوجہ کا ترکہ میں حصہ:  $100000 \times 0.2308 = 23,080$  روپے

(۲) والدہ کا ترکہ میں حصہ:  $100000 \times 0.1538 = 15,380$  روپے

(۳) ترکہ میں 2 بہنوں کا حصہ:  $100000 \times 0.6154 = 61,540$  روپے

1 بہن کا حصہ:  $61,540 \div 2 = 30,775$  روپے

1۔ کل حصص کا مجموعہ:  $0.6667 + 0.1667 + 0.25 = 1.0834$

چونکہ مجموعہ حصص ”1“ سے بڑھ رہا ہے لہذا عمول ضروری ہے۔



مسئلہ نمبر یہ: (سراجی ص ۲۰)

اسلم خان فوت ہوا جس کے ورثا ایک بیوی، دو بیٹیاں اور والدین (ماں، باپ) پیچھے رہ گئے۔ اگر کل ترکہ ایک لاکھ (100000) روپے ہے تو یہ معلوم کرے کہ ہر وارث کو کتنا حصہ ملے گا؟

میت				
ماں	اب	2 بیٹیاں	1 زوجہ	
1/6	1/6	2/3	1/8	اصل حصے
0.1667	0.1667	0.6667	0.125	
0.1667	0.1667	0.6667	0.125	
<u>1.125</u>	<u>1.125</u>	<u>1.125</u>	<u>1.125</u>	عول کے بعد
<b>=0.1482</b>	<b>=0.1482</b>	<b>=0.5925</b>	<b>=0.1111</b>	حصے اے
14.82%	14.42%	59.25%	11.11%	فیصدی حصے

تقسیم ترکہ اگلے صفحے پر ملاحظہ ہو:

$$1.125 = 0.3334 + 0.6667 + 0.125$$

چونکہ مجموعہ حصص "1" سے بڑھ رہا ہے لہذا عول ضروری ہے۔

حصہ قبل العول  
مجموعہ حصص

= چنانچہ حصہ بعد العول

تقسیم ترکہ:

(۱) ترکہ میں زوجہ کا حصہ:  $0.1111 \div 100,000 = 11110$  روپے

(۲) ترکہ میں دونوں بیٹیوں کا حصہ:  $0.5925 \times 100,000 = 59250$  روپے

جبکہ ہر بہن کا حصہ:  $59250 \div 2 = 29625$  روپے

(۳) ترکہ میں والد کا حصہ:  $0.1482 \times 100,000 = 14820$  روپے

(۴) ترکہ میں والدہ کا حصہ:  $0.1482 \times 100,000 = 14820$  روپے

پڑتال:

$$100,000 = 14820 + 14820 + 29625 + 29625 + 11110$$

### مثال نمبر 3

رشد فوت ہوا جس کے ورثا ایک بیوی، والدہ دو علاقائی (باپ شریک) بہنیں اور دو  
اخیا فی (ماں شریک) بہنیں پیچھے رہ گئیں۔ اگر کل ترکہ ایک لاکھ (100000) روپے  
ہے تو یہ معلوم کرے کہ ہر وارث کو کتنا حصہ ملے گا؟

میت					
بیٹا کافر	2 اخیا فی بہنیں	2 علاقائی بہنیں	ماں	بیوی	
X	1/3	2/3	1/6	1/4	اصل حصے
محروم	0.3333	0.6667	0.1667	0.25	
	0.3333	0.6667	0.1667	0.25	عول کے
	<u>1.4167</u>	<u>1.4167</u>	<u>1.4167</u>	<u>1.4167</u>	بعد حصے
	= 0.2353	= 0.4706	= 0.1177	= 0.1764	اے
	<b>23.53%</b>	<b>47.06%</b>	<b>11.77%</b>	<b>17.64%</b>	فیصد حصے

تقسیم ترکہ اگلے صفحہ پر ملاحظہ ہو:

اے کل حصص کا مجموعہ:  $1.4167 = 0.3333 + 0.6667 + 0.1667 + 0.25$

چونکہ مجموعہ حصص "1" سے بڑھ رہا ہے لہذا عول ضروری ہے۔

$$\frac{\text{حصہ قبل العول}}{\text{مجموعہ حصص}} = \text{حصہ بعد العول}$$

## تقسیم ترکہ:

(۱) کل ترکہ میں زوجہ کا حصہ:

$$\text{روپے } 17640 = 0.1764 \times 100000 :$$

(۲) کل ترکہ میں ماں کا حصہ

$$\text{روپے } 11770 = 0.1177 \times 100000 :$$

(۳) کل ترکہ میں علاقائی بہنوں کا حصہ:

$$\text{روپے } 47060 = 0.4706 \times 100000 :$$

$$\text{روپے } 23530 = 47060 \div 2 \text{ ہر ایک بہن کا حصہ} :$$

(۴) اخیانی بہن بھائیوں کا حصہ:

$$\text{روپے } 23530 = 0.2353 \times 100000 :$$

$$\text{روپے } 11765 = 23530 \div 2 \text{ ہر اخیانی بہن کا حصہ} :$$

پڑتال:

$$100,000 = 23530 + 47060 + 11770 + 17640$$

## رد کا بیان

رد عول کی ضد (برعکس) ہے۔ تفصیل اس کی یہ ہے کہ ذوی الفروض کو اپنے مقرر حصے دینے کے بعد کچھ حصہ اگر باقی بچ جائے، تو اسے دوبارہ ذوی الفروض نسبی میں انہی کے حصص کی نسبت سے تقسیم کرنا پڑتا ہے، اور اسے اصطلاح میں ”رد“ کہا جاتا ہے۔ چنانچہ ورثاء کے حصے معتبر وہ ہونگے جو ”بعد الرد“ ہوں۔ یہاں دو باتوں کا خیال ضروری ہے:

- 1۔ ”رد“ صرف ذوی الفروض نسبی پر ہو سکتا ہے لہذا زوجین ذوی الفروض ہونے کے باوجود ”رد“ سے مستثنیٰ ہوں گے، کیونکہ یہ ذوی الفروض سببی ہیں۔
- 2۔ دوسری بات یہ کہ عصبات کی صورت میں ”رد“ قطعاً نہیں ہو سکتا۔

اس کے دو قاعدے مندرجہ ذیل ہیں:

$$\frac{\text{حصہ قبل الرد}}{\text{کل حصص کا مجموعہ}}$$

قاعدہ (1) ..... وارث کا حصہ بعد الرد:

☆

قاعدہ (2) ..... وارث کا حصہ بعد الرد:

$$\frac{\text{حصہ قبل الرد} \times \text{ماقی من احوال زوجین}}{\text{من یرث علیہم کے کل حصص کا مجموعہ}}$$

## مسئلہ رد کی پہچان:

میت کی لکیر کے تحت ہر وارث اور اس کا مقرر حصہ تحریر کرنے کے بعد دیکھا جائے۔ کہ ورثاء میں عصبہ موجود ہے کہ نہیں؟ اگر عصبہ موجود ہیں، پھر تو ”رذ“ کا سوال ہی نہیں پیدا ہوتا۔ اور اگر عصبہ نہیں موجود تو دیکھا جائے گا کہ ان حصص کا مجموعہ کیا ہے؟ اگر 1 یا 1 سے زیادہ ہے پھر بھی ”رذ“ نہیں ہو سکتا اور اگر مجموعہ حصص 1 سے کم ہے تو اس کا مطلب یہ ہے کہ اس مسئلے میں ”رذ“ کی ضرورت پڑے گی۔

اس کی چار قسمیں بنتی ہیں وجہ حصر یہ ہے کہ زوجین (میاں بیوی) میں سے کوئی ہو گا یا نہیں؟ پھر ہر دو صورت میں جنس واحد ہو گا یا متعدد اسی طرح یہ چار صورتیں بن گئیں۔

## (۱)


### ورثاء میں احدا الزوجین نہ ہو

ایسی میت کہ اس کے ورثاء میں میاں بیوی میں سے کوئی موجود نہ ہو یا تو اس میت نے شاد ہی نہیں کی تھی اور یا شادی تو کی تھی مگر اس کا جوڑا اس سے پہلے وفات پا چکا تھا۔ ورثاء دو قسم کے ہوں گے (۱) جنس واحد (۲) اجناس متعدد جنس واحد:

میت کے ورثاء ایک ہی جنس کے ہوں یعنی سب کے حصص ایک قسم کے ہوں بے شک ان کی تعداد زیادہ ہوں، اور میاں بیوی میں سے کوئی نہ ہو، ذیل کی مثالیں ملاحظہ ہوں:

مثال نمبر (1): ایک شخص فوت ہوا جس کے ورثاء صرف تین بیٹیاں رہ گئیں اس

صورت میں مسئلہ یہ ہوگا کہ ترکہ کوکل ورثاء پر برابر برابر تقسیم کیا جائے گا۔ چنانچہ تین کی صورت میں تین پر اور چار یا پانچ کی صورت میں چار یا پانچ پر تقسیم کیا جائے گا مثلاً:



چونکہ کتاب ہذا میں مسائل کی تخریج ”1“ سے کی گئی ہے لہذا مذکورہ بالا صورتوں میں بھی حصے 1 سے نکالے گئے ہیں۔ ترکہ کی صورت میں 1 کی جگہ ترکہ کی مقدار لکھ کر تقسیم کرے تو ہر وارث کا حصہ ترکہ میں نکل آئے گا۔ ۱۔

۱۔ مذکورہ بالا صورتوں میں اگر کوئی عصبہ موجود ہوتا تو ان سب بیٹیوں یا بہنوں کو  $2/3$  ملتا جسے ان سب کے درمیان تقسیم کیا جاتا اور جو  $1/3$  پختا وہ عصبات کو دیا جاتا، مگر یہاں چونکہ عصبہ کوئی نہیں لہذا  $2/3$  کے بعد باقی  $1/3$  بھی انہی کو دیا گیا، جسے اصطلاح میں ”رد“ کہا جاتا ہے۔ مگر یہاں چونکہ سب ورثاء کا تعلق جنس واحد سے ہے یعنی ان سب کے حصے برابر ہیں، لہذا اسی صورت میں سارا ترکہ ان سب ذوی الفروض کے درمیان برابر تقسیم کیا گیا۔ یہ بات یاد رہے کہ مسئلہ ردیہ میں ترکہ میں وارث کا حصہ وہی معتبر ہوگا جو ”رد“ کے بعد نکلا ہو۔ رد کے مسائل اپنے مقام میں بیان کئے جائیں گے۔

## اجناس متعدد:

اس کا مطلب یہ ہے کہ تعدد وراثاء کے ساتھ ساتھ ان کے حصص بھی مختلف ہوں چاہے ان حصص کا تعلق ایک نوع لے سے ہو یا دونوں کے ساتھ مثلاً:

مثال نمبر (2): (جس میں نصف اور سدس جمع ہوں)

ایک شخص فوت ہوا اس کے ورثا میں سے ایک بیٹی اور ایک پوتی رہ گئی۔ اگر ترکہ کی مقدار ایک لاکھ روپے (100000) ہے تو ورثا کا الگ الگ حصہ کیا ہوگا؟

میتہ	
پوتی	بیٹی
1/6	1/2
0.1667	0.5

$$\text{مجموعہ حصص} = 0.1667 + 0.5 = 0.6667$$

چونکہ مجموعہ حصص "1" سے کم ہے اور عصبہ بھی کوئی نہیں لہذا یہاں ”رذ“ کیا جائے گا۔  
اگلے صفحے پر ملاحظہ ہو:

- 
- ۱۔ نوع کی تفصیل یہ ہے کہ قرآن پاک میں مذکور کل حصوں کو دو انواع میں تقسیم کئے گئے ہیں۔  
نوع اول:- نصف، ربع، ثمن (آسانی کے طور پر یوں سمجھئے کہ، جن کا خرچ ۲ پر تقسیم ہوتا ہو)  
نوع دوم:- ثلاثان، ثلث، سدس (یعنی جن کا خرچ ۳ پر تقسیم ہوتا ہو)  
سوزیر بحث موضوع میں حصے متعدد ہو کر ایک دوسرے سے مختلف ہوں، چاہے نوع اول کے ہوں یا دوم کے ہوں یا دونوں کے مختلف (یعنی بعض نوع اول کے اور بعض نوع دوم کے) ہوں۔



میت		
پوتی	بیٹی	اصل حصے:
1/6	1/2	
0.1667	0.5	
0.1667	0.5	
<hr/> 0.6667	<hr/> 0.6667	
<b>= 0.25</b>	<b>= 0.75</b>	حصے بعد الرد
25%	75%	فیصدی حصے

تقسیم ترکہ: اور اگر ترکہ معلوم ہو تو:

کل ترکہ میں حصہ: مسئلہ میں حصہ بعد الرد X کل ترکہ

(1) بیٹی کا حصہ:  $0.75 \times 100000 = 75000$  روپے

(2) پوتی کا حصہ:  $0.25 \times 100000 = 25000$  روپے

پڑتال:  $100,000 = 25000 + 75000$  روپے

ا۔ مجموعہ حصص:  $0.6667 = 0.1667 + 0.5$ ۔ مجموعہ حصص "1" سے کم ہے اور عصبہ

بھی کوئی نہیں لہذا یہاں "رد" کیا جائے گا اور احد الزوجین کے نہ ہونے کی وجہ سے قاعدہ نمبر 1 استعمال ہوگا۔

حصہ قبل الرد  
مجموعہ حصص

حصہ بعد الرد =

مثال نمبر (3) (جس میں نصف اور دوسدس ہوں)

ایک شخص فوت ہوا اس کے ورثا میں سے ایک بیٹی، ایک پوتی اور ماں رہ گئے۔ اگر ترکہ کی مقدار ایک لاکھ روپے (100000) ہو تو ورثا کا الگ الگ حصہ کیا ہوگا؟

میت			
ماں	پوتی	بیٹی	
1/6	1/6	1/2	اصل حصے
0.1667	0.1667	0.5	
0.1667	0.1667	0.5	حصے بعد الرد
0.8334	0.8334	0.8334	
= 0.20	= 0.20	= 0.60	(1)
20%	20%	60%	فیصدی حصے

تقسیم ترکہ: کل ترکہ میں حصہ : (بعد الرد مسئلہ میں حصہ X کل ترکہ)

(1) بیٹی کا حصہ:  $0.60 \times 100000 = 60000$  روپے

(2) پوتی کا حصہ:  $0.20 \times 100000 = 20000$  روپے

(3) والدہ کا حصہ:  $0.20 \times 100000 = 20000$  روپے

(1) مجموعہ حصص:  $0.8334 = 0.1667 + 0.1667 + 0.5$

چونکہ مجموعہ حصص "1" سے کم ہے اور عصبہ بھی کوئی نہیں لہذا یہ صورت "رد" کی ہے۔

علاوہ ازیں اس میں احد الزوجین موجود نہیں لہذا یہاں قاعدہ نمبر 1 کا اطلاق ہوگا۔

مثال نمبر (4):

جس میں ثلث اور سدرس جمع ہوں، اور ترکہ ایک لاکھ (100000) روپے ہے۔

میتہ		
والدہ	اخانی بہن بھائی	اصل حصے
1/6	1/3	
0.1666	0.3334	
0.1666	0.3334	بعد الرد حصے
<u>0.5</u>	<u>0.5</u>	
=0.3332	= 0.6668	(1)
33.32%	66.68%	فیصدی حصے

تقسیم ترکہ:

(1) اخانی بہن بھائی کا حصہ:  $100000 \times 0.6668 = 66680$  روپے

(2) والدہ کا حصہ:  $100000 \times 0.3332 = 33320$  روپے

(1) مجموعہ حصص:  $0.1666 + 0.3334 = 0.5$ ، چونکہ مجموعہ حصص "1" سے کم

ہے اور احدا الزوجین موجود نہیں لہذا یہاں بھی قاعدہ نمبر 1 کا اطلاق ہوگا۔

### مثال نمبر (5):

جس میں نصف اور ثلث جمع ہوں، اور ترکہ ایک لاکھ (100000) روپے ہے۔

میتہ		
والدہ	حقیقی بہن	اصل حصے
$1/3$	$1/2$	
(0.3334)	(0.5)	
0.3334/0.8334	0.5/0.8334	حصے بعد الرد
<b>=0.40</b>	<b>= 0.60</b>	(۱)
40%	60%	فیصدی حصے

### تقسیم ترکہ:

ترکے میں وارث کا حصہ: (مسئلے میں حصہ بعد الرد X کل ترکہ)

(۱) حقیقی بہن کا حصہ:  $60,000 = 100,000 \times 0.60$  روپے

(۲) والدہ کا حصہ:  $40,000 = 100,000 \times 0.40$  روپے

(۱) مجموعہ حصص:  $0.3334 + 0.5 = 0.8334$ , چونکہ مجموعہ حصص "1" سے کم ہے

اور احدا ان زوجین موجود نہیں لہذا یہاں بھی قاعدہ نمبر 1 کا اطلاق ہوگا۔

مثال نمبر (6): جب مسئلہ میں دو مثلث (ثلثان) اور ایک سدرس جمع ہوں۔

میتہ		
۲ بیٹیاں	ماں	
اصل حصے	1/6	2/3
(1)	(0.1666)	(0.6667)
اصل اور	0.1666	0.6667
فیصدی حصے	0.8333	0.8333
بعد الرد	20% یا 0.20 =	80% یا 0.80 =

تقسیم ترکہ:

ترکے میں وارث کا حصہ : (مسئلے میں حصہ X کل ترکہ)

(۱) ۲ بیٹیوں کا حصہ:  $100000 \times 0.80 = 80000$  روپے

(۲) والدہ کا حصہ:  $100000 \times 0.20 = 20000$  روپے

(۱) مجموعہ حصص:  $0.6667 + 0.1666 = 0.8333$ , چونکہ مجموعہ حصص

"1" سے کم ہے اور احد الزوجین موجود نہیں لہذا یہاں بھی قاعدہ نمبر 1 کا اطلاق ہوگا۔

(۲)

## مع احد الزوجین

کسی میت کے ورثاء میں سے عصباء تو کوئی نہ ہوں مگر ان میں ذوی الفروض نسبی کے ساتھ ذوی الفروض سببی (احد الزوجین یعنی میاں بیوی میں سے) بھی موجود ہو۔ اس کے لئے قاعدہ نمبر 2 کو استعمال کیا جائے گا۔

**قاعدہ (2)**

وارث کا حصہ بعد الرد:  $\frac{\text{حصہ قبل الرد} \times \text{باقی من احد الزوجین}}{\text{من یرید علیہم کے کل حصص کا مجموعہ}}$

اس قسم کے "مسائل رد" کے حل کے لئے 3 چیزوں کا معلوم کرنا ضروری ہے:

- (1) کسی وارث کا اصل حصہ جس کا وہ شرعی طور پر مستحق ہے مثلاً نصف، ربع ثلث وغیرہ۔
- (2) ذوی الفروض میں سے "باقی من احد الزوجین" اس کا مطلب یہ ہے کہ احد الزوجین کا حصہ "1" سے منفی کیا جائے۔ مثلاً اگر کسی صورت میں بیوی کا حصہ ربع (1/4) یعنی 0.25) بنتا ہے تو باقیہ من احد الزوجین  $1 - 0.25 = 0.75$  بن جائے گا۔
- (3) من یرید علیہم کے حصص کا مجموعہ۔ اس سے مراد ان ذوی الفروض کے حصص کا مجموعہ جن پر رد کیا جاتا ہو بالفاظ دیگر ان سے مراد ذوی الفروض نسبی ہیں یا مراد یہ کہ زوجین کے علاوہ باقی سارے ذوی الفروض ان میں شامل ہیں۔

چنانچہ ان تینوں امور کو معلوم کر کے مذکورہ بالا قاعدہ (فارمولہ) میں درج کرنے کے بعد جب حسابی عمل سے گزر جائے تو نتیجہ وارث کا حصہ (بعد الرد) حاصل ہو جائے گا۔

### مثال نمبر (1):

سلیم فوت ہوا اور پیچھے ایک بیوی، 4 جدات اور 6 اخیانی بہنیں بحیثیت ورثاء رہ گئے۔ اگر کل ترکہ ایک لاکھ (100000) روپے ہو تو ہر وارث کا حصہ معلوم کریں۔

میتہ			
زوجہ	جدات 4	اخوات لام 6	اصل حصے
1/4	1/6	1/3	
(0.25)	(0.1667)	(0.3334)	
=	0.25	0.5	حصے بعد الرد
25%	25%	50%	فیصدی حصے

### تفصیل :

کل حصص کا مجموعہ:  $0.750 = 0.3334 + 0.1667 + 0.25$   
 چونکہ مجموعہ حصص "1" سے کم ہے اور عصبہ بھی کوئی نہیں لہذا یہ صورت "رد" کی ہے۔  
 علاوہ ازیں اس میں احد الزوجین موجود ہے لہذا یہاں قاعدہ نمبر 2 کا اطلاق ہوگا۔

$$\text{وارث کا حصہ بعد الرّد: } \frac{\text{حصہ قبل الرّد} \times \text{ما بقی من احد الزوجین}}{\text{من یرد علیہم کے کل حصص کا مجموعہ}}$$

امور ثلاثہ میں سے:

(۱) یعنی ”حصہ قبل الرّد“ تو اوپر معلوم ہو گیا باقی ۲ درجہ ذیل ہیں:

(۲) من یرد علیہم کے حصص کا مجموعہ =

$$0.50 = 0.3334 + 0.1667:$$

(۳) ما بقی من احد الزوجین:  $0.75 = 1 - 0.25$

چونکہ زوجہ پر رد نہیں ہو سکتا لہذا زوجہ کا وہی حصہ ہوگا جو اسے پہلے ملا ہے یہاں زوجہ کے علاوہ پرد کر کے ان کو حصہ دیا جائے گا۔ چنانچہ قاعدہ مذکورہ کی بنا پر:

$$(2) - 4 \text{ جدات کا حصہ بعد الرّد: } \frac{0.75 \times 0.16667}{0.50} = 0.25 \text{ یا } 25\%$$

$$(3) 6 \text{ اولاد الام کا حصہ بعد الرّد: } \frac{0.75 \times 0.3334}{0.50} = 0.5 \text{ یا } 50\%$$

تقسیم ترکہ:

$$(1) 4 \text{ دادیوں کا حصہ: } 100000 \times 0.25 = 25000 \text{ روپے}$$

لہذا ہر ایک دادی کا حصہ:  $25000/4 = 12500$  روپے

$$(2) 6 \text{ اخیانی بہن بھائیوں کا حصہ: } 100000 \times 0.5 = 50000 \text{ روپے}$$

لہذا ہر ایک بہن بھائی کا حصہ:  $50000/6 = 8333.333$  روپے

$$(3) \text{ زوجہ کا حصہ: } 100000 \times 0.25 = 25000 \text{ روپے}$$



مثال نمبر (2):

میتہ			
زوجات 4	بیٹیاں 9	دادیاں 6	
اصل حصے	1/8	2/3	1/6
(0.125)	(0.6667)	(0.1667)	
حصے بعد الرد	»	0.70	17.5
فیصدی حصے	12.5%	70%	17.5%

تفصیل :

کل حصص کا مجموعہ:  $0.1667 + 0.6667 + 0.125 = 0.9584$

چونکہ مجموعہ حصص "1" سے کم ہے اور عصبہ بھی کوئی نہیں لہذا یہ صورت "رد" کی ہے۔ علاوہ ازیں اس میں احد الزوجین موجود ہے لہذا یہاں قاعدہ نمبر 2 (ص: ۱۰۹) کا اطلاق ہوگا۔

حصہ قبل الرد X ماقی من احد الزوجین  
من یرد علیہم کے کل حصص کا مجموعہ

ارث کا حصہ بعد الرد:

امور ثلاثہ میں سے پہلا:

(۱) یعنی "حصہ قبل الرد" تو اوپر معلوم ہو گیا باقی ۲ درجہ ذیل ہیں:

(۲) من یرد علیہم کے حصص کا مجموعہ:  $0.166 + 0.667 = 0.8334$

(۳) ماقی من احد الزوجین:  $0.875 = 1 - 0.125$

چونکہ زوجہ پر رد نہیں ہو سکتا لہذا زوجہ کا وہی حصہ ہوگا جو اسے پہلے ملا ہے یہاں زوجہ کے علاوہ پر رد کر کے ان کو حصہ دیا جائے گا۔ چنانچہ:

$$9 \text{ بیٹیوں کا حصہ بعد الرد: } \frac{0.875 \times 0.6667}{0.8334} = 0.70 \text{ یا } 0.70\%$$

$$6 \text{ جدات کا حصہ بعد الرد: } \frac{0.875 \times 0.1667}{0.8334} = 0.175 \text{ یا } 17.5\%$$

تقسیم ترکہ:

$$(1) 4 \text{ بیویوں کا حصہ: } 100000 \times 0.125 = 12500 \text{ روپے}$$

$$\text{ہر بیوی کا حصہ: } 12500/4 = 3125 \text{ روپے}$$

$$(2) 9 \text{ بیٹیوں کا حصہ: } 100000 \times 0.70 = 70000 \text{ روپے}$$

$$\text{ہر بیٹی کا حصہ: } 70000/9 = 7777.8 \text{ روپے}$$

$$(3) 6 \text{ دادیوں کا حصہ: } 100000 \times 0.175 = 17500 \text{ روپے}$$

$$\text{ہر دادی کا حصہ: } 17500/6 = 2916.7 \text{ روپے}$$

$$\text{پڑتال: } 100,000 = 17500 + 70000 + 12500 \text{ روپے}$$

## مقاسمۃ الجد

(۱) سب سے پہلے یہ بات ذہن نشین فرمالیجئے گا کہ میراث کی کتابوں میں بالخصوص سراجی میں مقاسمۃ الجد کی بحث بنیادی طور پر حضرت زید بن ثابتؓ کے مسلک کی توضیح ہے۔ جس کے رو سے ”جد“ قائم مقام باپ کے نہیں (جس سے بنو الاعیان والعلات مجوب ہو جاتے ہیں) بلکہ اس کے ساتھ بنو الاعیان والعلات باقاعدہ طور پر وراثت کے مستحق ہوتے ہیں، اور اسے (یعنی جد کو) ایک بھائی کے برابر عصبہ قرار دے دیا گیا ہے چنانچہ انہی اسحاٹ کو سراجی وغیرہ میں ”مقاسمۃ الجد“ کے نام سے موسوم کیا گیا ہے۔

(۲) اصولی طور پر اسی بحث کو ہمیں ضرورت ہی نہیں ہے کیونکہ ”جد“ احناف کے نزدیک مثل ”باپ“ کے ہوتا ہے بشرط یہ کہ باپ موجود نہ ہو۔ اس کی تفصیل پچھلے صفحات میں ذوی الفروض کے ذیل میں گزر چکی ہے۔ لہذا حنفی ہونے کی حیثیت سے جب ہم ایسی صورت حال سے دوچار ہوں گے جیسا کہ یہاں ذکر کیا جا رہا ہے تو ہم مقاسمۃ الجد جیسی تفصیلی اسحاٹ میں پڑے بغیر ”جد“ کو مثل اب قرار دے کر اس کی وجہ سے تمام بنو الاعیان اور بنو العلات (یعنی تمام بہن بھائی) وراثت سے محروم قرار دیں گے۔

(۳) مگر یہاں مقاسمۃ الجد کی بحث تحریر کرنے کی منشاء یہ ہے کہ چونکہ مدارس اسلامیہ کے طلباء سراجی میں اس باب کو پڑھتے ہیں تو مناسب معلوم ہوا ایک مختصر انداز میں محض ایک علمی استفادے کی خاطر طلباء کرام کے لئے اسے نقل کیا جائے۔

## مقاسمت کا مطلب:

مقاسمت کا مطلب یہ ہے کہ بنوالاعیان والعلات کے ساتھ دادا کو ایک بھائی کے مثل قرار دیا جائے اور اسی کے مطابق اس کو ترکہ میں سے حصہ دیا جائے۔ جد کے حوالے سے یہاں بنیادی طور پر دو صورتیں بنتی ہیں۔ ایک یہ کہ ورثا میں سے اس کے ساتھ بنوالاعیان والعلات کے علاوہ دیگر ذوی الفروض شامل نہ ہوں دوسری یہ کہ جد کے ساتھ کہ بنوالاعیان والعلات کے علاوہ دیگر ذوی الفروض بھی موجود ہوں۔

### (۱) بنوالاعیان والعلات کے علاوہ دیگر ذوی الفروض نہ ہوں:


جب کسی میت کے ورثا میں سے جد اور بنوالاعیان والعلات کے علاوہ کوئی اور وارث موجود نہ ہو، تو اس صورت میں افضل الامرین کو اختیار کرنا ہوگا۔ اس کا مطلب یہ ہے کہ ثلث اکل یا مقاسمت میں سے جو صورت جد کے لئے مفید ہو اسے اختیار کیا جائے گا۔

تنبیہ: یہ بات ذہن نشین رہے کہ بنوالاعیان کے ہوتے ہوئے بعض صورتوں میں بنو العلالت وارث نہیں ہوتے اور بعض صورتوں میں ہوتے ہیں۔ علاتی بہنوں کے حالات میں یہ مسئلہ گزر چکا ہے۔ خیر بنو العلالت وارث ہوں یا نہ ہوں مگر دادا کا حصہ کم کر دینے کے لئے (مقاسمت میں) ان کو بھی شمار کیا جائے گا۔ اور جب رؤس کے مطابق مسئلہ بنا کر دادا کو اس کا حصہ (مثل ایک بھائی یا دو بہنوں کے) دیا جائے۔ تو اسی صورت میں بنو العلالت محروم ہو کر نکل جائیں گے اور باقی مال بنوالاعیان کا ہو جائے گا لیکن جب عینی صرف ایک بہن ہو تو اس صورت میں دادا اور حقیقی بہن کو اپنا اپنا حصہ دینے کے بعد جو

مال بچ جائے گا وہی مال بنوا علالت کو دیا جائے گا۔ مثال ذیل ملاحظہ ہو:

(i) مثلاً ورثا میں سے ایک دادا، ایک حقیقی بہن اور دو علاتی بہنیں ہیں۔ اس صورت میں جد کے لئے ثلث سے مقاسمت بہتر ہے (i) تفصیل اس کی یہ ہے کہ دادا مثل 1 بھائی (یعنی دو بہنوں کے برابر) ہے، آگے مزید 3 بہنیں تو اسی طرح کل حصے 5 بن گئے۔ اب مقاسمت کی بنیاد پر دادا کو دو حصے (یعنی 2) مل جائیں گے۔ حقیقی بہن کو نصف (یعنی 2.5) اور علاتی بہن کے لئے بقایا آدھا (0.5) ملے گا۔ اور اگر ثلث کا حساب کیا جائے تو دادے کو 6 میں سے 2 حصے ملیں گے اور یہ ظاہر ہے کہ 2/5 زیادہ ہے 2/6 (یعنی ثلث) سے۔ یعنی ثلث کی صورت میں 2/5 کی بجائے 2/6 ملے گا۔

میتہ			
علاتی بہنیں 2	حقیقی بہن	دادا	اصل حصے
$\frac{0.5}{5}$	$\frac{2.5}{5}$	$\frac{2}{5}$	
=0.1	=0.5	=0.4	
10%	50%	40%	فیصدی حصے



یہاں کل روس چار بنتے ہیں۔ دو بہنیں اور ایک دادا جو کہ ایک بھائی یعنی دو بہنوں کے برابر ہے چنانچہ مسئلہ 4 سے بن جائے گا۔ سب سے پہلے 2 حصے دادا کو مل جائیں گے۔ اس کے بعد حقیقی بہن کا نصف، یعنی 2 حصے حقیقی بہن کے ہو گئے۔ جس کے بعد علاقہ بہن کے لئے کچھ نہ بچا لہذا علاقہ بہن محروم ہو گئی۔ یہاں بھی مقاسمت کی بنیاد پر دادا کو نصف مل گیا جو کہ ثلث سے زیادہ ہے۔

### (۲) بنو الاعیان والعلات کیساتھ دیگر ذوی الفروض موجود ہوں:

اور اگر دادا کے ساتھ بنو الاعیان اور بنو العلات کے علاوہ اصحاب الفرائض میں سے کوئی دوسرا وارث بھی موجود ہو تو سب سے پہلے اس دوسرے وارث کو حصہ دیا جائے اس کے بعد دیکھا جائے گا کہ دادا کے لئے تین چیزوں میں سے کونسی بہتر ہے۔ نمبر ۱ مقاسمت، نمبر ۲ ثلث مابقی اور نمبر ۳ سدس جمیع المال۔ ان تینوں صورتوں میں سے دادا کے حق میں جو زیادہ مفید ہو اسی کو اختیار کیا جائے گا۔ ان تینوں کی الگ الگ مثالیں ذکر کی جا رہی ہے۔

### (۱) مقاسمت کی مثال:




مندرجہ بالا نقشہ اور طریقہ تقسیم سراجی کا تھا۔ ہمارا طریقہ کار مندرجہ ذیل ہے۔

راشدہ			میت
بھائی	دادا	زوج	
عصبہ بقایا			اصل حصہ
0.25	0.25	0.5	اصل حصہ
25%	25%	50%	فیصدی حصہ

صورت بالا میں راشدہ فوت ہوئی ہے جس کے ورثا میں سے شوہر، دادا اور ایک بھائی پیچھے رہ گئے۔ چونکہ فاطمہ کی اولاد نہیں لہذا شوہر کا حصہ نصف ہوگا۔ پس سب سے پہلے شوہر کا حصہ  $1/2$  دیا جائے گا۔ اس کے بعد بقایا حصہ (یعنی  $1/2$  یا 0.5) میں دادا اور بھائی بطور عصبہ شریک ہوں گے۔ چنانچہ ہر ایک کا حصہ 0.25 بن گیا جو کہ  $1/4$  یعنی چوتھے کے برابر ہے۔ خلاصہ یہ کہ قسامت کی بنا پر دادا کا حصہ  $1/4$  آ گیا جو کہ سدس جمیع المال اور ثلث ماقبی دونوں سے زیادہ ہے۔

(۲) ثلث ماقی کی مثال:



فیصدی حصہ:

1۔ دادی کا حصہ:  $16.67\% = 0.1667 \times 100$

2۔ دادا کا حصہ:  $27.78\% = 0.2778 \times 100$

3۔ ہر بھائی کا حصہ:  $22.22\% = 0.2222 \times 100$

4۔ بہن کا حصہ:  $11.11\% = 0.1111 \times 100$

صورت مذکورہ میں پہلے دادی کو سدس دیا گیا۔ جو بقایا بچا اسے ۳ پر تقسیم کر کے ثلث دادا کو اور باقی دو یعنی ثلثین ماقی کو للذکر مثل حظ الانثیین کے رو سے بہن بھائیوں میں تقسیم کیا گیا۔



(۳) سدس جمیع المال کی مثال:

اسلم میت			
دو بھائی	بیٹی	دادی	دادا
بقایا (عصبہ)	1/2	1/6	(1/6)
0.1666	0.5	0.1667	0.1667
یا	یا	یا	یا
16.66%	50%	16.67%	16.67%

تفصیل:

$$\text{مجموعہ حصص} = 0.1667 + 0.1667 = 0.3334$$

مجموعہ حصص ”ا“ سے کم ہے مگر عصبات موجود ہیں چنانچہ مجموعہ حصص کو ایک سے منفی کر کے بقایا حصہ عصبہ کو دیا جائے گا۔

$$\text{عصبہ کے لئے بقایا} : 0.1666 = 1 - 0.3334$$

ورثہ کا فیصدی حصہ:

$$(1) \text{ دادا کا حصہ} : 16.67\% = 0.1667 \times 100$$

$$(2) \text{ دادی کا حصہ} : 16.67\% = 0.1667 \times 100$$

$$(3) \text{ بیٹی کا حصہ} : 50\% = 0.5 \times 100$$

(4) ۲ بھائیوں کا حصہ:  $16.66\% = 0.1666 \times 100$

چنانچہ ہر بھائی کا حصہ:  $8.33\% = 0.0833 \times 100$

صورت مذکورہ میں ”سدس جمیع المال“ کے بجائے اگر جد کو ”ثلث ماقبی“ دیا جاتا تو دادی کو  $16.67\%$  اور بیٹی کو  $50\%$  مل جاتا۔ چنانچہ دادی اور بیٹی کے حصص دینے کے بعد بقیہ  $33.33\%$  بچتا ہے، جس کا ثلث  $11.11\%$  بنتا ہے۔ اور اگر مقاسمت اختیار کرتے تو دادی اور بیٹی کا حصہ دینے کے بعد بقیہ کو 5 رؤس پر تقسیم کرنے کے بعد دادا کو 2 حصے دینے سے  $13.32\%$  بنتا ہے اور ظاہر ہے کہ یہ دونوں (یعنی ثلث ماقبی کی صورت میں  $11.11\%$  اور مقاسمت کی صورت میں  $13.32\%$ ) سدس جمیع المال یعنی  $16.67\%$  سے کم ہیں۔



## مناسخہ

درس سراجی میں ”مسئلہ مناسخہ“ پچھلی تمام کتاب کا اکٹھا امتحان سمجھا جاتا ہے۔ اس باب کے شروع میں شارحین سراجی کی ایک عبارت ملاحظہ ہو: ”یہ مسئلہ دماغ کی چولیس ہلا دیتا ہے اس لئے کہ اس باب میں ابواب سابقہ کا استحضار ضروری ہے (۱) مگر یہاں آپ ان شاء اللہ الرحمن مسائل مناسخہ کے حل میں اتنے پریشان نہیں ہوں گے جتنا اوپر ابھی آپ سن چکے۔ ہمارے ہاں مناسخہ کا طریقہ معمولی فرق کے ساتھ بالکل وہی ہے جس طرح کہ پچھلے مسائل میں آپ پڑھ آئے ہیں۔ وہ فرق صرف ایک امر کا خیال کرنا ہے، جو آگے نمبر 6 میں آ رہا ہے۔ مناسخہ کا مطلب یہ ہے کہ وارث نے ابھی اپنی میراث نہیں لی تھی کہ اس کا انتقال ہو گیا اور اس کے ورثاء اس کے حصے کے وارث ہو گئے اور بسا اوقات یہ سلسلہ بہت طویل ہو جاتا ہے (۲) اس کے لئے چند اصولی امور ملاحظہ ہو۔

### قابل توجہ امور:

- (۱) جس کا ترکہ ابھی زندہ لوگوں میں تقسیم ہونے والا ہو اس کو مورث اعلیٰ کہا جاتا ہے۔
- (۲) ..... ہر میت کے ورثا لکھنے کے ساتھ ان کے نام بھی ضرور تحریر کریں تاکہ بعد میں التباس و اختلاط کا خطرہ نہ رہے اور ورثاء اور ان کے حصص کا تعین آسان ہو۔

(۱) مولانا مفتی محمد یوسف۔ استاد دارالعلوم دیوبند، درس سراجی، مکتبہ قاسمیہ لاہور ص ۱۲۲

(۲) ایضاً

- (3).... مورث اعلیٰ یا اس کے بعد کے وارثین میں سے جو زندہ نہ ہوں ان کے ناموں کے نیچے نشان U لگا دیا جائے جس سے یہ معلوم ہو سکے کہ یہ ابھی زندہ نہیں ہے۔
- (4).... اس نشان U والے شخص کا مسئلہ اوپر ذکر کردہ طریقے کے مطابق حل کر لیں۔
- (5).... سب سے پہلے مورث اعلیٰ کی میت کی لکیر کھینچ کر اس کے نیچے اس کے ورثاء مع ناموں کے لکھئے اور لکیر کے دائیں جانب اوپر مورث اعلیٰ کا نام لکھئے اور کتاب ہذا میں پچھلے ابواب میں جو طریقہ کار پڑھائے ہوا انہی اصولوں کے مطابق مسئلہ حل کر دو۔ جب یہ عمل ہو گیا اور ہر وارث کا حصہ اس کے نام کے نیچے لکھ دیا تو اب میت ثانی کی لکیر کھینچ کر اس کے نیچے اس کے ورثاء مع ناموں کے لکھو اور جو حصہ اس کو پہلے مسئلہ میں ملا تھا، اسے لکیر کے بائیں جانب ”مافی الید“ کے ساتھ لکھ کر میت ثانی کے ورثاء کے حصے کتاب ہذا کے عام اصول و قواعد کے مطابق معلوم کریں مگر یہ حصہ میت ثانی کے ورثاء کا ابھی اصل حصہ (۱) نہیں کہلائے گا بلکہ اب مزید ایک سٹپ اس میت ثانی کے ورثاء کے اصل حصص معلوم کرنے کے لئے رہتا ہے وہ اگلے نمبر میں ملاحظہ ہو۔
- (6) پہلی میت (یعنی مورث اعلیٰ) کے بعد نیچے جتنے بھی میت کے نقشے ہوں گے ان میں سے جس مسئلے میں میت کی لکیر کے بائیں جانب ”مافی الید“ لکھا ہوگا۔ اسی میں ہر وارث کے حصے کو ضرب دے کر اصل حصہ معلوم کریں اور ایک چھوٹی سی لکیر کے نیچے اسے تحریر کرے۔ گویا کہ ”مافی الید“ والی میت کے ورثاء کا اصل حصہ وہ کہلائے گا جو اس چھوٹی لکیر کے نیچے لکھا ہوا ہو۔ مثال ذیل میں زوجہ کے حصے 0.125 کو مافی الید 0.5 میں ضرب دیکر اصل حصہ 0.0625 یعنی 6.25% نکالا گیا ہے۔
- (۱) اصل حصے سے مراد وہ حصہ ہے جو مورث اعلیٰ کی وراثت سے ملنے والا ہو۔

مثال:

میتہ	آصف
زوجہ	بیٹا
0.125 (یعنی 1/8)	0.875 (یعنی بقایا)
0.0625 (یعنی 6.25%)	0.4375 (یعنی 43.75%)

(7) جس میت کا ذکر نمبر 6 میں ہو گیا یہ کون ہوگا۔ یہ وہ شخص ہوگا جو اپنے مورث سے میراث لینے سے پہلے فوت ہوا ہو۔ نشانہ ہی کے لئے ایسا شخص جو تقسیم وراثت کے دوران حیات نہ ہو بلکہ تقسیم وراثت سے پہلے پہلے وفات پا چکا ہو، اس کے نام کے نیچے بڑے لاء کا نشان لگایا ہوتا ہے۔ گویا کہ جن ورثا کے نیچے اس لاء قسم کا نشان لگایا گیا ہو۔ آپ سمجھ جائے کہ تقسیم وراثت کے دوران یہ زندہ نہیں بلکہ اس کا حصہ آگے اس کے ورثاء میں تقسیم کیا جائے گا۔ چنانچہ اس لاء نشان والے وارث کی وراثت کو مذکورہ بالا طریقے کے مطابق تقسیم کیا جائے گا۔ اور یہی مناسخہ کہلاتا ہے۔

(8) اگر میت ثانی کے ورثاء وہی ہوں جو میت اول کے ہیں اور استحقاق کا درجہ بھی مساوی ہو تو اس کو دوبارہ لکھنے کی ضرورت نہیں جیسا کہ زید کا انتقال ہو گیا اور اس نے دو بیٹے (خالد اور بکر) اور دو بیٹیاں (فاطمہ اور زینب) چھوڑیں۔ اور اس کے بعد تقسیم ترکہ سے پہلے ایک بیٹے (خالد) کا انتقال ہو گیا اور اس کا کوئی وارث مذکورہ بالا افراد (یعنی ایک بھائی اور دو بہنوں) کے علاوہ نہیں ہے، تو اس کو کا عدم شمار کرتے ہوئے میت اول

کا مسئلہ حل کر دیا جائے گا اور اس کے نام کے نیچے ”کان لم یکن“ یا ”گویا وہ نہیں تھا“ لکھ دیا جائے گا جیسا کہ مندرجہ ذیل مثال میں لکھا گیا ہے۔ پس روس چار حساب ہوں گے۔

میت 4			
ابن	ابن	بنت	بنت
خالد	بکر	فاطمہ	نہیب
کان لم یکن	2	1	1

(9) جب یہ سلسلہ ختم ہو جائے تو بعد میں الاحیاء کے نیچے تمام زندہ وارثین کو اتار لو اور پورے نقشہ میں غور کر لو کہ ہر وارث کو جہاں جہاں جتنا ملا ہے وہ اس کے نام کے نیچے لکھ دو۔

(10) یہ خیال کرنا کہ یہاں الاحیاء کے تحت وراثت کے حصص تحریر کرنے کے لئے میت ثانی یا ثالث وغیرہ کے وراثت کے وہی حصص نقل کئے جائیں جو چھوٹی لکیروں کے نیچے ہوں۔ جیسا کہ نمبر 6 میں مذکور مثال میں زوجہ کا حصہ 0.0625 یعنی 6.25% لکیر کے نیچے لکھا گیا ہے (1) اگلے صفحے پر سراجی ہی کی مثال ملاحظہ ہو۔

(1) یہ بات ذہن نشین فرمائیے گا کہ امور بالا میں طریقہ کار سے قطع نظر باقی سارے اصول وہی ہیں جو عام طور پر سراجی وغیرہ طریقہ کار میں بھی اختیار کئے جاتے ہیں، یہاں اگر کوئی چیز زائد ہے تو وہ صرف نمبر 6 ہی تو ہے۔ مگر واضح رہے کہ اسی نمبر 6 ہی کی وجہ سے مناخ کا نہایت مشکل مسئلہ بالکل آسان بنا دیا گیا ہے۔ لہذا امور عشرہ کو پڑھ کر پریشان ہونے کی ضرورت نہیں۔

## مثال :

ایک عورت مسماۃ سلیمہ وفات پاگئی جس کے ورثاء زوج (زید)، ماں (عظیمہ) اور ایک بیٹی (کریمہ) رہ گئے۔ مگر تقسیم وراثت سے پہلے زید کا انتقال ہو گیا جس کی ایک بیوی (حلیمہ) اور ماں (رحیمہ) باپ (عمرو) رہ گئے ابھی میراث تقسیم نہیں ہوئی تھی کہ کریمہ (سلیمہ کی بیٹی) فوت ہوگئی جس کے ورثاء ایک بیٹی (رقیہ) دو بیٹے (خالد اور عابد) اور ایک نانی عظیمہ رہ گئے بعد ازاں عظیمہ کی وفات ہوگئی جو یک شوہر (بکر) دو بھائی (عامر اور امین) ورثاء چھوڑ گئی۔ (۱)

میتہ سلیمہ		
زوج	بنت	ماں
زید	کریمہ	عظیمہ
1/4	1/2	1/6
(0.25)	(0.5)	(0.1667)

$$\text{مجموعہ حصص} : 0.9167 = 0.1667 + 0.5 + 0.25$$

چونکہ مجموعہ حصص 1 سے کم ہے، لہذا مسئلہ ”ردیہ“ ہے۔ دوسری بات یہ ہے کہ یہاں اس میں زوج (جس پر رد نہیں ہوتا) بھی شامل ہے لہذا قاعدہ نمبر 2 کے مطابق اس کے لئے تین چیزوں کا ہونا ضروری ہے۔

(۱) سجاد ندوی، سراج الدین محمد بن عبدالرشید، السراجی فی المیراث، تاج محل کمپنی پشاور، (ص ۳۲، ۳۳)

وارث کا حصہ بعد الرد:  $\frac{\text{حصہ قبل الرد} \times \text{باقی من احد الزوجین}}{\text{من یرثہم کے کل حصص کا مجموعہ}}$

1۔ وارث کا قبل الرد حصہ ..... یہ تو اوپر حاصل ہو گیا۔

2۔ باقی من احد الزوجین:  $0.25 = 1 - 0.75$

3۔ من یرثہم کے حصص کا مجموعہ:  $0.6667 = 0.1667 + 0.5$

چنانچہ:

$$0.562 = \frac{0.75 \times 0.5}{0.6667} \quad \text{بنت کریمہ کا حصہ بعد الرد:}$$

$$0.188 = \frac{0.75 \times 0.1667}{0.6667} \quad \text{ماں عظیمہ کا حصہ بعد الرد:}$$

لہذا بعد الرد مسئلہ:

میتہ سلیمہ


زواج	بنت	ماں
زید	کریمہ	عظیمہ
0.25	0.562	0.188



میتہ	زید	مافی الید : 0.25
زوجہ	باپ	مال
حلیہ	عمرو	رحیمہ
1/4	عصبہ	ثلث مابقی
0.25	0.5	0.25
0.0625	0.125	0.0625

میتہ	کریمہ	مافی الید : 0.562
نانی	ابن خالد	ابن عابد
عظیمہ		بنت رقیہ
1/6		عصبہ
0.1667		0.8333
0.093	0.188	0.188
0.093	0.188	0.188

۱۔ ہر وارث کے حصے کو مافی الید میں ضرب دے کر اصل حصے نکل آئے جو کہ لکیر کے نیچے درج ہیں مثلاً زید کے ورثاء کے اصل حصے 0.0625, 0.125, 0.0625 اسی طرح کریمہ کے ورثاء کے اصل حصص وہ ہیں جو چھوٹی لکیروں کے نیچے درج کئے گئے مثلاً نانی کا حصہ 0.093، بیٹوں کے حصے 0.188 اور بیٹی کا حصہ 0.093۔ چنانچہ الاحیاء کے تحت انہی حصوں کو درج کرنا ہے



## تقسیم ترکہ:

اگر کل ترکہ ایک لاکھ روپے ہیں تو تمام ورثاء میں مندرجہ ذیل طریقہ پر تقسیم کیا جائے گا، فارمولہ مندرجہ ذیل ہے۔

$$\text{حلیمہ : } 6250 \text{ روپے} = 100000 \times 0.0625$$

$$\text{رحیمہ : } 6250 \text{ روپے} = 100000 \times 0.0625$$

$$\text{رقیہ : } 9300 \text{ روپے} = 100000 \times 0.093$$

$$\text{عمرو : } 12500 \text{ روپے} = 100000 \times 0.125$$

$$\text{خالد : } 18800 \text{ روپے} = 100000 \times 0.188$$

$$\text{عابد : } 18800 \text{ روپے} = 100000 \times 0.188$$

$$\text{بکر : } 14060 \text{ روپے} = 100000 \times 0.1406$$

$$\text{عامر : } 7020 \text{ روپے} = 100000 \times 0.0702$$

$$\text{امین : } 7020 \text{ روپے} = 100000 \times 0.0702$$

پڑتال :

$$+18800 + 18800 + 12500 + 9300 + 6250 + 6250$$

$$100,000 = 7020 + 7020 + 14060$$

## باب چہارم

(ذوی الارحام)

فصل اوّل: وراثت کا تقسیم کار

فصل دوم: ذوی الارحام کی اقسام

(۱) فروع المیت

(۲) اصول المیت

(۳) فروع اصول المیت

(۴) فروع اصول بعید

## ذوی الارحام

ذوی الارحام کا باب نہایت تفصیلی اور وسیع ہے یہاں ان شاء اللہ الرحمن کوشش کی جائے گی کہ اسے ایک خلاصہ کی شکل میں پیش کیا جاسکے۔

ذوی الارحام کا لغوی معنی ہے مطلق رشتہ دار مگر اصطلاح شریعت میں اس قریبی رشتہ دار کو کہا جاتا ہے جو نہ تو ذوی الفروض میں شامل ہوں اور نہ عصبات میں سے ہو۔ (۱)

حکم:

بنیادی طور پر ذوی الارحام کی وراثت میں ایک اختلاف یہ ہے کہ بعض حضرات کے نزدیک ذوی الارحام وراثت کے مستحق نہیں ہوتے بلکہ ذوی الارحام کے علاوہ اگر کوئی اور وارث نہیں تو ترکہ بیت المال میں جمع کیا جائے گا۔ یہ قول حضرت زید بن ثابتؓ، ایک شاذ روایت ابن عباسؓ اور امام مالکؒ اور امام شافعیؒ کا ہے۔

دوسرا قول یہ ہے کہ ذوی الارحام بھی ایسے ہی وراثت کے مستحق ہیں جیسا کہ عصبات ہو تے ہیں مگر شرط یہ ہے کہ ذوی الفروض اور عصبات میں سے کوئی شخص موجود نہ ہو چنانچہ

(۱) تریفہ شرح سراجیہ، سید شریف علی جرجانی، مکتبہ حقانیہ پشاور، ص ۹۵

حاشیہ والمختار علی در المختار، لابن عابدین الشامی، دار العالم للریاض، سعودی عربیہ، ج ۷، ص ۵۴۵

اسی صورت میں اقرب فالاقرب کے اصول کے مطابق ان کے درمیان وراثت تقسیم کی جائے گی۔ یہی قول عام صحابہ کرام مثلاً حضرت عمرؓ، علیؓ، ابن مسعودؓ، ابوعبیدہ بن الجراحؓ اور فقہاء ائمہ میں سے حضرت امام ابوحنیفہؒ، امام محمدؒ، اور امام زفرؒ کا مسلک ہے۔ (۱)

وراثت کا تقسیم کار:

تقسیم کار کے حوالے سے یہاں تین قسم کے آراء پائے جاتے ہیں، تفصیل درجہ ذیل ہے:

اول: پہلا قول یہ کہ ذوی الارحام میں سارے برابر کے مستحق ہیں، قریب و بعید کا کوئی فرق نہیں۔ جیسا کہ ایک میت کے وارث اس کا نواسہ، نواسی، ماموں خالہ، پھوپھی، بھانجا اور بھانجی رہ گئے چنانچہ کل ترکہ 9 حصے کر کے سب میں برابر برابر تقسیم کیا جائے گا۔ ان حضرات کو اہل الرحمہ کہا جاتا ہے۔ ان حضرات میں نوح بن دراجؓ، حبیش بن مبشرؓ اور ان کے متبعین شامل ہیں۔

دوم: دوسرا قول یہ ہے کہ جن کی اولاد ہو ان کی (یعنی اصول کی) مناسبت سے ان کو حصہ دیا جائے۔ جیسا کہ ایک میت کے وارث اس کی نواسی اور بھانجی رہ گئی تو نواسی کو میت کی بیٹی کا حصہ یعنی کل مال کا نصف دیا جائے گا۔ اور بھانجی کو بہن کی طرح نصف دیا جائے گا۔ یہ قول حضرت شعبیؒ، مسروقؒ، نعیمؒ اور ابوعبیدہؓ اور حسن بن زیادؒ رحمہم اللہ کا ہے۔ ان حضرات کو اہل التنزیل کہا جاتا ہے کہ انہوں نے وارث کے واسطے کو نیچے لایا۔

سوم: ان حضرات کے نزدیک ذوی الارحام میں بھی قرابت کا لحاظ ضروری ہے۔ جیسا کہ قرآن کریم میں واضح ارشاد ہے۔ اولو الارحام بعضهم اولیٰ ببعض، اس لئے ذوی الارحام میں بھی قرآن حکیم کا یہ قاعدہ معیار قرار دیا جائے گا۔ یہ قول امام ابوحنیفہ، ابو یوسف، امام محمد اور امام زفر رحمہم اللہ کا ہے۔ اور اسی پر احناف کا فتویٰ ہے۔ ان حضرات کو اهل القرابة کہا جاتا ہے (۱)




---

(۱) آئین وراثت، قاضی محمد زاہد الحسنی، مکتبہ زاہدیہ، مکی مسجد النک شہر، ۱۰۳، ۱۰۴۔ بتغیر لیسر  
و کنڈا شریفیہ شرح سراچیہ، سید شریف علی جرجانی، مکتبہ حقانیہ پشاور ص ۱۰۰

## ذوی الارحام کی اقسام

جب یہ بات واضح ہوگئی کہ احناف کے نزدیک ذوی الارحام میں بھی تعصیب کی طرح اقرب فالاقرب کے قاعدے کے مطابق تقسیم وراثت جاری ہوگی تو اب یہاں اسی ترتیب کو مدنظر رکھ کر ذوالارحام کے قرب و بعد کے اعتبار سے اقسام کا تذکرہ کیا جا رہا ہے۔ چنانچہ اس حوالے سے ذوی الارحام کی چار قسمیں بنتی ہیں۔

### (۱) فروع المیت


یہ ذوی الارحام کی پہلی قسم ہے اس میں میت کے فروع شامل ہیں یعنی:

نمبر 1۔ بیٹیوں کی اولاد مثلاً نواسے نواسیاں    نمبر 2۔ اور پوتیوں کی اولاد

اس کی مندرجہ ذیل تین حالتیں بنتی ہیں:


حالت نمبر ۱:

اگر متعدد ہوں مگر درجہ میں برابر نہیں،  
بلکہ قریب و بعید ہوں تو اقرب وراثت کا  
زیادہ مستحق ہے بنسبت البعد کے مثال ہذا  
میں سعیدہ، شاکرہ سے اولیٰ ہے۔ چنانچہ  
سعیدہ وارث اور شاکرہ محروم ہوگی۔





### حالت نمبر ۲:



اگر درجہ میں سب برابر ہیں تو وہ شخص زیادہ اولیٰ ہے جو میت کے وارث کی اولاد ہو بنسبت اس شخص کے جو کہ میت کے ذوی الارحام کی اولاد ہو۔ مثلاً سیلہ (بنت بنت الابن) اولیٰ ہے بنسبت اسلم (ابن بنت البنت) کے۔ درجے میں اگرچہ دونوں برابر ہیں مگر سیلہ، پوتی (یعنی وارث) کی بیٹی ہے اور اسلم، نواسی (یعنی ذوی الارحام) کا بیٹا ہے لہذا سیلہ وراثت لےگی، جبکہ اسلم محروم ہو جائے گا۔

### حالت نمبر ۳:

اگر درجہ میں ذوی الارحام سب برابر ہیں مگر ان میں سے کوئی بھی میت کے کسی وارث کی اولاد نہیں بلکہ سارے ذوی الارحام ہی کی اولاد ہیں تو اس صورت میں امام صاحب اور صاحبین کے درمیان اختلاف پایا جاتا ہے۔

ایک قول یہ ہے کہ ان کے فروعی رؤوس کا اعتبار کیا جائے گا۔ یعنی للذکر مثل حظ الانثیین کے اعتبار سے تمام رؤوس پر وراثت برابر تقسیم ہوگی۔ مگر ابو یوسفؒ اور حسن بن زیادؒ کے نزدیک مطلقاً (یعنی اصول ذکرة وانوثة میں فروع کے موافق ہوں یا مخالف) جبکہ امام محمدؒ کے نزدیک موافقت کی صورت میں ابدان الفروع (کما قالہ) اور عدم موافقت کی صورت میں اعتبار اصول الفروع کا ہوگا۔ باقی اس میں مزید تفصیل ہے ضرورت کے پیش نظر مطولات کی طرف رجوع فرمائیں۔

## (۲) اصول المیت:

یہ ذوی الارحام کی دوسری قسم ہے اس میں میت کے اصول شامل ہیں ان سے مراد اجداد و جدات فاسدہ (یعنی نانا باپ کا نانا اور ناناں) ہیں (۱) ان کی 5 صورتیں ہیں:

حالت نمبر ۱:

اگر دوسری قسم کے ذوی الارحام ایک سے زیادہ ہوں لیکن بعض رشتے میں قریب اور بعض دور کے ہوں تو اقرب وارث ہوگا اور البعد محروم ہوگا خواہ سب ماں کے رشتہ کے ہوں یا باپ کے۔ جیسے میت کی والدہ کا باپ (نانا) اور میت کی نانی کا باپ: تو یہاں نانا اقرب ہے لہذا یہ وارث جبکہ نانی کا باپ ایک درجہ دوری کی وجہ سے محروم۔

حالت نمبر ۲:

اس میں بھی ذوی الارحام کی تعداد زیادہ ہوں، مگر سب رشتہ میں برابر ہوں۔ البتہ بعض کا رشتہ میت سے وارث کے واسطہ سے ہو اور بعض کا غیر وارث (ذوی الارحام) کے واسطہ سے، تو اس میں دو رائے ہیں: پہلی رائے یہ ہے کہ ذوی الارحام بواسطہ وارث کو ترجیح دی جائے گی اور دوسرے محروم ہوں گے اسی کو سراجی میں اولیٰ قرار دیا گیا

---

(۱) جد فاسدہ مذکر اصل بعید ہے جس کا میت سے رشتہ جوڑنے میں مؤنث کا واسطہ آجائے۔ جیسے میت کی ماں کا باپ (نانا) میت کی ماں کا نانا اور دادا وغیرہ

جد فاسدہ وہ مؤنث اصل بعید ہے جس کا میت سے رشتہ جوڑنے میں جد فاسد کا واسطہ آجائے جیسا کہ میت کے نانا کی ماں، نانا کی ماں کی ماں (طرازی، ص: ۲۳۸)

ہے۔ دوسری رائے یہ ہے کہ ذوی الارحام جس واسطے سے بھی رشتہ دار بنے ہوں سب استحقاق وراثت میں برابر ہیں اور اسی کو ثامیٰ نے رائج قرار دیا ہے (۱) جیسا کہ نانا اور نانی کا باپ، پہلے قول کے مطابق نانا وارث ہوگا اور نانی کا باپ محروم (۲) جبکہ دوسری رائے کے مطابق نانا اور نانی کا باپ دونوں وارث ہیں۔

حالت نمبر ۳:

ذوی الارحام متعدد ہوں اور درجہ میں بھی برابر ہوں مگر سب کا رشتہ ایک ہی نوعیت کا ہو یعنی یا تو سب کا رشتہ بواسطہ وارث یا بغیر وارث ہو تو ان کے درمیان للذکر مثل حظ الانثیین کے حساب سے باعتبار رؤوس ترکہ تقسیم کیا جائے گا۔

حالت نمبر ۴:

تیسری صورت ہو مگر کسی بطن میں صفت ذکر و ثنوت میں اختلاف ہو تو پہلے ترکہ اولین اختلافی بطن میں تقسیم ہوگا پھر اوپر جائے گا اور مذکر کو مؤنث کا دو گنا ملے گا۔ جیسا کہ میت کے دادے کی دادی کا باپ اور میت کے دادی کی نانی کا باپ۔ ترکہ پہلے بطن دوم (جو کہ دادا اور دادی ہیں) میں تقسیم ہوگا دادا کو دادی کو ایک حصہ ملے گا پھر وہی پانچویں بطن میں زندہ وارثوں کو ملے گا۔

(۱) فمى الاول قیل یقدم المدلى بوارث كما فى الصنف الاول فابوام الام اولی من ابی ابی الام لادلاء الاول بالحدة الصحيحة، والثانى بالجد الفاسد، وقیل هما سواء وهو الاصح كما فى الاختیار وسكب الانهر وغيرهما : (رد المحتار، ج: ۱۰، ص: ۵۴۹)

(۲) کیونکہ نانا کا رشتہ والدہ کے واسطے سے ہے اور وہ ذوات الفروض میں سے ہے۔

### حالت نمبر ۵:

صورت تیسری ہو مگر ذکور و انوث کا اختلاف پہلے طن میں واقع ہو تو اسی صورت میں ترکہ اولاً پہلے طن میں للذکر مثل حظ الانثیین کے حساب سے تقسیم ہوگا پھر انہی کے ورثہ کو وہی حصہ ملے گا جو انہوں نے طن اول میں باعتبار ذکور و انوث لیا ہو۔

نوٹ:

ذوی الارحام کی پہلی قسم کے تقسیم ترکہ میں صاحبین کا اختلاف تھا یہاں قسم ثانی میں بالاتفاق تقسیم ترکہ اختلاف بطون کے اعتبار سے ہوگا۔ علامہ شامی تحریر فرماتے ہیں: وقد اعتبر ابو يوسف هنا اختلاف البطون وان لم يعتبره في الصنف الاول (۱)

### (۳) فروع اصول المیت

تیسری قسم کے ذوی الارحام وہ ہیں جو میت کے اصول (والدین) کے فروع (اولاد البنات اور بنات الاولاد) ہو جن کی تفصیل مندرجہ ذیل ہے:

۱.....حقیقی، علاتی اور اخیانی بہنوں کی اولاد (مذکر و مؤنث)

۲.....حقیقی، علاتی اور اخیانی بھائیوں کے نواسے اور نواسیاں نیچے تک۔

تیسری قسم کے ذوی الارحام مثل صنف الاول کے ہیں تاہم اس کی چار حالتیں ہیں۔

حالت نمبر ۱:

اگر ذوی الارحام متعدد ہوں اور درجہ میں برابر نہیں بلکہ قریب و بعید ہوں تو اقرب

کو میراث ملے گی اور ابعد محروم ہو جائے گا۔ جیسے بھانجا ہو تو بھانجے کا لڑکا محروم ہوگا۔  
حالت نمبر ۲:

اگر صورت مذکورہ بالا ہو مگر ایک یہ کہ سب کا درجہ برابر ہو دوسرا یہ کہ ان میں سے بعض عصبات کی اولاد ہو اور بعض ذوی الارحام کی۔ تو اس صورت میں اولاد العصبہ میراث لیں گی اور اولاد ذوی الارحام محروم ہوگی۔ جیسے بھتیجے کی بیٹی اور بھانجی کا بیٹا تو ساری میراث بھتیجے کی بیٹی کو ملے گی اور بھانجی کا بیٹا محروم۔  
حالت نمبر ۳:

اگر صورت مذکورہ بالا ہو مگر سب اخیانی بہن کی اولاد یا اولاد در اولاد ہو، تو:  
۱۔ امام ابو یوسفؒ کے نزدیک للذکر مثل حظ الانثیین کے مطابق ترکہ صرف فروع پر تقسیم ہوگا۔  
۲۔ چونکہ اخیانی بہن بھائی کا حصہ برابر ہوتا ہے لہذا امام محمدؒ کے نزدیک اولاً حصہ ان کے اصول پر برابر تقسیم ہوگا پھر وہی حصہ فروع کو ملے گا۔ مثلاً اخیانی بھائی کی پوتی اور اخیانی بہن کا نواسا۔ امام ابو یوسفؒ کے نزدیک بھائی کی پوتی کو ایک اور بہن کے نواسے کو دو ملیں گے اور امام محمدؒ کے نزدیک اخیانی بہن بھائی برابر کے حقدار ہونے کی وجہ سے دونوں وارثوں کو برابر حصہ ملے گا۔  
حالت نمبر ۴:

صورت مذکورہ بالا ہو یعنی ذوی الارحام متعدد اور درجے میں سب برابر ہوں، مگر سب غیر عصبہ کی اولاد ہو یا سب عصبہ کی اولاد ہو یا بعض عصبہ اور بعض ذوی الفروض کی

اولاد ہو۔ تو امام ابو یوسفؒ اقویٰ کا اعتبار کرتے ہوئے اضعف کو محروم قرار دیتے ہیں۔ چنانچہ حقیقی بہن بھائی کی اولاد کو، علاقائی اور اخپانی بہن بھائی کی اولاد پر اور علاقائی بہن بھائی کی اولاد کو اخپانی بہن بھائی کی اولاد پر ترجیح دیتے ہوئے مرجوح کو محروم قرار دیتے ہیں۔ اور اس کے برعکس امام محمدؒ قسم اول کی طرح صفت ذکور و نثرت اور تعدد فروع کی صورت میں فروع کی تعداد اصول میں ملحوظ رکھ کر پہلے ترکہ اصول پر تقسیم کرتے ہیں۔

فائدہ:

صورت بالا میں ترجیح امام محمدؒ کے قول کو ہے وعند محمد وهو الظاهر من قول ابی حنیفہ: یقسم المال علی الاصول، ای الاخوة والاخوات مع اعتبار عدد الفروع والجهات فی الاصول (۱) ترجمہ: امام ابو حنیفہ سے امام محمد کی ظاہر روایت یہ ہے کہ اصول میں عدد اور جہات کا اعتبار کرتے ہوئے مال کو اصول یعنی بہن بھائیوں پر تقسیم کیا جائے۔

### (۴) فروع اصول بعید

چوتھی قسم کے ذوی الارحام میت کے اصول بعیدہ کے فروع قریبہ اور بعیدہ ہیں، چنانچہ مصنف سراجیؒ نے صنف رابع کو دو حصوں میں تقسیم کیا ہے جیسا کہ:

(۱) میت اور اس کے والدین کی پھوپھی، خالہ، ماموں اخپانی چچا۔

(۲) ان کی اولاد..... آخر تک۔ چنانچہ دونوں کی تفصیل الگ الگ ملاحظہ ہو:

## نمبر (۱) کی تفصیل

ان کی چار حالتیں بنتی ہیں:

حالت نمبر ۱: اگر پھوپھی، خالہ... الخ میں سے کوئی ایک ہو تو کل ترکہ اسی کو ملے۔ مثلاً وراثت میں سے صرف اس کی پھوپھی یا خالہ رہ گئی تو سارا ترکہ اسی کو ملے گا۔

حالت نمبر ۲: اگر متعدد ہوں مگر جہت قرابت ایک ہو یعنی باپ کی جانب سے ہوں یا ماں کی جانب سے رشتہ قرابت ہو تو اسی صورت میں مذکور مؤنث کی تفریق کئے بغیر ان میں سے اقویٰ کو ترجیح دے کر ادنیٰ کو محروم کر دئے جائیں گے یعنی حقیقی سے علاقائی، علاقائی سے اخیانی محروم ہو جائیں گے اور اسی پر اجماع ہے، مثلاً باپ کی جانب حقیقی، علاقائی اور اخیانی پھوپھیوں سمیت ایک اخیانی چچا رہ گیا تو ان میں سے حقیقی پھوپھی کو وراثت ملے گی اور باقی سب محروم ہو جائیں گے۔ اسی طرح ماں کی جانب حقیقی، علاقائی اور اخیانی خالہ ہوں اور ساتھ اخیانی ماموں ہو تو ان میں حقیقی خالہ ہی وارث ہوگی باقی سب محروم ہونگے، مذکورہ بالا مثالوں میں اخیانی چچا اور ماموں مذکور ہونے کے باوجود محروم ہو گئے کیونکہ درجہ قرابت میں حقیقی مؤنثات (پھوپھی اور خالہ) سے دور ہیں۔

حالت نمبر ۳: اگر ذوی الارحام متعدد ہوں مگر اتحاد جہت کے ساتھ ساتھ ان کا درجہ قرابت برابر ہو اور ان میں مذکور مؤنث دونوں موجود ہوں تو للذکر حظ الانثیین کے حساب سے ان میں ترکہ تقسیم کیا جائے گا۔ مثلاً اخیانی چچا اور پھوپھی دونوں یا حقیقی ماموں و حقیقی خالہ یا علاقائی ماموں و علاقائی خالہ چنانچہ ان میں چچا، ماموں کو دو حصے جبکہ پھوپھی اور خالہ کو ایک ایک حصہ ملے گا۔

چوتھی حالت: اگر حالت مذکور کی طرح ذوی الارحام متعدد ہوں مگر جہات قرابت مختلف ہوں یعنی بعض ماں اور بعض باپ کی جانب سے ہوں تو قوت قرابت کا اعتبار نہیں ہوگا۔ چنانچہ حقیقی اور علاتی کا لحاظ کئے بغیر ترکہ اصول کے اعتبار سے تقسیم کیا جائے گا یعنی باپ کے رشتہ داروں کے کھاتے میں دو حصے اور ماں کے رشتہ داروں کو ایک حصہ ملے گا۔ اس کے بعد ملنے والا حصہ باپ یا ماں کے رشتہ داروں میں (حالت نمبر ۲ کی طرح) قوت قرابت کے اعتبار سے تقسیم کیا جائے گا یعنی حقیقی کو علاتی اور علاتی کو اخانی پر ترجیح دی جائے گی، مثلاً ایک طرف حقیقی اور علاتی پھوپھیاں دوسری طرف حقیقی اور علاتی خالائیں ہیں تو پھوپھیوں کو دو حصے اور خالائوں کو ایک حصہ ملے گا۔ پھر حقیقی پھوپھی کی وجہ سے علاتی پھوپھی اور حقیقی خالہ کی وجہ سے علاتی خالہ محروم ہو جائیں گی۔

## نمبر (۲) کی تفصیل:

اس میں، مذکورہ بالا ذوی الارحام کی اولاد اور ان کی اولاد شامل ہیں ان کی بھی چار حالتیں ہیں:

حالت نمبر ۱: اگر میت کی چوتھی قسم کے ذوی الارحام کی اولاد متعدد ہو مگر قرابت رشتہ کے لحاظ سے ان میں قریب و بعید دونوں موجود ہوں۔ تو جانب اب وام کا فرق کئے بغیر ان کے درمیان الاقرب فالاقرب کی بنیاد پر تقسیم وراثت جاری ہوگی۔ چنانچہ مثلاً پھوپھی کے لڑکے کے مقابلے میں ماموں کی لڑکی کا لڑکا محروم ہو جائے گا۔

حالت نمبر ۲: اگر صورت مذکورہ ہو مگر جہت قرابت ایک ہو یعنی باپ کی جانب سے ہوں یا ماں کی جانب سے رشتہ قرابت ہو تو اسی صورت میں مذکورہ مؤنث کی تفریق کئے



بغیر ان میں سے اقویٰ کو ترجیح دے کر ادنیٰ کو بالا جماع محروم کر دئے جائیں گے یعنی حقیقی سے علاتی، علاتی سے اخیانی اولاد محروم ہو جائے گی۔ مثلاً حقیقی، علاتی اور اخیانی پھوپھیوں کی اولاد ہو تو وراثت صرف حقیقی پھوپھی کی اولاد میں تقسیم کی جائے گی، اور باقی سب محروم ہو جائیں گے۔ اسی طرح ماں کی جانب حقیقی، علاتی اور اخیانی خالائوں میں حقیقی کے مقابلے میں دیگر محروم ہو جائیں گے۔

حالت نمبر ۳:

اگر اولاد ذوی الارحام بصورت مذکورہ ہوں اور سب کا درجہ جہت قرابت و قوت قرابت میں بھی اتحاد ہو، مگر ان میں بعض ذوی الارحام کی اور بعض عصبات کی اولاد ہوں تو ایسی صورت میں ذوی الارحام کی اولاد محروم ہو جائے گی۔ اور ترکہ ان ذوی الارحام کو ملے گا جو عصبات کی اولاد میں سے ہوں۔ مثلاً حقیقی یا علاتی چچا کی بیٹی کے مقابلے میں حقیقی یا علاتی پھوپھی کا بیٹا محروم ہو جائے گا۔ کیونکہ وہ عصبہ کی اولاد ہے۔

اور اگر قوت قرابت میں اتحاد نہ ہو بلکہ مختلف ہو تو پھر ترجیح قوت قرابت کو ہوگی مثلاً اولاد العصبات سارے بنی العلالت ہیں اور ذوی الارحام اعیانی (حقیقی) ہیں تو اس صورت میں ذوی الارحام کی اولاد کے مقابلے میں عصبات کی اولاد محروم ہو جائے گی، کیونکہ ان کے مقابلے میں قوت قرابت فریق ثانی کو حاصل ہے۔

حالت نمبر ۴:

اگر حالت مذکور کی طرح ذوی الارحام کی اولاد متعدد اور درجہ قرابت میں برابر ہوں مگر جہت قرابت مختلف ہوں یعنی بعض ماں اور بعض باپ کی جانب سے ہوں تو

قوت قرابت اور عصبات کا اعتبار نہیں ہوگا (یعنی اس میں حقیقی اور علاتی وغیرہ اور عصبات کی اولاد ہونے کا فرق نہیں ہوگا مثلاً حقیقی پھوپھی اور اخیانی خالہ یا حقیقی خالہ اور اخیانی پھوپھی) بلکہ قوت قرابت کا لحاظ کئے بغیر ترکہ اصول کے اعتبار سے تقسیم کیا جائے گا یعنی باپ کے رشتہ داروں کی اولاد کے کھاتے میں دو حصے اور ماں کے رشتہ داروں کی اولاد کو ایک حصہ ملے گا۔ پھر آگے ہر فریق کے وارث اگر متعدد ہوں تو باپ کے رشتہ والوں میں قوت قرابت سے، پھر عصبہ کی اولاد ہونے کی وجہ سے ترجیح دی جائے گی۔ اور ماں کے رشتہ والوں میں صرف قوت قرابت کی وجہ سے ترجیح دی جائے گی کیونکہ ان میں عصبہ نہیں ہیں۔

آگے اگر اصول سے رشتے متعدد ہوں تو مثل پہلی قسم کے یہاں بھی پھر تقسیم کے طریقہ کار میں امام محمد اور امام ابو یوسف رحمہما اللہ کا اختلاف ہے، ابو یوسفؒ جہات فروع کا اعتبار کر کے ترکہ ابدان فروع پر تقسیم کرتے ہیں۔ اور امام محمدؒ (ذوی الارحام کی قسم اول کی طرح) اصول میں جہات وفروع کا اعتبار کر کے پہلے ترکہ بطن اول، جہاں اختلاف آیا ہے، میں تقسیم کرتے ہیں۔ پھر مثل عصبات کے یہ حکم میت کے والدین پھوپھیوں اور ماموں اور خالاؤں پھر والدین کے والدین کے پھوپھیوں اور ماموں اور خالاؤں کی طرف منتقل ہوگا اسی طرح پھر ان کی اولاد کی طرف منتقل ہوگا۔

## باب پنجم

(خنی مشکل، حمل، مفقود، مرتد اور اجتماعی اموات کا حکم)

فصل اوّل:	خنی مشکل
فصل دوم:	حمل کا بیان
فصل سوّم:	مفقود / گم شدہ
فصل چہارم:	مرتد کے مسائل
فصل پنجم:	اجتماعی اموات کا حکم

## خنثی مشکل

انسانوں میں بعض لوگ ایسے پیدا ہو جاتے ہیں جو کہ نہ خالص مرد ہو اور نہ خالص عورت، بلکہ ہوتا اس طرح ہے کہ ظاہری طور پر وہ مرد و عورت دونوں کے اعضاء مخصوصہ رکھتا ہے، یا بعض لڑکے عادات و اطوار اور چلنے پھرنے میں لڑکیوں جس کی بنا پر لوگ انہیں محض یا ہجڑے کہتے ہیں شرعی نقطہ نظر، خصوصاً میراث کے معاملے، میں کسی کا صرف اسی صورت میں پیدا ہونا کافی نہیں بلکہ مرد یا عورت سے اس کا حکم الگ ہونے کے لئے اس کا 'خنثی مشکل' ہونا ضروری ہے۔ اس کی تفصیل یہ ہے کہ ایسے بچے کو بلوغ سے پہلے دیکھا جائے گا کہ پیشاب کس عضو سے کرتا ہے، اگر مرد کے عضو مخصوصہ سے کرتا ہے تو اس پر مرد کا حکم ورنہ عورت کا حکم لگے گا۔ اور اگر دونوں راستوں سے پیشاب کرتا ہے تو سبقت کے لئے اعتبار ہوگا، اگر اس میں بھی برابر ہے تو اس کے بعد بلوغ تک اسے خنثی مشکل قرار دیا جائے گا۔ بلوغ کے بعد دیکھا جائے گا کہ عورت کی طرح چھاتی پر ابھارتے ہیں یا نہیں پھر پیشاب وغیرہ کے علاوہ عورت یا مرد کی دیگر علامات مثلاً چہرے پر ڈاڑھی، احتلام، حیض وغیرہ کا اعتبار ہوگا چنانچہ انہی صفات کے ظہور کی وجہ سے اس قسم (یعنی مرد یا عورت) کا حکم متوجہ ہو جائے گا۔ علامات مرد کے غلبہ کی صورت میں مرد کا اور علامات عورت کے غلبہ کی صورت میں عورت کا حکم لگے گا۔ ورنہ تمام صفات کے برابر ہونے کی صورت میں اسے بھی خنثی مشکل قرار دیا جائے گا۔ خلاصہ

یہ کہ اول دیکھا جائے گا کہ اس کے اندر کس نوعیت کی علامات نمایاں ہیں مرد کی یا عورت کی؟ چنانچہ اگر علامات ذکوریت یا انوثت میں سے کوئی واضح طور پر سامنے آجائے تو وہی حکم اس کو مل جائے گا۔ اور اگر دونوں قسم کی علامات برابر کی طرح ظاہر ہو گئی جس کی وجہ سے کسی ایک جانب حکم لگانا مشکل ہو جائے تو ایسی صورت حال سے دو چار شخص کو فقہی اصطلاح میں ”خنثی مشکل“ کہا جاتا ہے۔

### خنثی مشکل کی میراث :

خنثی مشکل کی میراث میں ائمہ کرام کے درمیان اختلاف پایا جاتا ہے۔ امام ابو حنیفہؒ کے نزدیک اس کا حصہ اقل نصیبین ہے۔ مراد اس سے یہ ہے کہ لڑکی یا لڑکے کو جس صورت میں حصہ کم مل رہا ہو تو اسے وہی دیا جائے گا وجہ اس کی یہ ہے زیادہ حصہ مشکوک ہے جبکہ کم حصہ یقینی ہے۔ مثلاً ایک شخص فوت ہوا جس کے ورثاء میں ایک لڑکا ایک لڑکی اور ایک خنثی مشکل رہ گئے تو اس صورت میں اگر خنثی کو لڑکا فرض کیا جائے تو اس کو  $\frac{2}{5}$  ملے گا اور اگر لڑکی فرض کی جائے تو  $\frac{1}{4}$  (یعنی  $\frac{2}{8}$ ) ملے گا اب ظاہر ہے کہ موخر الذکر حصہ بنسبت ما قبل کے کم ہے لہذا اسی صورت میں خنثی مشکل کو لڑکی کا حصہ دیا جائے گا۔ اس کے برعکس اگر ورثاء میں زوج، ماں، اخت لام اور ایک خنثی لاپ رہ گئے۔ یہاں اگر خنثی کو اخت لاپ فرض کیا جائے تو اسے زوج، ماں اور اخت لام کے ساتھ وارث بن کر نصف ملے گا۔ جو کہ زیادہ ہے اس صورت سے کہ اگر خنثی صورت بالا میں اخت لاپ فرض کیا جائے تو یہ عصبہ بن جائے گا اور عصبہ کی صورت میں زوج کو نصف، ماں کو سدس، اخت لام کو سدس ملنے کے بعد اس کے لئے بطور عصبہ سدس باقی رہ جائے

گا اور یہ سبس کم ہے پہلی صورت سے، لہذا یہاں خنثی کو لڑکے کا حصہ دیا جائے گا۔

امام شعی کا مسلک:

یہ کبار تابعین میں سے ہیں ان کے نزدیک خنثی مشکل کو نصف نصیبین ملے گا۔ تفصیل اس کی یہ ہے کہ خنثی کو لڑکا فرض کر کے اس کا آدھا پھر اسے لڑکی فرض کر کے اس کا آدھا ملے گا تا کہ کسی قسم کا منازعہ نہ ہو۔ کیونکہ اگر اسے لڑکے بننے میں فائدہ زیادہ ہے تو دیگر ورثاء اسے عورت قرار دے دیں گے، اسی طرح اس کے برعکس، تو اس قسم کے جھگڑے کو ختم کرنے کے لئے دونوں کا نصف دے دیا۔ یہی رائے صحابہ کرامؓ میں حضرت عبداللہ بن عباسؓ کی ہے۔

تخریج میں صاحبین کا اختلاف:

آگے مسلک امام شعی کے تقسیم کار میں صاحبین کا اختلاف پایا جاتا ہے۔

امام ابو یوسفؒ کے نزدیک لڑکے کا حصہ ایک اور لڑکی کا حصہ نصف (باعتبار للذکر مثل حظ الانثیین) چنانچہ خنثی کا حصہ بن جائے گا پون۔ لڑکے کے حصے کا نصف (جو کہ دو ارباع یعنی چار میں سے دو بنتے ہیں) اور (پھر) لڑکی کے حصے (یعنی نصف) کا نصف (جو کہ ربع بنتا ہے، ان) دونوں کو ملا کر خنثی کا کل حصہ  $\frac{3}{4}$  ہو گیا۔ یا دوسرا طریقہ یہ کہ لڑکے اور لڑکی دونوں کے حصے بالترتیب دو اور ایک ہیں لہذا مذکر کا نصف (یعنی ایک) اور مؤنث کا نصف (یعنی آدھا) دونوں کو ملانے سے خنثی کا حصہ ڈیڑھ بن گیا۔

تصحیح مسئلہ:

لڑکے کے: ۴، لڑکی کے: ۲، خنثی کے: ۳، کل مجموعہ: ۹ بن گیا۔  
چنانچہ: لڑکے کا: 4/9 لڑکی کا: 2/9 خنثی کا: 3/9

اگر ترکہ: ۱۰۰۰ روپے ہیں تو مندرجہ ذیل فارمولے میں حصے ڈال کر ہر فرد کا حصہ نکالا جائے۔

کل ترکہ میں ہر وارث کا حصہ: حصہ × کل ترکہ

امام محمدؒ کا طریقہ یہ ہے کہ اگر ایک لڑکا ایک لڑکی اور ایک خنثی وارث ہیں تو اسے الگ الگ مذکور مؤنث قرار دے کر دو مسئلے بنادئے جائیں۔ پھر ان تصحیح میں دونوں کا نصف لے کر ان کا مجموعہ وہی خنثی کا حصہ نکل آئے گا۔

مثلاً ایک لڑکا، ایک لڑکی اور ایک خنثی کی صورت میں اسے لڑکا فرض کرتے ہیں تو کل حصے پانچ بن گئے۔ دو لڑکے کے، ایک لڑکی کا اور دو بحیثیت لڑکے خنثی کے۔ اب بات یہ ہے کہ خنثی کو لڑکے کی طرح دو حصے مل گئے جن کا نصف ”ایک“ بن جائے گا جو کہ صورت بالا میں ”خمس“ کہلاتا ہے۔

دوسری دفعہ اسے لڑکی فرض کیا جائے گا جس کے رو سے لڑکے کو دو بڑکی کو ایک اور خنثی کو بحیثیت لڑکی ایک حصہ مل جائے گا جو کہ کل مسئلے کا ربع ہے۔ پھر اسی کا نصف کر کے خنثی کا حصہ ”ثمن“ بن جائے گا۔ اب دونوں تصحیح کے حصوں (یعنی ثمن اور ثمن) میں چونکہ تباہین ہے لہذا ایک دوسرے میں ضرب دے کر 40 آگیا چنانچہ اب گویا کہ

تیسری تصحیح 40 سے بن گئی۔ اب پانچ والے ورثاء کے حصص کو چار میں اور چار والے ورثاء کے حصص کو پانچ میں ضرب دیا جائے۔ تو اس اعتبار سے مندرجہ ذیل اعداد و شمار سامنے آتے ہیں:

لڑکے کا حصہ:  $18 = 10 + 8$  یعنی  $18/40 = 0.45$  یا 45 %

لڑکی کا حصہ:  $9 = 5 + 4$  یعنی  $9/40 = 0.225$  یا 22.5 %

خنثی کا حصہ:  $13 = 5 + 8$  یعنی  $13/40 = 0.325$  یا 32.5 %





## حمل کا بیان

یہاں حمل کے بارے میں احکام میراث کا تذکرہ کیا جا رہا ہے۔ ایک شخص فوت ہوا جس کا دیگر ورثاء کے علاوہ وارث کی حیثیت سے ایک حمل بھی ہے۔ حمل میت کا بھی ہو سکتا ہے جبکہ کسی اور کا بھی ہو سکتا ہے۔ میت کے حمل کا مطلب یہ ہے کہ موت کے وقت اس کی بیوی حاملہ ہو کسی اور کے حمل سے مراد یہ ہے کہ کسی غیر کا حمل ہو مگر میت کا وارث بن سکتا ہو مثلاً میت کی والدہ اگر حمل سے ہے اور میت کے ورثاء بہن بھائی ہی بنتے ہوں تو ظاہر کہ والدہ کا حمل اس کا بھائی ہو گا یا بہن۔ اسی طرح اور بھی بہت ساری مثالیں مل سکتی ہیں جیسے پوتے پوتیاں وغیرہ۔ اب تفصیل ملاحظہ ہو:

### حمل کے حصہ موقوفہ کی مقدار:

بہتر یہ ہے کہ قریب الولادت کی صورت میں تقسیم ترکہ وضع حمل تک مؤخر کر دیا جائے تاکہ بغیر کسی پریشانی کے اسی کے مطابق فیصلہ ہو سکے اور قریب و بعید کا دار مدار عرف پر رکھا جاسکتا ہے کہ کتنے مہینوں کا حمل قریب الولادت میں شمار کیا جاسکتا ہے۔ اگر وضع حمل ابھی قریب نہیں ہے اور تقسیم ترکہ کی ضرورت پڑ جائے تو اب حمل کے کھاتے میں کتنے حصے باقی رکھنا چاہیئے؟ عام طور پر ایک ہی بچہ پیدا ہوتا ہے لہذا ایک ہی شمار کر کے ایک حصہ بھی اس کے لئے رکھا جاسکتا ہے۔ مگر حضرات فقہاء کرام نے اس کی تعیین میں اختلاف کیا ہے، چنانچہ امام ابوحنیفہؒ کے نزدیک چار اور امام محمدؒ کے نزدیک بروایت لیث بن سعد تین جبکہ دوسری روایت کے رو سے دوڑکوں یا لڑکیوں کا حصہ روک

لیا جائے۔ اور یہ قول حضرت حسنؒ اور ایک روایت کے مطابق امام ابو یوسفؒ کا بھی ہے۔ جبکہ ابو یوسفؒ سے بروایت حفصؒ ایک لڑکے اور ایک لڑکی کے حصے کی توفیق منقول ہے اور اسی پر فتویٰ ہے۔ (۱) نیز بقول ابی یوسفؒ اس کے لئے ضامن لیا جائے۔

### حمل اور استحقاق وراثت:

جب حصہ موقوفہ کا حکم اور اس کی مقدار معلوم ہوئی تو اب یہاں تو ریث اور عدم تو ریث کے مسائل ذکر کئے جائیں گے کہ حمل کس صورت میں وراثت کا مستحق ہے اور کس صورت میں وراثت سے محروم رکھا جائے گا۔ اس کی تین صورتیں بنتی ہیں:

(۱) اگر حمل میت کا ہو یعنی شوہر کی وفات کے وقت بیوی حاملہ ہو۔ تو حمل مندرجہ ذیل شرائط کے ساتھ وارث اور موروث دونوں بن سکتا ہے۔

i۔ بچے کی پیدائش سے پہلے بیوی نے عدت ختم ہونے کا اقرار نہ کیا ہو۔

ii۔ بچہ اکثر مدت حمل یعنی دو سال کے اندر پیدا ہوا ہو۔

اور اگر مذکورہ بالا شرائط کے بغیر بچے کی پیدائش واقع ہوئی، یعنی بچے کی پیدائش سے پہلے ہی عورت نے اختتام عدت کا اقرار کر لیا یا بچہ اکثر مدت حمل کے بعد پیدا ہوا تو اس کا واضح مطلب یہ ہوا کہ مورث کے وفات کے وقت حمل اس کی بیوی کے پیٹ میں موجود نہیں تھا۔ چنانچہ اسی صورت میں دوران حمل بچہ نہ وارث بنے گا اور نہ مورث۔

(۲) اور اگر حمل میت کا نہیں کسی غیر کا ہو جس کی وجہ سے یہ میت کا وارث بن سکتا تھا

(۱) i در المختار، للعلامة الحنفیؒ ج: ۱۰، ص: ۵۵۸، وعلیہ الفتویٰ لانه الغالب ۱۲

ii السراجی، للشیخ سراج الدین السجاوندیؒ ص: ۵۲، وعلیہ الفتویٰ ۱۲

تو اس کی شرط یہ ہے کہ ولادت اقل مدت حمل میں واقع ہوئی ہو۔ وضاحت اس کی یہ ہے کہ میت کی وفات کے دوران کسی غیر کے حمل کے وجود کا یقین اس صورت میں ممکن ہے جبکہ میت کی وفات کے بعد وضوح حمل اقل مدت میں (یعنی چھ ماہ کے اندر) واقع ہو کیونکہ میت کی وفات کے بعد چھ ماہ سے پہلے ولادت سے معلوم ہوا کہ استقرارِ حمل وفات سے پہلے ہو چکا تھا اور اس دوران حمل پیٹ میں موجود تھا اور غیر کے حمل کی صورت میں اگر ولادت اقل مدت کے بعد واقع ہوئی تو ممکن ہے کہ یہ حمل وفاتِ میت کے بعد وجود میں آیا ہو اور ظاہر ہے کہ استحقاقِ وراثت کے لئے یہ بات شرط اول ہے کہ وارث وہ لوگ بن سکتے ہیں جو مورث کے وفات کے دوران حیات ہوں۔

(۳) تیسری صورت ولادت سے متعلق ہے کیونکہ وراثتِ حمل میں ایک شرط یہ ہے کہ بچہ زندہ پیدا ہو۔ چنانچہ اگر بچہ اکثر حصہ نکلنے کے بعد فوت ہوا تو اسے زندہ قرار دے کر مستحقِ وراثت بھی سمجھا جائے گا اور مورث بھی، اور اگر بچے کے بدن کا کم حصہ نکل کر اس کی وفات ہوئی ہو تو اسے مردہ قرار دے کر وراثت سے محروم کر دیا جائے گا اور اسی صورت میں یہ مورث بھی قرار نہیں پائے گا۔

جسم کے ”اکثر اور اقل“ خروج کی پہچان یہ ہے کہ ولادت کے دوران اگر بچہ سیدھا (یعنی سر پہلے) نکل رہا ہو تو پورا سینہ نکلنے سے اس کے اکثر حصے کی ولادت قرار دی جائے گی۔ اور اگر بچے کی پیدائش الٹی یعنی پاؤں کی جانب سے ہو رہی ہو تو ناف تک کے نکلنے سے بچے کا ”اکثر خروج“ مانا جائے گا۔

## تقسیم میراث :

تقسیم میراث کا طریقہ کاریہ ہے کہ حمل کو لڑکی اور لڑکا دونوں فرض کر کے دو صحیح بنادی جائیں۔ اب موجودہ ورثاء کو دونوں میں سے کم ترین حصہ دے کر زائد کو محفوظ کر لیا جائے۔ تاکہ ولادت کے بعد بچے کے مذکور و مؤنث کی بنیاد پر حصوں میں تبدیلی آسان ہو۔ ذیل میں ایک مثال ملاحظہ ہو:

مثال: اسلم فوت ہوا جس کے ورثاء ایک حاملہ بیوی، ایک بیٹی اور والدین ہیں۔

### تصحیح اول


میتہ	اسلم	بাপ	بیٹی	حمل (بیٹی)
زوجہ	ماں			
1/8	1/6	1/6		
0.125	0.1667	0.1667		
			عصبہ	
			0.5416	
				0.361
				0.180

### تصحیح دوم :

میتہ	اسلم	بাপ	بیٹی	حمل (بیٹی)
زوجہ	ماں			
1/8	1/6	1/6		
0.125	0.1667	0.1667		
			2/3	
			0.6667	
				0.3333
				0.3333

”مجموعہ حصص“ سے معلوم ہوا کہ یہ ”مسئلہ عائلہ“ ہے چنانچہ عول کی صورت میں وراثت کے حصص مندرجہ ذیل بنیں گے۔

### تصحیح دوم عائلہ: (۱)



اب تقسیم میراث کا طریقہ کاریہ ہوگا کہ دونوں تصحیح میں سے جس وارث کا حصہ جس تصحیح میں کم ہو وہی دیا جائے اور جو زیادہ ہو وہی محفوظ رکھا جائے۔ اس کے برعکس حمل کے لئے دونوں میں سے جو زیادہ ہو وہی رکھا جائے۔

جب حمل پیدا ہو تو اگر مستحق ہو سارے موقوف حصوں کا تو بہتر ہے، یعنی بغیر کسی حساب کتاب کے سارا موقوف حصہ بچے کو دے دیا جائے گا۔ اور اگر وہ مستحق ہو بعض کا، تو اتنا ہی لیگا اور باقی کو وراثت کے درمیان تقسیم کر دیا جائے گا۔ مثلاً مذکورہ بالا مثال میں

(۱) ”مسئلہ عائلہ“ یعنی عول معلوم کرنے کے لئے کل حصص کو جمع کئے جاتے ہیں اگر ان کا مجموعہ ”1“ سے زیادہ ہو تو یہ مسئلہ ”عائلہ“ کہلائے گا۔ مذکورہ بالا مسئلہ میں زوجہ، والدین، بیٹی اور حمل (ایک بیٹی) کے حصے بالترتیب جمع کرنے سے مجموعہ ”1“ سے زیادہ آگیا دیکھئے:

$$1.1251 = 0.6667 + 0.1667 + 0.1667 + 0.125$$

زوجہ، ماں اور باپ کو تصحیح اول میں بالترتیب 0.125، 0.1667 اور 0.1667 ہیں جبکہ تصحیح دوم میں بالترتیب 0.1111، 0.1481 اور 0.1481 ہیں۔ چونکہ تصحیح دوم کے حصے اول سے کم ہیں لہذا یہی دئے جائیں گے اور انہی ورثاء کا بالترتیب 0.0139، 0.0186 اور 0.0186 حصہ روک لئے گئے۔

اب اگر بچہ لڑکا پیدا ہوا تو یہ موقوف حصہ زوجہ اور والدین کو واپس کر لئے جائیں گے کیونکہ لڑکے کی صورت میں تصحیح اول میں یہی ان کو ملا تھا۔ اور جو لڑکی کو ملا تھا وہ اور باقی سارا ملا کر لڑکی اور لڑکے (حمل) کے درمیان للذکر مثل حظ الانثیین کے مطابق عصبہ کے طور پر تقسیم کیا جائے گا۔ یہاں مذکورہ بالا مثال میں ایک لڑکی کے بجائے متعدد ہوں یا حمل سے ایک سے زیادہ پیدا ہوں تو زوجہ، ماں اور باپ کے حصوں کا طریقہ وہی ہوگا جو ذکر کیا جا چکا البتہ بقایا میں تعدد رؤوس کے مطابق بہن بھائیوں کے درمیان ایک نسبت دو کے حساب سے تقسیم کیا جائے گا۔

اور اگر حمل سے ایک یا زیادہ لڑکیاں پیدا ہو گئیں تو زوجہ اور والدین کے موقوف حصے انہیں نہیں لوٹا دئے جائیں گے کیونکہ انہیں جو کم تر حصہ ملا ہے وہ بمطابق تصحیح دوم کے، لڑکی ہی کی صورت سے ملا ہے۔ لہذا اسی صورت میں سارا موقوف حصہ لڑکیوں کے درمیان تقسیم کیا جائے گا، کیونکہ تصحیح دوم میں پہلے سے ہی حمل کو مونث فرض کر کے ثلثین انہیں دیا گیا تھا۔ اب بھی موقوف حصہ اور دیگر سارا ملا کر ثلثین بنے گا لہذا ان بہنوں کے درمیان برابر تقسیم کیا جائے گا۔

اور اگر بچہ مردہ پیدا ہوا تو زوجہ اور والدین کو تو اپنے موقوف حصے دئے جائیں گے

اور بقایا میں سے صحیح اول اور دوم سے ہٹ کر بیٹی کے لئے کل کا نصف پورا کیا جائے گا اور اس سے جو باقی بچے گا وہ عصبہ کے طور پر والد کو دے دیا جائے گا۔



فصل سوم:

مفقود / گم شدہ

کا مسئلہ

ایک شخص حالت حیات میں گھر سے نکل کر لاپتہ ہو جاتا ہے جس کی زندگی اور موت کا کسی قسم کا علم نہ ہو ایسے شخص کی وراثت کے بارے میں شریعت اسلامی کا فیصلہ یہ ہے کہ یہ شخص اپنے مال کے حساب سے زندہ اور دوسروں کے مال کے اعتبار سے مردہ قرار دیا جائے گا۔ یعنی اس کا مال اس کے ورثاء میں تقسیم نہیں ہوگا اور نہ یہ کسی مرحوم کا وارث ہوگا۔

یہ کب تک ہوگا کہ اس کے بعد اسے میت قرار دیا جائے گا؟ اس میں فقہاء حنفیہ کا اختلاف ہے۔ حسن بن زیادؒ کا قول پیدائش سے ۱۲۰ سال، امام محمدؒ کے نزدیک ۱۱۰ سال، ابو یوسفؒ کے نزدیک ۱۰۵ سال اور بعض فقہاء کرام کے نزدیک یہ مدت ۹۰ سال ہے اور سراجی کے بقول یہی مفتی بہ ہے۔ بعض فقہاء کا قول یہ ہے کہ یہ دورانیہ قاضی کے

اجتہاد پر موقوف ہے۔ چنانچہ جب قاضی تفتیش و نقض کے بعد قرآن سے اس کی موت کا فیصلہ کر دے تو اس کا ترکہ وراثہ میں تقسیم کیا جائے گا۔

فائدہ:

یہ متقدمین کے اقوال ہیں عصر حاضر میں اس حوالے سے دارالعلوم دیوبند کے استاذ الحدیث مولانا مفتی سعید احمد پالن پوری صاحب کی رائے ملاحظہ فرمائیں:

”احقر سعید احمد پالن پوری عفا اللہ عنہ عرض کرتا ہے کہ پہلے ایک جگہ کے لوگوں کا حال دوسری جگہ کے لوگوں کا حال معلوم نہیں ہوتا تھا۔ مگر اب ذرائع مواصلات (ڈاک، تار، ٹیلیفون، اخبار، ریڈیو وغیرہ) عام ہو گئے ہیں۔ اور اب نوے برس تک مال محفوظ رکھنے میں مال کے خرد و برد ہو جانے کا قوی اندیشہ ہے۔ نیز اس قدر طویل انتظار اس کی بیوی کے لئے بھی سخت صبر آزما مرحلہ ہے۔ چنانچہ متاخرین احناف نے اس کی بیوی کے نکاح ثانی کے سلسلہ میں امام مالکؒ کے قول پر فتویٰ دیا ہے کہ جس تاریخ سے شوہر لاپتہ ہوا ہے، اس تاریخ سے چار سال چار ماہ دس روز کے بعد قاضی یا جماعت مسلمین کے فیصلہ کے بعد عورت عدتِ وفات گزار کر دوسرا نکاح کر سکتی ہے۔ پس مفقود کے مال کے سلسلہ میں بھی اس آخری قول پر فتویٰ دینا چاہئے۔ مذہبی حنفی میں بھی یہ روایت موجود ہے اور یہی امام شافعیؒ کا بھی مذہب ہے (شریفیہ) پس جب اسلامی ملک میں قاضی اور غیر اسلامی ملک میں جماعت مسلمین اچھی طرح تحقیق و تفتیش کے بعد اپنی صوابدید سے مفقود کی موت کا فیصلہ کر دیں تو اس کا مال بوقت فیصلہ موجود وراثہ میں تقسیم



کر دیا جائے گا۔“ (۱)

جب تک مفقود مفقود ہی ہے تو اس کی تقسیم وراثت کا طریقہ بالکل اسی طرح ہے جس طرح کے پچھلے صفحات میں حمل کی تواریث میں گزر چکا۔ یہاں بھی دو تصحیح بنائے جائیں ایک دفعہ مفقود کو زندہ دوسری بار اسے مردہ فرض کر کے مسئلہ کی تصحیح کی جائے گی۔ مثلاً ایک عورت فوت ہوئی جس کے ورثاء اس کا شوہر، دو بہنیں اور ایک مفقود بھائی ہیں چنانچہ بھائی کو ایک دفعہ زندہ فرض کر کے موجودہ ورثاء کے حصے معلوم کئے جائیں گے دوسری دفعہ اسے مردہ فرض کر کے موجودہ ورثاء کے حصے نکال دئے جائیں گے۔ آگے دونوں کے ساتھ وہی معاملہ کیا جائے جو کہ حمل کے باب میں گزر چکا ہے۔ اس کا حصہ جو بھی نکل آئے گا اسی کو موقوف رکھا جائے گا اور جب کسی ایک طرف فیصلہ ہو جائے تو اسی کے مطابق اس کے حصے کے ساتھ معاملہ کیا جائے گا۔



## مرتد کے مسائل

مرتد کے تین احوال ممکن ہیں:

اول یہ کہ اس کا حالت اسلام میں کمایا ہوا مال مسلمان ورثاء کے درمیان بالاتفاق تقسیم کیا جائے گا۔

دوسرا یہ کہ جو مال حالت ارتداد میں حاصل کیا ہو مگر دارالحراب میں جانے سے پہلے کا ہو تو اس کے بارے میں اختلاف ہے امام ابوحنیفہؒ کے قول کے مطابق حالت ارتداد کا کمایا ہوا مال بیت المال میں جمع کر دیا جائے گا۔ صاحبینؒ کے نزدیک سارا مال ورثاء مسلمین کے درمیان تقسیم کیا جائے گا، امام شافعیؒ کے نزدیک دونوں قسم کا مال بیت المال میں جمع کر دیا جائے گا۔ البتہ مرتدہ کی میراث کا معاملہ یہ ہے کہ اس کا سارا مال اس کے مسلمان ورثاء لیں گے۔

اور تیسری صورت یہ ہے کہ مرتد دارالحراب میں جا کر پناہ گزین ہو جائے تو اس کے بعد کمایا ہوا مال بالاتفاق ”مال فئی“ قرار دیا جائے گا۔ اور اگر مرتد کا کوئی رشتہ دار فوت ہو جائے تو اس کے ترکہ سے مرتد کو کوئی وراثت نہیں ملے گی۔

## اجتماعی اموات

(حادثات میں کئی رشتہ داروں کا اکٹھا وفات پا جانا)

کبھی کبھی حادثاتی طور پر ایسا ہو جاتا ہے کہ متعدد رشتہ دار جو آپس میں ایک دوسرے کے وارث بن سکتے ہیں کسی سانحے میں اکٹھے جاں بحق ہو جاتے ہیں جن میں کسی کی موت کی تقدیم و تاخیر کا پتہ نہیں لگایا جاسکتا ہو، مثلاً پانی میں ڈوب جانا، آگ میں جل جانا آج کل کے حالات کے حوالے سے بم دھماکے میں اڑ جانا یا کسی بھی حادثے میں زندگی کی بازی ہارنا۔ اس قسم کے اموات کا حکم بنا بر مذہب مختاریہ ہے کہ اموات میں سے کوئی بھی ایک دوسرے کا وارث یا مورث نہیں ٹھہرے گا بلکہ ان اموات کے زندہ ورثاء کا حساب لگایا جائے گا۔ مثلاً ایک حادثے میں باپ بیٹا لقمہ اجل بن گئے اور کسی قسم کی تقدیم و تاخیر کا اندازہ لگانا مشکل ہو (۱) تو باپ بیٹے کے ایک دوسرے کے علاوہ دیگر زندہ ورثاء میں ان کا الگ الگ ترکہ تقسیم کیا جائے گا۔ یعنی باپ کے ورثاء میں بیٹے کا اور بیٹے کے ورثاء میں باپ کا شمار نہیں کیا جائے گا۔

(تمت بفضلہ و کرمہ سبحانہ و تعالیٰ)

(۱) چنانچہ اگر ایک لمحے کے لئے بھی کسی کی موت کی تقدیم و تاخیر کا پتہ چل گیا تو متاخر مقدم کا وارث قرار پائے گا۔

## ضمیمہ

۱۔ (حاشیہ ص: 88 کا)

یہ مثال نمبر 8 سراجی کی مثال ہے جسے ص: ۲۳ پر اس حوالے سے نقل کی گئی ہے کہ اس میں بعض عددوں کے بعض سے توافق کی نسبت ہے اس کا طریقہ یہ ہے کہ ایک عدد کے وفق کو دوسرے کے کل میں دیا جائے پھر حاصل ضرب کو تیسرے عدد کے وفق میں بشرط یہ کہ حاصل ضرب اور تیسرے عدد میں نسبت توافق ہو، ورنہ حاصل ضرب کو تیسرے کے کل میں ضرب دیا جائے گا اسی طرح پھر اس کے حاصل ضرب کو چوتھے عدد کے وفق میں اگر ان کے درمیان توافق ہے ورنہ یہاں بھی چوتھے کے کل میں ضرب دینا ہوگا۔ اسی کو سراجی میں: والثالث: یوافق بعض الاعداد بعضاً فالحکم فیہا ان یضرب وفق احد الاعداد فی جمیع الثانی، الخ میں بیان کیا گیا ہے۔ اب اس کی تشریح سراجی کے انداز میں ملاحظہ ہو:

۴ زوجات ۱۸ بنات ۱۵ ادا دیاں ۶ چچے

چونکہ یہاں ثمن، ثلث اور سدس اکٹھے ہوئے ہیں، لہذا اصل مسئلہ ۲۴ سے بن جائے گا۔ اصل مسئلے میں سے زوجات کو ۳ حصے، بنات کو ۱۶، جدات کو ۴ اور چچاؤں کو بقایا یعنی ایک - اب نسبتوں کو ملاحظہ کریں:

۴ زوجات	۳ سهام	تباين	تو عدد رؤوس	۴ کو محفوظ کیا
۱۸ بنات	۱۶ سهام	توافق بالنصف	تو عدد رؤوس کے وفق	۹ کو محفوظ کیا
۱۵ ادا دیاں	۴ سهام	تباين	تو کل عدد رؤوس	۱۵ کو محفوظ کیا
۶ چچے	۱ حصہ	تباين	تو کل عدد رؤوس	۶ کو محفوظ کیا

یوں ہمارے پاس محفوظ اعداد بالترتیب : ۴ ، ۹ ، ۱۵ اور ۶ (کل چار عدد) آگئے۔

(۱)..... اب محفوظ کردہ اعداد کے درمیان نسبت دیکھیں تو: ۴ اور ۶ میں توافق بال نصف ہے لہذا ایک کے وفق مثلاً ۴ کے وفق یعنی ۲ کو دوسرے یعنی ۶ میں ضرب دے کر حاصل ضرب ۱۲ آگیا (اگر ہم ۶ کے نصف وفق ۳ کو ۴ میں ضرب دیتے تو پھر بھی حاصل ضرب ۱۲ آتا) اب ہمارے پاس تین عدد رہ گئے (حاصل ضرب ۱۲، ۱۵ اور ۹)

(۲)..... دوسرا سٹپ یہ کہ ان تینوں کے درمیان تناسب دیکھا جائے گا تو دیکھا کہ، حاصل ضرب ۱۲ اور ۹ کے درمیان نسبت توافق بالثلث ہے۔ لہذا اب ایک کے ثلث کو دوسرے کے کل میں ضرب دینا ہوگا مثلاً ۱۲ کی کا ثلث یعنی ۴ کو دوسرے یعنی ۹ میں ضرب دیا تو حاصل ضرب ۳۶ آگیا۔ اب ہمارے پاس دو اعداد ۳۶ اور ۱۵ رہ گئے۔

(۳)..... تیسرا سٹپ یہ ہے کہ اس حاصل ضرب اور بقایا عدد کے درمیان نسبت دیکھنا ہوگا، تو دیکھا کہ حاصل ضرب ۳۶ اور ۱۵ کے درمیان بھی نسبت توافق بالثلث ہے لہذا ایک کے ثلث مثلاً حاصل ضرب ۳۶ کے ثلث ۱۲ کو ۱۵ میں ضرب دیا تو حاصل ضرب (۱۵ × ۱۲ = ۱۸۰) ۱۸۰ آیا۔ اب اس کو اصل مسئلہ ۲۴ میں ضرب دیا جائے گا تو حاصل ہمارے پاس (۱۸۰ × ۲۴ = ۴۳۲۰) آگیا، یہی مذکورہ بالا مثال کی تصحیح بن گئی۔

تصحیح کا مطلب یہ ہے کہ کل ترکہ کو اتنے حصے کرنا ہوگا پھر اس میں جتنے حصے کسی وارث کے بنیں گے ترکہ میں اتنے ہی دئے جائیں گے۔ تصحیح کے بعد طریقہ یہ ہوگا کہ مضروب یعنی ۱۸۰ کو ورثاء کے ہر گروپ کے اصل مسئلہ سے حاصل شدہ سہام میں ضربا دیا جائے گا جو حاصل ضرب ہوگا وہی اسی گروپ کے ورثاء کا حصہ ہوگا۔

اب تصحیح مذکور میں زوجات کو اصل مسئلہ میں ۳ حصے ملے تھے انہیں ۱۸۰ میں ضرب دیا تو

زوجات کا حصہ ۵۴۰ آگیا، بنات کے اصل سہام یعنی ۱۶ کو ۱۸۰ میں ضرب دیا تو حاصل ضرب ۲۸۸۰ آگیا، جدات کے اصل حصص ۴ کو ۱۸۰ میں ضرب دیا تو ۷۲۰ آگیا اور چچاؤں کا حصہ اصل مسئلہ میں اتھا تو حاصل ضرب ۱۸۰ آگیا۔  
خلاصہ یہ ہوا: کہ تصحیح ۴۳۲۰ سے ہوگئی اور ورثاء کے سہام مندرجہ ذیل آگئے:

میتہ				
4 زوجات	18 بیٹیاں	15 دادیاں	16 چچے	
540	2880	720	180	
4320	4320	4320	4320	

تقسیم ترکہ:

اس کے بعد ترکہ کو تقسیم کیا جاتا ہے۔ چنانچہ سراجی وغیرہ کے رو سے مندرجہ ذیل تفصیل ہے:

(۱)..... اگر ترکہ اور تصحیح کے درمیان نسبت بتاؤ ہو تو قاعدہ یہ ہے:

$$\frac{\text{تصحیح سے ملے ہوئے سہام} \times \text{کل ترکہ}}{\text{کل تصحیح}} = \text{کل ترکہ میں وارث کا حصہ}$$

(۲).... اگر دونوں کے درمیان توافق کی نسبت ہو تو قاعدہ یہ ہے:

$$\frac{\text{تصحیح سے ملے ہوئے سہام} \times \text{وفیق ترکہ}}{\text{وفیق تصحیح}} = \text{کل ترکہ میں وارث کا حصہ}$$

مثال :

سراجی میں یہ مسئلہ ص: ۲۵ پر مذکور ہے اور مثال میں ۲ لڑکیاں ، والدین اور ترکہ دے دینار ذکر کیا ہے

اب آپ مذکورہ بالا مثال نمبر 8 کی تصحیح جو کہ 4320 پر مشتمل ہے اور ترکہ جو ہم نے ذکر کیا ہے آسانی کے خاطر مکمل عدد 160,000 ہے۔ اب ترکہ اور تصحیح کے درمیان نسبت معلوم کرنا، نسبت کو معلوم کرنا کتنا لمبا چوڑا کام ہے اگر سراجی کا طریقہ اختیار جا رہا ہو، پھر بتائیں اور وفق کی صورتوں میں الگ الگ قواعد کا جاری کرنے کے بعد ہر فریق یا پھر کسی وارث کا حصہ نکل آئے گا۔ جسے آپ خود کر کے بعد میں پڑتال کر سکتے ہیں۔ تقسیم ترکہ کی مذکورہ بالا تفصیل سراجی کی عبارت میں یہ ہے:

إذا كان بين الصحيح والتركه مباينة فالضرب سهام كل وارث من الصحيح في جميع التركه، ثم اقسام المبلغ على الصحيح، مثاله بنتان وأبوان والتركه سبعة دنانير، وإذا كان بين الصحيح والتركه موافقا فاضرب سهام كل وارث من الصحيح في وفق التركه ثم اقسام المبلغ على وفق الصحيح فالخارج نصيب ذلك الوارث في الوجهين هذا لمعرفة نصيب كل فردٍ ..... (السراجية، ص: ۲۵)

موازنہ :

اسی مثال کو ہم نے چند سطروں میں حل کی ہے پھر اس کے تقسیم ترکہ کا فارمولہ ہمارا ہر صورت میں ایک ہی ہے کہ:  $\text{مسئلے میں حاصل شدہ حصہ} \times \text{کل ترکہ}$  جس کے رو سے سینڈوں میں ہر فرد کا حصہ نکل آتا ہے۔ ہمارے ہاں نہ صرف یہ کہ تقسیم ترکہ میں نسبت

معلوم کرنے کی ضرورت نہیں بلکہ اصل مسئلے کی تخریج وغیرہ میں کسی قسم کی نسبت معلوم کرنے قطعاً ضرورت نہیں۔

دلچسپ:

جب سراجی کے رو سے بہت مراحل کے بعد حاصل ہونے والے اعداد کو تقسیم کیا گیا تو وہی جواب آیا جو ہم نے بالکل شروع سے لے کر آخر تک صرف آدھے صفحے میں پیش کیا ہے۔ کلکولیٹر لے کر ابھی دیکھئے:

میت			
4 زوجات	18 بنات	15 جدات	6 چچے
$\frac{540}{4320}$	$\frac{2880}{4320}$	$\frac{720}{4320}$	$\frac{180}{4320}$
0.125	0.6667	0.1667	0.0416
12.5%	66.67%	16.67%	4.16%

کلکولیٹر سے سب کو 100 میں ضرب دیا تو فیصدی حصے بھی وہی نکل آئے جو اس سے پہلے ہمارے ایک مختصر طریقے کے نتیجے میں آئے ہیں۔



## مراجع و مصادر

- (۱) القرآن الکریم
- (۲) البیهقی، السنن الکبریٰ للبیہقی، ابی بکر احمد بن الحسین بن علی البیهقی (م: ۲۵۸ھ)
- دارالکتب العلمیہ، بیروت۔ لبنان۔ الطبعة الثالثة ۱۴۲۴ھ
- (۳) سراجی، لسجا وندی، سراج الدین محمد بن عبدالرشید، تاج محل کمپنی پشاور
- (۴) شریفیہ شرح سراجیہ، سید شریف علی جرجانی مکتبہ حقانیہ پشاور
- (۵) تسہیل الفرائض، محمد بن صالح العثیمین، دار الطبیۃ ریاض، الطبعة الاولى ۱۴۰۴ھ
- (۶) کتاب التلخیص فی علم المیراث، عبداللہ بن ابراہیم الخیری الفرضی (م: ۶۷۰ھ)
- مکتبۃ العلوم والحکم، مدینہ منورہ
- (۷) اعلام النبلاء باحکام میراث النساء ابی النصر محمد بن عبداللہ، ناشر، المختص للطباعة والنشر، یمن۔ الطبعة الاولى ۱۴۲۵ھ
- (۸) این حق ہو لاء النساء من الارث؟ للشیخ ابی اسعد مکتبۃ فہد، الرياض طبع دوم ۱۴۲۱ھ
- (۹) حاشیہ رد المحتار علی رد المحتار، لابن عابدین الشامی، دار العالم الرياض، سعودی عربیہ،
- (۱۰) طرازی شرح سراجی، مفتی سعید پالنپوری استاذ الحدیث دیوبند،
- (۱۱) درس سراجی، مفتی محمد یوسف تاویلی، استاذ دارالعلوم دیوبند، مکتبۃ قاسمیہ لاہور
- (۱۲) آئین وراثت، قاضی محمد زاہد الحسنی، مکتبۃ زاہدیہ، مکی مسجد النک شہر،
- (۱۳) کتاب الفرائض، مولانا گل رحیم صوابی

☆☆☆☆☆

☆☆☆

☆